



## प्रथमावृत्तिर्नी प्रस्तावेना ।

प्राचीन स्तवनोनी शोधखोलना तेमज तेने छपावी प्रसिद्ध करवाना दुर्घट कार्यने पसार करी, अमारी अत्यन्त महेनतनुं परिणाम दूनियानी दृष्टि सन्मुख उपास्थित करता, अमारो वास्तविक हर्ष जाहेर करवानी स्वाभाविक लोगणी रोक्री शकता नथी. एक समय एवो पण हतो के जे वखते संस्कृत भाषामां कहोके देववाणीमां रचायेला, जिनेन्द्र भगवानना मधुर स्तवनोथी, समस्त भारतवर्षना दरेके दरेक शहेरमांना देव मंदिरो-देरासरो गुंजी उठतां हतां, परन्तु पंचम कालना दोषमय प्रभावना कालक्रमे करीने धीमे धीमे संस्कृत भाषानुं ज्ञान ओळुं थवा लाग्युं, अने भाषामां स्तवनो रचावा लाग्या, तेओनी साथे आजकालना स्तवनोनी मुकावलो करी वांचनाराओना हृदयने दुःखित नहीं करीए. परन्तु स्पष्ट थवा एटलुं तो जरूर कहेशुं के संस्कृत स्तवनो तरफ जन समूहनी एवी तो उपेक्षा बुद्धि एटले मूधी बधवा लागी के हस्त लिखित प्रतोना पानाओ भंडारमांने भंडारमां सडवा लाग्या. आवीज बुरी दशा जो थोडो वखत चालया करशे तो जैनोना अखुट ज्ञानभंडारमांथी कहोके महासागरमांथी घणुं दुःखदायक परिणाम वहार आवशे, एमधारी संस्कृत साहित्यनी अथवा तो जैन वाणीनी सेवा माटेज, कोइ पण प्रकारनी मुश्केलीनी दरकार कर्या विना आज बीजो भाग (आज मूधीमां नव ग्रन्थो) प्रसिद्ध करवा अमे शक्तिमान थया छीए.

अमारी तो अन्तर्गत एज अभिलाषा छे के, ऊयेइमां खवाइ जता, प्राचीन स्तोत्रो तेमज अन्य उत्तमोत्तम ग्रन्थो

पण आवीरीते दिन प्रतिदिन प्रकाशमां आवो ? के जेथी  
 “अन्यस्य दुःखोत्पादनं हिंसा” एटले सूधी अहिंसा धर्मनुं  
 पालन करवा मजबूत रीते हीमायत करनार सर्वज्ञ कथित जैन  
 शास्त्रनी पवित्रता, प्राचीनता तथा सद् देवतत्त्व संबधी विचार  
 करवा जन समूह आकर्षाय !!

केटलीएक प्रतोनी फकत एकज नकल, ते पण लख ना-  
 रनी बेकालजीने लीधे एवी तो अशुद्धमय हती के तेना  
 उपरथी अर्थनो अनर्थ थतो हतो, छतां महा मुशीवते शक्त्य-  
 नुसार शुद्ध करी प्रगट करेल छे. तो पण जो कोइ अशुद्धी  
 देखवामां आवे तो विवेकी वांचनाराओनी क्षमा याची;  
 अमने लखी जणावा साग्रह विनवीअे छीअे.

आ ग्रन्थमां दाखल करवामां आवेला स्तोत्रो, चैत्यवन्दनो  
 तथा स्तुतीओमांथी केवा उत्तम प्रकारनो भक्तिरस वदेछे,  
 तेनुं वर्णन करवुं ते तेओनी कलमने अपमान पहाँचाडवा जेवुं  
 होवाथी, तेनी कीमत करवानुं वांचनाराओनेज सोपीअे छीअे.  
 आ ग्रन्थ माटे हस्तलिखित प्रतो मोकलवा माटे पण्यासजी  
 श्रीगम्भीरविजयगणिजी, तथा मुनिराज श्रीहंसविजयजी तथा  
 मुनिराज श्री कर्पूरविजयादिनो तेमज विशेष करीने मुनिराज  
 श्रीभक्तिविजयजीनो अमे अन्तःकरण पूर्वक आभार मानीअे  
 छीअे. आ पाठशालाना उत्पादक मुनिराज श्रीधर्मविजयजी  
 विरचित, शान्तमूर्त्तिमुनिवर्य श्रीवृद्धिचन्द्रजी महाराजनुं स्तु-  
 तिरूप अष्टक, अन्यत्र दृष्टिगोचर थशे. जे पूज्यपाद् गुरु  
 महाराजजीनी अनुपम ज्ञान तेमज कृपानी प्रासादी वडे, मुनि  
 राज श्री धर्मविजयजी आज आ पाठशालाने कहोके भविष्यमां  
 अनेक, जैन प्रवीण संस्कृत स्कॉलरोंने उत्पन्न करनार देवीने,  
 हैयांतीमां लावी शक्या छे. ते गुरुमहाराजश्रीनुं यशोगान  
 अर्पण करवा उपरान्त भव्य जीवोने दर्शनार्थ तेओनी एक

પવિત્ર શાન્ત મૂર્તિ પળ ભેટ કરીએ છીએ. આશાતના ન કરવા માટે વાંચકોનું સ્વાસ્થ્ય ધ્યાન રાખીએ છીએ.

॥ શાન્તિઃ ॥

## દ્વિતીયાવૃત્તિની પ્રસ્તાવના ।



અમે અમને ધન્ય ગણીએ છીએ કે આજ સ્તોત્રસંગ્રહના દ્વિતીય ભાગની દ્વિતીયાવૃત્તિને પ્રકટ કરવા અમારા ગ્રાહકો એ અમને તક આપી છે. આ વીજી આવૃત્તિ અમે સુધારા સાથે છપાવી છે અને આ સ્તોત્રોના વહોલા પ્રસાર માટે તેનું મુલ્ય-પણ અલ્પ રાખ્યું છે.

પ્રકાશક ।



# जैनस्तोत्रसंग्रहद्वितीयभागस्यानुक्रमणिका ।



पृष्ठ

१ म. म. साधुराजगणिकृतभोज्यादिनामगर्भितसटीक-  
जिनस्तुतिः ।

१५ श्रीजिनस्तुतयः ।

२१ श्रीजिनसुन्दरसूरिकृतं श्रीसोमन्धरस्वामिस्तवनम् ।

२५ श्रीजिनसुन्दरसूरिकृतं श्रीपार्श्वनाथस्तवनम् ।

२८ श्रीजिनसुन्दरसूरिकृतः श्रीऋषभस्तवः ।

३० " साधारणजिनस्तवः ।

३१ " सर्वसाधारणजिनस्तवनम् ।

३२ " सर्वजिनस्तवनम् ।

३३ सोमतिलकसूरिविरचितं टीकासहितं सर्वज्ञस्तोत्रम् ।

३५ टीकासहितं श्रीपार्श्वजिनाष्टकम् ।

४१ श्रीगौतमाष्टकम् ।

" पुद्गलसङ्ख्यास्तवनम्

४३ श्रीमुनिसुन्दरसूरिविरचितः श्रीजिनस्तोत्ररत्नकोशः ।

१२७ श्रीगुणविजयगणिविरचितश्चतुर्विंशतिभवाजिनस्तवः ।

१३१ " श्रीमहावीरजिनस्तवः ।

१३३ " श्रीद्वीपवन्दिरनवमजिनस्तवनम् ।

१३४ श्रीजैनयशोविजयवनारसपाठशालोत्पादक-

शान्तमूर्तिश्रीमद्विजयधर्मसूरिविरचितं प्रथमं पार्श्वनाथाष्टकम् ।

१३५ " द्वितीयं श्रीशङ्खेश्वरपार्श्वनाथाष्टकम् ।



॥ अहम् ॥

शान्तमूर्त्तिश्रीवृद्धिचन्द्रसद्गुर्वष्टकं स्तुतिरूपम् ।



वाचं वाचं प्रभुगुणगणं लब्धकीर्त्तिर्जने यो  
वोधं बोधं विषमविवुधं जातपूज्यप्रभावः ।  
वेदं वेदं सकलसमयं प्राप्तसान्तस्वभावः  
स्वर्गस्थोऽसौ विलसति सुखं मद्गुरुवृद्धिचन्द्रः ॥१॥  
स्नायं स्नायं सुपवितवपुः सार्ववाचाऽमृतेन  
हायं हायं कुमतकपटं विश्ववन्द्यप्रतापः ।  
घातं घातं सुभटपदवीं प्राप दुष्कर्मवृन्दं  
स्वर्गस्थोऽसौ विलसति सुखं मद्गुरुवृद्धिचन्द्रः ॥२॥  
पावं पावं मुनिजनपथं कृत्यकार्येषु लीनः  
स्तावं स्तावं गुणिगुणगणं शुद्धसम्यक्त्वधारी ।  
नावं नावं जिनवरवरं नीतपुण्यप्रकर्षः  
स्वर्गस्थोऽसौ विलसति सुखं मद्गुरुवृद्धिचन्द्रः ॥३॥  
दायं दायं स्वऽभयमतुलं प्राणिषु प्रीतिपुञ्जं  
धायं धायं सुमतिमहिलां क्लृप्तकल्याणपोतः ।  
भायं भायं प्रवचनवचो वीरदेवाभिमानः  
स्वर्गस्थोऽसौ विलसति सुखं मद्गुरुवृद्धिचन्द्रः ॥४॥  
मारं मारं रतिपतिभटं त्यक्तमोहादिदोषो  
धारं धारं यतिपतिपदं कृत्तकर्मादिवर्गः ।  
वारं वारं कुपथगमनं जैनराद्धान्तरक्तः  
स्वर्गस्थोऽसौ विलसति सुखं मद्गुरुवृद्धिचन्द्रः ॥५॥

द्वेपं द्वेपं कपटपटुकं निह्वयं न्यायमुक्तं  
 पेपं पेपं कुशलविकलं कर्मवारं प्रभूतम् ।  
 पोपं पोपं विमलकमलं चित्तरूपं महात्मा  
 स्वर्गस्थोऽसौ विलसति सुखं मद्गुरुर्वृद्धिचन्द्रः ॥६॥  
 शोषं शोषं कलुषजलधिं ध्वस्तपापादिपङ्कः  
 प्लोषं प्लोषं सकलमशुभं शुद्धधीध्यानमग्नः ।  
 तोषं तोषं भविजनमनो जैनतत्त्वादिभिर्यः  
 स्वर्गस्थोऽसौ विलसति सुखं मद्गुरुर्वृद्धिचन्द्रः ॥७॥  
 सिद्धान्तोदधिमन्थनोत्थविमलज्ञानादिरत्नव्रजं  
 शिष्येभ्यो वितरन् समाधिसहितः संप्राप नाकं शुभम् ।  
 सोऽयं मद्गुरुरन्वहं विजयतां श्रीवृद्धिचन्द्रो मुनि-  
 स्तस्यैव स्तुतिरूपमष्टकमिदं भव्याः पठन्तु प्रगे ॥८॥  
 इति शान्तमूर्तिश्रीमद्वृद्धिचन्द्रचञ्चरीकायमाण-  
 विजयधर्मसूरिविरचितं स्वगुर्वष्टकम् ।



शान्तमूर्तिश्रीवृद्धिचन्द्रजीमहाराज ।



वृद्धिसिद्धिप्रदाने य-द्विष्यशक्तिः प्रशस्यते ।  
चन्द्रतुल्यः स शान्तात्मा द्रष्टाऽयं जगतो गुरुः ॥ १ ॥

धर्माभ्युदय प्रेस बनारस सिटी ।





॥ अर्चम् ॥  
 महामहापात्रायसाधुराजगणिकृता  
 भोज्यादिनामगर्भिता  
 खोपज्ञटीकासहिता जिनस्तुतिः ।

श्रीमहावीरमानस्य किञ्चिद् वृत्तिर्विधीयते ।

खोपज्ञचित्रकृत्स्तोत्रे क्रीडामात्राय धीमताम् ॥ १ ॥

तस्य चेदमादिपद्यम्, आम्वा ॥१॥ अत्र स्तुतौ सन्तोऽप्य-  
 नुस्वारा अर्थानुकूल्यान् गण्यन्ते लकारस्थाने ङकारा ङकार-  
 स्थाने च लकारास्तथा ञकारस्थाने वकारा वकारस्थाने च  
 वकारा अर्थानुकूल्यादेव गण्यन्ते चित्रकृतश्लिष्टकाव्यत्वात् ।

उक्तं च—

“यमक-श्लेष-चित्रेषु वयोर्दलयोर्न भित् ।

नानुस्वारविसर्गौ च चित्रभङ्गाय संपर्तौ” ॥ १ ॥

॥ श्रीसर्वविदे नमः ॥

आम्बारायण सेलडी खडहडीकेलामती राङ्गभं

चञ्चद्दालिमद्राऽखखारिक रसात्त्वां साकुची खाजलाम् ।

लाडूषाण्डखजूरसारखढवूजांकूरदालिप्रभो

नौमि श्रीजिनमुद्रसाकरमहं श्रीपानसत्फोऽफलम् ॥१॥

[ आम्ब ! अरायण ! सेलडी खलहलीकेलामतिः राङ्गभं

चञ्चद्दालिमद्र ! अखखारिक ! रसात्त्वां साकुची खाजडाम् !

लालूषाण्डख ! जूरासारखलव् ! ऊजाङ्कूरदालिप्रभो !

नौमि श्रीजिन ! मुद्रसाकरमहं श्रीपानसत्फोऽफलम् ॥ १ ॥ ]

अस्य व्याख्या ॥ हे श्रीजिन ! श्रीवीतराग रसात् “ ग-  
म्ययपः कर्माधारे ” ॥२॥२॥७४॥ इति पञ्चमी विभक्तिरसमासे  
चेत्यर्थः ॥ त्वां भवन्तमहं नौमि स्तौमीति संटङ्कः ॥ आम्ब ! आ-  
म्वादीनि पदानि श्रीजिनरूपमुख्यामन्त्रणविशेषणानि । अनुद्-  
रबुद्ध् शब्द इत्यस्य धातोरवनं अम्बः, भावे घञ्, शब्दो वाणीति  
यावत् । तत आ समन्ताद् विश्वव्यापी अम्बः शब्दो यस्य स  
तथा, विश्वव्यापित्वं च भगवद्वाण्या घटत एवार्थतो भगवता  
प्रणीतस्य द्वादशाङ्गस्य विश्वव्यापित्वात् तस्यामन्त्रणम् । तथा  
हे अरायण ! कैं गै रैं शब्द इति धातो रायतेऽनेनेति बाहु-  
लकात्करणे घञि, रायो वचनम्, न विद्यते रायो वचनम् “णः  
प्रकटे निष्फले च प्रस्तुते ज्ञानवन्धयोः” इति नियण्डुवचनाद्  
णश्च वन्धो यस्य सोऽरायणस्तस्यामन्त्रणमुपलक्षणत्वाद्वच-  
नाभावेन मनःकाययोरप्यभावो गम्यते । परमात्मस्तुतिहेतोर्वा  
मध्यग्रहणे आद्यन्तयोरपि ग्रहणमिति न्यायाद्वा ततोऽयोगिगु-  
णस्थानावस्थायामविद्यमानमनोवचनकायकर्मवन्ध इत्यर्थः । अहं  
कथंभूतः सेलडी “इः कामे” इत्येकाक्षरनाममालावचनाद् इः  
कामस्ततः सह इना वर्त्तते या सा सेः सकामा योपिदित्यर्थः,  
तस्यां लडन्ति स्वेच्छया विलसन्तीति सेलडानि इन्द्रियाणि  
सेलडं मनो वा निन्दितानि तानि तद्वा विद्यन्तेऽस्य असौ  
सेलडी निन्दायां मत्वर्थी इन् ।

तथाचाहुर्वैयाकरणमिश्राः ।

“भूम-निन्दा-प्रशंसासु नित्ययोगेऽतिशयाने ।

संसर्गेऽस्तिविवक्षायां प्रायो मत्त्रादयो मताः” ॥१॥ इति  
उन्मार्गप्रवर्त्तकेन्द्रियमनःपरतन्त्र इत्यर्थः । अहं पुनः कथं-  
भूतः खलहलीकेलामतिः खलाः कर्णेजपा हलिनश्च कृपीव-  
लास्तेषाम्, ईं लक्ष्मीं शोभामित्यर्थः, कायति स्वस्मिन्निवासा-  
याऽऽह्वयति कैं धातोः “आतो ङोऽङ्हा-” ॥५॥१॥७६॥ इति ड-

प्रत्यये खलहलीको दुर्जनवदसद्वाक्यः कृषीवलवन्निःश्रीकश्चे-  
त्यर्थः, ईडिक् स्तुतावित्यस्माद्धातोः “क्तेटो गुरोर्व्यञ्जनात्”  
॥५॥३॥१०६॥ इति अप्रत्यये ईडा स्तुतिस्तत्र मतिरभिप्रायो  
यस्य स तथा वैयधिकरण्येऽपि गमकत्वादुष्ट्रमुखादित्वात् समा-  
सः । एवमन्यत्रापि ज्ञेयम् । ततश्च खलहलीकश्चासौ ईडामति-  
श्चेति विशेषणकर्मधारयः । त्वां पुनः कथंभूतं राज्ञभम् “रः कामे”  
इति वचनाद् रो मन्मथः स च कविसमये सुरूपो वर्ण्यते । अङ्गं  
वपुस्तस्य भा दीप्तिरङ्गभा रस्येव अङ्गभा यस्य स तथा तं स्मर-  
वत् सुभगिमलवणिमाञ्चितमित्यर्थः । पुनरप्यामन्त्रयते, हे चञ्चदा-  
डिमद्र ! “दो दाने” इत्येकाक्षरनिघण्टुवचनात्, वा दाः, दानानि  
तेषामालयः श्रेणयो मद्राणि च मङ्गलानि ततस्तत्पुरुषगर्भे  
द्वन्द्वे दालिमद्राणि चञ्चन्ति उल्लसन्ति दालिमद्राणि यस्य स  
तथा तस्य संबोधनम्, तथा हे अखखारिक ! “खामिन्द्रिय-स्व-  
र्ग-शून्य-भूषा-ऽऽकाश-सुखेषु च” इति वचनात् प्रथमखशब्दः सु-  
खार्थः, द्वितीयस्त्विन्द्रियार्थस्ततो न विद्यते खं सुखं येषां तेऽखाः,  
खानि इन्द्रियाण्येवारयः खारयः, अखाः खारयो यस्य स  
समासान्ते कचि अखखारिको दान्तेन्द्रियशत्रुरित्यर्थः, तस्याम-  
न्त्रणम्, पुनरहं कथंभूतः साकुची कुचौ स्तनौ तद्धारणया  
लक्षणया हृदयमपि तथा ततश्च न विद्यते कुचो येषां तेऽकुचा  
असद्हृदया मूर्खा इत्यर्थः सहाकुचैर्विद्यते यः स साकुचः,  
मूर्खाचारो मूर्खवाग्विलासो ज्ञानाभासो वाऽन्यो वा यः कश्चि-  
न्मूर्खगुणः स विद्यतेऽस्मिन्निति साकुची । तथा हे खाजलाम् !  
स्वमाकाशमजडाश्च ज्ञानमयत्वेनात्मान उपलक्षणत्वाद्धर्माधर्म-  
कलिपुद्गला अपि तान् अमति गच्छति “सर्वे गत्यर्था ज्ञानार्थाः”  
इति न्यायाज्जासति “मन्वन्कनिष्विक् कचित्” ॥५॥१॥१४७॥  
इति विचि खाजलाम् तस्य सम्बोधनम् । यद्वा खा भूषा अज-  
डाश्च विद्वांसस्तेषु अमति गच्छति आराध्यतयेति खाजलाम् ।

अथवा खं शून्यवादस्तस्याजः क्षेपस्तल्लातीति डे खाजलम्,  
 अमति जानातीति अम् विच्, ज्ञानमित्यर्थः । ततः खाजलमम्  
 ज्ञानं यस्य स तथा तस्य सम्बोधनम् । तथा हे लालूषाण्डख !  
 “ला आदाने” इत्येकाक्षरनिघण्टुवचनाल्ला आदनम्, आदानं च  
 क्रियारूपं क्रिया च तदनुकूलाभिप्रायाविनाभूता, ततश्च ला  
 इति कोऽर्थो लोभः, लूश्च छेदनं हिंसेत्यर्थः, तावेव उपा रजनी  
 तस्यामण्डमिव अण्डं वृत्तः परिपूर्णश्चेत्यर्थः, “खश्च भास्करे”  
 इति वचनात् खः सूर्यः ततश्च अण्डं चासौ खश्च अण्डखस्ततः  
 सप्तमीतत्पुरुषः सूर्यस्याण्डोपमया उपरागाद्युपप्लुतत्वाभावो  
 गम्यते तत आमन्त्रणं हे लालूषाण्डख । तथा हे जूर-  
 सारखडव् ! जूरैचिँ जरायामिति धातोर्घञि जूरो जरा,  
 सँ गताविति धातोः सारणं गमनं भवान्तर इति भावे घञि  
 सारः, ताभ्यां चाऽविनाभूतत्वेन जन्माप्याक्षिप्यते ततश्च  
 जूरसारौ खलति, खल सञ्चये चेति धातोः सञ्चयार्थ-  
 त्वात्सञ्चिनोतीति जूरसारखल् संसारः किप् तस्मादवति  
 रक्षति जूरसारखलव्, विच् प्रत्ययः किपि तु ऊरिति स्यात्  
 तस्यामन्त्रणं ॥ तथा हे ऊजाङ्कूरदालिप्रभो ! इच्छार्थस्यावते-  
 रवनम्, ऊः किप् इच्छा तस्याः सकाशाज्जायते स्मेति ऊजः  
 सङ्कल्पयोनिः स्मरस्तस्य येऽङ्कूरा अभिलाषविशेषास्तेषां दलञ्  
 विदारणे इत्यस्मात् “इकिश्चित् स्वरूपार्थे” ॥५।३।१३८॥ इति  
 सूत्रेण धात्वर्थे इप्रत्यये दालिर्विदारणं तत्र प्रभुः समर्थस्तस्या-  
 मन्त्रणा । त्वां पुनः कथंभूतं मुद्रसाकरं मुद् हर्षः स एव  
 रसस्तस्याकर इवाकरः खानितुल्यस्तं यथाऽऽकराद्रसादि वस्तु  
 संज्जायते तथाऽऽनन्दरसः सर्वोऽपि त्वत्त इत्यर्थः । तथाऽहं  
 कथंभूतः श्रीपानसत्फः श्रियो लक्ष्म्याः पानं रक्षणं तस्मै सदु-  
 त्तमपुरुषान् भवादृशान् फण कण रण गताविति धातोः फणा-  
 मि आराधनाय गच्छामीति श्रीपानसत्फः “कचित्” ॥५।१।

१७१॥ इति डे साधुः । त्वां पुनः कथंभूतमफलं दलञ्चिफला  
विंशरणे इत्यतो न फलति न विशीर्यतेऽनन्तचतुष्टयमयस्वस्व-  
रूपाद् न भ्रश्यतीति यावदित्यफलः, अच् । यद्वा, न विद्यते  
फलं प्रयोजनं साध्यं यस्य अफलः संसिद्धसर्वकार्य इत्यर्थः । इति  
प्रथमवृत्तार्थः । अस्यां च व्याख्यायां काव्यवर्णानुपूर्व्यैव प्रायो  
विशेषणानि व्याख्यातान्यसंमोहार्थं न तु कर्तृविशेषणानि  
कर्मविशेषणानि सम्बोधनप्रदानि च पृथक् पृथगेकपरिपात्र्या  
स्तुतौ च स्तुत्यगुणवर्णनं स्वस्वरूपनिरूपणं च द्वयं विधेयम्,  
अहमपि कर्तृविशेषणः सर्वैः स्वरूपनिवेदनं सम्बोधनैस्त्वामिति  
कर्मविशेषणैश्च भगवद्गुणवर्णनं चक्रे । खलहलीकेलामतिरित्यत्र  
हलीकेत्यंशेन कृषीवलवद्यदि निःश्रीकस्तर्हि श्रीपानसत्फ इत्यत्र  
कथं श्रियः पानाय सत्फ इति । अनयोर्विशेषणयोरसङ्गतिर्न  
चिन्त्या, यतः कृषीवलवन्निःश्रीक इति निसोऽल्पार्थत्वाद-  
ल्पश्रीक इत्यर्थः । यथा हनुदरा कन्या इत्युक्ते कन्याया  
उदराभावो न ख्याप्यते किन्तु अस्याः क्षामोदरत्वमित्येवमत्रापि  
भगवत्स्तुतौ प्रवृत्तिमत्त्वाच्च श्रीरपि संपत्स्यत इति तामागमि-  
ष्यन्तीं सम्भाव्य तत्पालनाय सतां परिचरणं नानुचितमिति  
न कोऽपि दोषः ॥ १ ॥

श्रीजंवीरमपास्य मोचकरणान् नारंगरक्ताधरा-

प्यास्तावायमगुंदसेवकदहीनाधेनगोक्षीरगुम् ।

चारोलीनसुरांहिपङ्कजरगोजात्यस्तजाम्बूनदं

स्तौमि त्वां सुगुणाकरं बुधनतं पूडाभलांचूरिमाम् ॥२॥

[ श्रीजं वीरमपास्य मोचक ! रणान् नारङ्गरक्ताधर !

अप्यस्तावायमगुं द ! सेवकद ! हीन ! अधेन गोक्षीरगुम् ।

चारो ! लीनसुरांहिपङ्कज ! रगोजात्यस्तजाम्बूनदं

स्तौमि त्वां सुगुणाऽऽकरं बुधनतं पूलाभ ! डाञ्चूरिमाम् २ ]

श्रीजम्बीर० ॥ २ ॥ व्याख्या ॥ अत्रापि काव्यवर्णानु-  
 पूर्वैव प्रायो व्याख्याऽसम्मोहार्थमेव । एवमग्रतोऽपि ज्ञेयम् ।  
 हे लीनसुरां हि पङ्कज ! लीनाः सेवयै चित्तैकाग्र्यं प्राप्ताः सुरा  
 देवा यत्र एवंविधमं हि पङ्कजं पादकमलं यस्य स तथा तस्य  
 सम्बोधनम् । तथा हे चारो ! भुवनत्रयीसुन्दर त्वां स्तौमि ।  
 अस्मदर्थक्रियायोगादहमिति लभ्यते इति सम्बन्धः ॥ तथा  
 श्रीजं मन्मथं वीरं सुभटपपास्य निराकृत्य । हे मोचक ! अप-  
 सारक । कस्मादित्याह रणाद् युद्धात् । श्रीवीतरागस्तवप्रस्ता-  
 वात् कामविषयाद् भव्यानामिति गम्यम् । सकलभावारिमुख्य-  
 कामभटापासनाद् भव्यानां रणादपसारणं यौक्तिकमेव ॥ तथा  
 हे नारङ्गरक्ताधर ! नारङ्गं ताम्रफलविशेषस्तद्वत्तावधरौ ओष्ठौ  
 यस्य स तथा तस्यामन्त्रणम् । अपिः समुच्चये, स च सम्बोधनानि  
 समुच्चिनोति । त्वां कथंभूतमस्तावयमगुं । अस्तः क्षयङ्गतोऽव  
 अपकृष्टोऽयमोऽसंयमो यस्याः सा तथा एवंविधा गौर्वाणी यस्य स  
 तथा तम्, “गोश्चान्ते ह्रस्व-” २।४।९६॥ इति ह्रस्वः । तथा हे द !  
 दायक सांवत्सरिकदाने भगवतो दायकत्वं प्रसिद्धमेव । तथा  
 सेवकान् उपासकान् दयते पालयतीति “आतो-” ५।१।७६॥  
 इति हे सेवकदस्तस्यामन्त्रणं हे सेवकद ! तथा हे हीन ! रहित ।  
 केनेत्याह, अघेन पापेन । त्वां पुनः कथंभूतं गोक्षीरगुं गोक्षीरं  
 सुरभीपयस्तद्वदुज्ज्वलत्वादिगुणैस्तत्समाने “गौर्वाणी-भूरक्षि-  
 वज्र-स्वर्गा-क्षि-वारिषु” इति निघण्टुवचनाद्वावौ अक्षिणी य-  
 स्य स तथा तम् । त्वां पुनः कथंभूतं रगोजात्यस्तजाम्बूनदम् ।  
 “रस्तीक्ष्णे” इति वचनाद् रास्तीक्ष्णा लक्षणया दीप्ता ये गावो  
 रश्मयः शरीरश्च तेषां जातिः समूहस्तयाऽस्तं निराकृतं जाम्बू-  
 नदं काञ्चनं येन स तथा तम् । त्वां पुनः कथंभूतं । सुगुणाकरं  
 शोभनगुणोत्पत्तिस्थानम् । पुनः कथंभूतम् । बुधनतं विद्वन्मस्कृ-  
 तम् । तथा हे पूलाभ ! पवनं पूः त्रिविधं पवित्रतां लभते इति पूलाभः

“कर्मणोऽण्” ॥ ५।१।७२ ॥ आन्तरमलक्षयेण विशुद्धिप्रकर्षं  
लभमानः; यद्वा पूः पावित्र्यं तस्य लाभो यस्मादर्थाल्लोकाना-  
मिति व्यधिकरणबहुव्रीहिरिति, तस्यामन्त्रणम् । तथा हे लाचू-  
रिमाम् “डो वृपाङ्क” इति “अः पुंलिङ्गः शार्ङ्गधारिणि” इति  
“विरिश्चावांश्च” इति वचनाद् ड ईश्वरः अः कृष्णः आ ब्रह्मा तान्  
चूरयति लक्षणया दर्शनमात्रात् खण्डितानि च करोतीत्येवंशीला  
या मा भगवतः श्रीमद्गुह्यमहाप्रातिहार्यादिलक्ष्मीस्ताममति  
प्राप्नोतीति विचि, डाचूरिमाम् । यद्वा । ला लौल्यं चूरिश्च वि-  
नाशस्तयोर्मा समृद्धिस्तामामयति रुजति अमण् रोग इत्यस्य  
धातोरुजार्थत्वादिनि, लाचूरिमाम् किप्, “णेरनिटि” ॥४।३।-  
८३॥ इति णेरुक्, तस्य सम्बोधनम् । अत्र पूर्वत्र च काव्येऽ-  
स्वराणां क्वचित् पाठे सानुनासिकत्वम्, अर्थसङ्गत्या च निर-  
नुनासिकत्वं ज्ञेयम् । न च तथा दोषः, विचित्रनामकरम्बितत्वेन  
चित्रकाव्यत्वात् । एवमग्रतोऽपि भाव्यम् । इति द्वितीयकाव्य-  
वृत्तार्थः ॥ २ ॥

खसखसमुरुकीपोली माण्डामाण्डी लघीयसींघोडाम् ।

त्वं साकुलीः सुहार्लीं टोठाधाणीचणाऽऽच्छिन्धि ॥३॥

[खसख ! समुरुकीपोली मांलामांली लघीयसीं घोडाम् ।

त्वं साकुलीः सुहार्लीं टोठाधाणी इचण ! आच्छिन्धि ॥३॥]

खसखस० व्याख्या ॥ हे खसख ! “खं चिदि शून्ये च”  
इत्यादिवचनात् खं ज्ञानं तस्य सखा खसखः, “राजनसखेः”  
॥ ७।३।१०६ ॥ इत्यद् समासान्तः । तस्यामन्त्रणा । त्वं  
सुहार्लीं सु अतिशयेन घ्नन्ति जन्तुपदघ्नन्ति सुहानि पापानि  
किप्, तेषामार्लीं श्रेणीम्, आच्छिन्धि समन्ततो विनाशयेति  
संढङ्घटना । त्वं कथंभूतः समुरुकीपोली । सम् सामस्त्येन  
उरूणि गुरूणि यानि कानि सुखानि तानि अतिशयेन विघ्नन्ते



एषु मत्वर्थीये इनि समुरुकीनि ज्ञानादिरत्नानि ज्ञानादीनां  
 सुखातिशयकारणत्वात्तरेव स्वर्गापवर्गादिवस्तुवर्गप्राप्तेः; तत  
 एव च तेषां महासुखवत्ता यौक्तिकी । तेषाम् ईम् लक्ष्मीं पुल  
 महत्त्वे इत्यतः पोलयति महतीं करोति इत्येवंशीलः शीलार्थे  
 णिनि समुरुकीपोली । ज्ञानदर्शनचारित्रलक्ष्मीपोपविधायक  
 इत्यर्थः । त्वं पुनः कथंभूतो मालामाली । मालाः पुष्पस्रजो-  
 ऽर्चकलोकोपद्वौकिता मलते धारयतीत्येवंशीलो मालामाली  
 भोज्यनामत्वं तु सानुनासिकोच्चारः प्रागेव ज्ञापितः मांडामांडी  
 इति । कथंभूतां सुहालीं लघीयसीं सर्वलोकनिन्द्यत्वेनाति-  
 लाघवमापन्नाम् । त्वं पुनः कथंभूतः घोलाम् । घुटत् प्रति-  
 घाते इत्यस्य णिगन्तस्य घोटयन्ति प्रतिघातयन्तीति किपि घोटः  
 कर्माणि तेषामाम् पीडनं यस्माद्यस्य वा स तथा । आमिति  
 अमण् रोग इत्यस्य क्विन्तस्य “अहन्पञ्चमस्य-” ॥४१११०७॥  
 इति दीर्घरूपम् । न च “स्वरस्य परे प्राग्विधा” ॥७४११०॥  
 इति स्थानित्वेन णिजा व्यवधानेन कथं दीर्घत्वमिति वाच्यम्,  
 “न सन्धिडीयकिद्विदीर्घा-” ॥७४.१११॥ इति परिभाषया दीर्घ-  
 विधौ णिज्जलुकः स्थानित्वप्रतिषेधात् । यद्वा, णिजि उपान्त्यवृ-  
 द्धावेव आमिति सिद्धम् । ननु कथम् “पो नो म्वोश्च” ॥२११६७॥  
 इति मस्य नत्वं न स्यात्, उच्यते, मस्य नत्वं प्राग्विधौ कर्तव्यं  
 णिज्जलुकः स्थानित्वाद् मकारस्य पदत्वस्यैवाभिपेधेन नत्वप्राप्तेरे-  
 वाभावात् । त्वं पुनः कथं० साकुली । सायां लक्ष्म्यां न कुत्सितं  
 लीयते इति त्रिपि साकुलीः । यद्वा, न कौ पृथिव्यां लीयन्ते  
 इति अकुल्यो देवास्तैः सह परिवृतः समवसरणादौ वर्तते यः  
 स साकुलीः । त्वं पुनः कथंभूतः टोठाघाणी । “टः पृथिव्याम्”  
 इति वचनात् टस्य पृथिव्याः पृथिवीस्थजीवानामित्यर्थः । ऊः  
 रक्षणम् । “उस्तु घटे शून्ये वृहद्ध्वनौ” इति वाक्यात्तस्या यः  
 टो-वृहद्ध्वनिरुद्धोपणादिरूपस्तत्र तस्मै वा आ . समन्ततो ध्वज

शब्दे इति धातोर्धणति शब्दायते इत्येवंशीलः शीले णिनि टोठाधाणी, जगज्जन्तुजातरक्षणोद्धोषणोपदेशक इत्यर्थः ॥ तथा हे इचण ! इः कामस्तं चिन्वन्ति पुष्णन्तीति डे, इचा विषयास्ते “णः प्रकटे निष्फले च” इति वचनाद् णा निष्फला यस्मिन् स इचणः, निष्फलविषयपराक्रम इत्यर्थः, तस्यामन्त्रणा ॥ इति तार्त्तीयकवृत्तार्थः ॥ ३ ॥

कोठीभ डामरघ्नेश पापडक्षाब्जभञ्जने ।

साले वडाञ्चिते भक्त्या तिष्ठंस्ते न सुखावडी ॥४॥

[ कोठी इभ ! डामरघ्न ! ईश ! पापलक्षाब्जभञ्जने ।

साले वलाञ्चिते भक्त्या तिष्ठंस्ते न सुखावली ॥ ४ ॥ ]

कोठीभ० व्याख्या । हे ईश ! स्वामिन् ! । तथा हे डामरघ्न ! डामराण्यशिवानि हन्ति विनाशयतीति ब्रह्मादित्वात् टकि डामरघ्नस्तस्यामन्त्रणा । तथा हे इभ ! गज ! । केत्याह, पापडक्षाब्जभञ्जने । अंहःसंहतिकमलमर्दने । सुखावलिमिच्छति सुखावलीयति सुखावलीयतीति किपि “ अतः ” ॥४॥३॥८२॥ इत्यलुकि, “य्वोः प्वय्—” ॥ ४ । ४ । १२१ ॥ इति य्लुकि च सुखावलीः सुखश्रेणिमिच्छुः पुमान् ते तत्र साले समवसरण-प्राकारे वलाञ्चिते त्रिभुवनत्राणसामर्थ्यान्विते भक्त्या तिष्ठन्नव-स्थितिं कुर्वन् कोठी न स्यात् । “कोठस्तु मण्डलम्” इति नामचिन्तामणिवचनाद् मण्डलाकारं कुष्ठं कोठः सोऽस्यास्तीति कोठी । कुष्ठस्य महारोगत्वात्तद्रहितत्वज्ञापनेन तदपरसकलरोगरहितत्वं सुतरां ज्ञापितं भवति । भक्तामर-भयहरादिस्तवेषु तथैव ज्ञापितत्वात् । भगवत्समवसरणभूमिं पुनः प्राप्तानां सर्वरोगरहितत्वे किमुच्यते । इति चतुर्थवृत्तार्थः ॥ ४ ॥

कंकोडायनमारस्य ददत्तं कर्मदाहकम् ।

काकडीभिश्चकारेलाविषयं नो जिनं जनः ॥५॥

[ कं कोडायनमारस्य ददतं कर्मदाहकम् ।

काकलीभिश्चकार ईडाविषयं नो जिनं जनः ॥ ५ ॥ ]

कङ्कोडा० ॥ व्याख्या ॥ कं सुखं ददतं ददानम् । आरस्य  
अरिसमूहस्य डायनमुडायनकारकं सन्त्रासकमित्यर्थः । तथा  
कर्मदाहकमष्टविधकर्मणां दाहकारकं जिनं श्रीवीतरागम्, को  
जनः प्राणी काकलीभिर्मधुरसूक्ष्मस्वरविशेषैः कृत्वा ईडावि-  
षयं स्तुतिगोचरं नो चकार नाकार्पीत् । अपि तु सर्वोऽपि  
स्तुतवानित्यर्थः ॥ इति पञ्चमवृत्तार्थः ॥ ५ ॥

रसाङ्गरीत्या त्वद्वाणीः कइरम्यं जहत्यघम् ।

मानवाउलियापीय आमलाङ्ग जिनेश नो ॥ ६ ॥

[ रसाङ्गरीत्या त्वद्वाणीः क इरम्यं जहत्यघम् ।

मानवा उ लियाऽऽपीय आमलाङ्ग ! जिनेश ! नो ॥ ६ ॥ ]

रसाङ्ग० ॥ ६ ॥ व्याख्या ॥ हे जिनेश ! तथा हे आम-  
लाङ्ग ! आ समन्ततोऽमलमङ्गं यस्य तस्यामन्त्रणा । रसाङ्ग-  
रीत्या रसाङ्गयुक्त्या त्वद्वाणीस्तव गिरश्चापीय श्रुतिपुटैः पीत्वा  
के मानवा मनुष्या एः कामस्य पक्षभूतत्वाद्रम्यं मनोहरं  
इरम्यं अघं पापं न जहति अपि तु सर्वेऽपि पापरोगापसारणे  
रसाङ्गसमास्त्वद्वाणीर्निपीय पापरोगं त्यजन्तीत्यर्थः । उ इति  
कोमलामन्त्रणे । आपीय कयेत्याह । लिया, लयेन चित्तैका-  
ग्यविशेषेणेति यावत् । आपीय आमलाङ्गेत्यत्र विरामविवक्षया  
सन्ध्यभावः । इति षष्ठवृत्तार्थः ॥ ६ ॥

घटीं डूराश्चितारस्य डोडिकान्तकचस्यते ।

लोकं कुठवडीतसमकर्पटाङ्गतर्पयेत् ॥ ७ ॥

[ घटीं लूराश्चितारस्य डोडिकान्तकचस्य ते ।

लोकं कुठ-वलीतमं अकर्पट ! अङ्ग ! तर्पयेत् ॥ ७ ॥ ]

घटींङ् ० ॥ व्याख्या ॥ अङ्गेति कोमलामन्त्रणे । हे अकर्पटं नास्ति कर्पटं वस्त्रं यस्य सोऽकर्पटो वस्त्राभावेन शेषनिशेष-परिग्रहस्याप्यभावोऽवगम्यते । यदुक्तम्—

“वपुर्विरूपाक्षमलक्षितं जनु-

र्दिगम्बरत्वेन निवेदितं वसु ।

वरेषु यद्बालमृगाक्षि ! मृग्यते

तदस्ति किं व्यस्तमपि त्रिलोचने ! ?” ॥ १ ॥ इति

तस्यामन्त्रणा । ते तव डो ध्वनिर्लोकं जनं तर्पयेत् प्रीणयेत् । तव कथंभूतस्य घटीमपि व्याप्य लूराश्वितारस्य लूः छेदनं तां रातीति लूरं मरणं तद् अश्वितं प्राप्तमारमरिसमूहो यस्य स तथा तस्य स्वल्पकालमध्ये समूलकापंकपितद्विपद्वर्गस्येत्यर्थः । पुनस्ते कथंभूतस्य अलिकान्तकचस्य अलिर्भ्रमरस्तद्वत् कान्ताऽतिशयेन कान्ताः कमनीयाः कचाश्चिकुरा यस्य तस्य । लोकं कथंभूतं कुठवडीतप्तं कुत्तितः ठो रुद्र उपलक्षणत्वाच्छेषा अपि तथाविधसुराः, वली च जरालक्षणम्, लक्षणेन च लक्ष्यं ध्वन्यते, ततश्च वलीशब्देन जरा कथ्यते, तैस्तप्तं सन्तापितं कुदेव-जरा-दिसन्तापितमित्यर्थः ॥ इति सप्तमवृत्तार्थः ॥ ७ ॥

आयुःपूरणमारस्य निरमाः शुभसूरणम् ।

दुःखाण्डमीशाकुरुथाः खण्डशः सवलाङ्गकः ॥८॥

[आयुःपूरणम् आरस्य निरमाः शुभम् : रणम् ।

दुःखाण्डम् ईश ! अकुरुथाः खण्डशः सवलाङ्गकः ॥८॥]

आयुः ॥ व्याख्या ॥ हे ईश ! त्वं शुभमूर्मङ्गलजनयिता आरस्य आन्तरारिसमूहस्यायुःपूरणं जीवितकालसमापकं रण-मायोधनं निरमाः अकार्पीः । त्वं कथंभूतः सवलाङ्गको बलिष्ठ-देहः । तथा त्वं दुःखाण्डं दुःखमेवाण्डं खण्डशश्चूर्णमकुरुथाः अकार्पीः । इत्यष्टमवृत्तार्थः ॥ ८ ॥

रावडीलासुधामस्येद्रंभांजंघारडीनते ।

दृढोऽकलान्तनार्थेते यस्तस्येशनवाकला ॥ ९ ॥

[ रावलीला सुधामस्येद् रम्भां जङ्घाऽऽरलीन ! ते ।

दृढोऽकलान्त ! न अर्थे ते यस्तस्येश ! नवा कला ॥९॥ ]

रावडी० ॥ व्याख्या० ॥ ९ ॥ हे ईश । हे अकलान्त !

अकला अविज्ञानानि अन्तयति विनाशयतीति अकलान्तस्त-  
स्यामन्त्रणा । ते तव रावलीला वचनललितं सुधाममृतमस्येत्  
माधुर्यातिशयेन निराकुर्यात् । तथा ते तव जङ्घा प्रसिद्धा  
सौकुमार्यातिशयेन रम्भाङ्गदलीमस्येद् । तथा हे आरलीन आ-  
समन्ताद् अरणमारोऽलप्रत्ययः; “सर्वे गत्यार्थं ज्ञानार्थाः” इति  
न्यायाद् ज्ञानमित्यर्थः, तत्र लीनः प्रसक्त इत्यर्थस्तस्य संबो-  
धनम् । तथा यस्ते तवाऽर्थे पूजने न दृढोऽस्थिरधीर्भवति तस्य  
पुरुषस्य नवा कला अपूर्वं विज्ञानमित्यर्थः । नवाकलेतिविप-  
रीतलक्षणयोपहासः प्रकाशयते । इति नवमवृत्तार्थः ॥ ९ ॥

कइरींधनभारस्य नादुस्तेशकटींडसाम् ।

शुचीभडांछन स्वामिन् प्राप्याबालहलिस्तुत ॥१०॥

[ क इरीन्धनभारस्य नादुस्ते शकटीं डसाम् ।

शुचि इभलांछन ! स्वामिन् ! प्राप्य अबाल ! हलिस्तुत ! १० ]

कइरीं० ॥ व्याख्या ॥ हे स्वामिन् ! तथा हे अबाल !  
विटुषाम्बर तथा हे हलिस्तुत ! बलदेवेन स्तुत उपलक्षणत्वा-  
दुपेन्द्रमहेन्द्रचक्रवर्त्यादिभिरपि । इः कामस्तस्य रीं वा गतिरे-  
षणयोरितिधानोः किवन्तस्य हिंसापरपर्याये रेपणार्थे प्रयुज्य-  
मानस्य रीयत इति रीः किप् हिंसा तल्लक्षणस्येन्धनभारस्य  
एधःसमूहस्य शकटीमङ्गारशकटीं नादुर्न दत्तवन्तः ॥ अङ्गार-  
शकटीति नाम्नि सत्यपि “ते लुग्वा” ॥३।२।१०८॥ इति पूर्व-

पदलुकि शकटी, यथा सत्याभामेत्यत्र भामेति । किं कृत्वा ते तव इस्य ध्वनेः सां लक्ष्मीं शुचि यथा भवत्येवं प्राप्य । तथा हे इभलाञ्छन ! द्वात्रिंशलक्षणमध्ये य इभो गजः स लाञ्छनं यस्य स तथा तस्यामन्त्रणम् । इति दशमवृत्तार्थः ॥ १० ॥

जनः कल्याणभाजी स्यात् सकलोलीनधीः पदे ।

तेवोरुभक्तिमान् देवसुलापीलूनदुर्मतिः ॥११॥

[जनः कल्याणभाजी स्यात् सकलो लीनधीः पदे ।

ते वोरुभक्तिमान् देव ! सुलापी लूनदुर्मतिः ॥ ११ ॥

जनः क० ॥ व्याख्या ॥ हे देव ! तव पदे क्रमक्रमले लीनधीरासक्तबुद्धिः सकलो जनः कल्याणानि भजते इत्ये-  
वंशीलः कल्याणभाजी । केवलाद् भजतेस्तु घिनणि भागीत्येव  
स्यात् तेन संयुक्तमेव वाक्यं क्रियते, स्याद् भवेत् । जनः कथं-  
भूत उरुभक्तिमान् उरुश्चासौ भक्तिश्च सा विद्यतेऽस्येति उरु-  
भक्तिमान् । अत्र बहुव्रीहेः प्रसङ्गेऽपि मतुर्भवति । तथा । “आकै-  
लासाद्विसकिसलयच्छेदपाथेयवन्तः” इति “गौरखरवदरण्यम्”  
इति वा । सुष्ठु माधुर्यादिगुणैः शोभनं यथा स्यादेवं लपति वक्ति  
इत्येवंशीलः सुलापी । माधुर्यसारस्यादिगुणप्रगुणवाणीक इत्यर्थः  
तथा लूनदुर्मतिः, लूना छिन्ना दुर्मतिर्मिथ्याबुद्धिर्येन स तथा ।  
एतेन जिनमतैकभक्तिक इत्युक्तम् । इति एकादशवृत्तार्थः ॥११॥

एवं स्तुतिः शुभवतो भवतः प्रसिद्ध-

सद्भोज्य शाकवरनामत्रिराजिमध्या ।

स्वामिन् ; परार्थघटनापटुराशु कर्तु-

निर्दम्भमाभ्युदयिकीं वितनोति लक्ष्मीम् ॥१२॥

॥ श्रीजिनस्तुतिर्विषमार्था ॥

भोज्यादिनामभिर्गभिर्नमिदं स्तवनं संपूर्णम् ।

एवं स्तुतिः ॥ व्याख्या ॥ हे स्वामिन् ! एवमुक्तप्रकारेण शुभवतः कल्याणभाजो भवतस्तव स्तुतिः स्तवनं कर्तुः स्तोतुरित्यर्थः निर्दम्भं निर्व्याजमाशु शीघ्रं यशःप्रमोदसुखपुण्यसमृद्ध्यादिरूपां लक्ष्मीं वितनोति विशेषेण विस्तारयति । कथंभूता स्तुतिः । सन्ति प्रधानानि च तानि भोज्यानि च सद्भोज्यानि शाकेषु वराणि शाकवराणि ततो द्वन्द्वस्तेषां नामानि प्रसिद्धानि लोकप्रतीतानि च तानि सद्भोज्यशाकवरनामानि च तैर्विराजि विराजनशीलं मध्यं यस्याः सा तथा । पुनः कथंभूता । परार्थ-घटनापटुः परे प्रतीयमानेभ्योऽन्ये योऽर्थास्तेषां या घटना योजना तत्र पटुश्चतुरा । अथवा परः प्रकृष्टो योऽर्थः सिद्धिलक्षणस्तस्य घटना मेलनम् । अथवा परार्थः परकार्यं परोपकार-घटना तत्र पटुः । परोऽत्र स्तोता इति । अस्यां च स्तुतौ बहवोऽप्यर्था उदयन्ते, अपरेऽपि, ते तु कुशाग्रीयबुद्धिभिः स्वयमवधार्याः । एतद्व्याख्याया दिग्मात्रप्रकाशकत्वादिति द्वादश-वृत्तार्थः ॥ १२ ॥

इति विबुधश्रुतसागरकौतुकहेतोरिमां स्तुतिं विदधे ।

वृत्तिं च देवसुन्दरगुरुशिष्यः साधुराजगणिः ॥ १ ॥

महामहोपाध्यायश्रीसाधुराजगणिकृते स्तुतिवृत्तिः ॥



॥ अहम् ॥

॥ ॐ नमः ॥

भक्तामरप्रणतमौलिमणिप्रभाणा-

मुद्दीपकं जिन ! पदाम्बुजयामलं ते ।

स्तोष्ये मुदाऽहमनिशं किल मारुदेव !

दुष्टाष्टकर्मरिपुमण्डलभित्सुधीर ! ॥ १ ॥

श्रीमज्जिनेश्वरकलापमहं स्तुवेऽमु-

द्व्योतकं दलितपापतपोवितानम् ।

भव्याम्बुजातदिननाथनिभं स्तवीमि

भक्त्या नमस्कृतममर्त्य-नराधिराजैः ॥ २ ॥

वर्या जिनक्षितिपतेस्त्रिपदीमवाप्य

गच्छेश्वरैः प्रकटिता किल वाग् मुदा या ।

सम्यक् प्रणम्य जिनपादयुगं युगादा-

वेवं शुभार्थनिकरैर्भुवि साऽस्तु लक्ष्म्यै ॥ ३ ॥

यक्षेश्वरस्तव जिनेश्वर ! गोमुखाद्द्वः

सेवां व्यधत्त कुशलक्षितिभृत्पयोदः ।

त्वत्पादपङ्कजमधुव्रततां दधाना-

वालम्बनं भवजले पततां जनानाम् ॥ ४ ॥

इति ऋषभदेवजिनस्तुतयः ॥ १ ॥

॥ अहम् ॥

कल्याणमन्दिरमुदारमवद्यभेदि

दुष्कर्मवारणाविदारणपञ्चक्त्रम् ।

यत्पादपद्मयुगलं प्रणमन्ति शक्राः

स्तोष्ये मुदा जिनवरं जिनत्रैशलेयम् ॥ १ ॥



क्षीणाष्टकर्मनिकरस्य नमोऽस्तु नित्यं  
 भीताभयप्रदमनिन्दितमंद्भिषद्भम् ।  
 इष्टार्थमण्डलसुसर्जनदेववृक्षं  
 नित्योदयं दलिततीव्रकषायमुक्तम् ॥ २ ॥  
 जैनागमं दिशतु सर्वसुखैकदारं  
 श्रीनन्दनक्षितिजहव्यहतिप्रकारम् ।  
 संसारसागरनिमज्जदशेषजन्तु-  
 वोहित्यसन्निभमभीष्टदमाशु मुग्धम् ॥ ३ ॥  
 मातङ्गयक्षरमलां प्रकरोति सेवां  
 पूर्वान्तमारसमभीप्सितदं विशालम् ।  
 उत्पत्तिविस्तरनदीशपतज्जनानां  
 पोतायमानमभिनम्य जिनेश्वरस्य ॥ ४ ॥  
 इति श्रीवीरजिनस्तुतयः ॥ २ ॥



॥ अर्हम् ॥

सकलकुशलवल्लीपुष्करावर्त्तमेघो  
 मदनसदृशरूपः पूर्णराकेन्दुवक्त्रः ।  
 प्रथयतु मृगलक्ष्मा शान्तिनाथो जनानां  
 प्रसृतभुवनकीर्त्तिः कामितं कम्प्रकान्तिः ॥ १ ॥  
 जिनपतिसमुदायो दायकोऽभीप्सितानां  
 दुरिततिमिरभानुः कल्पवृक्षोपमानः ।  
 रचयतु शिवशान्तिं प्रातिहार्यश्रियं यो  
 विकटविषमभूमीजातदत्तिं विभर्त्ति ॥ २ ॥  
 प्रथयतु भविकानां ज्ञानसंपत्समूहं  
 समय इह जगत्यामाप्तवक्त्रप्रसूतः ।  
 भवजलनिधिपोतः सर्वसम्पत्तिहेतुः

प्रथितघनघटायां सर्पकान्तप्रकारः ॥ ३ ॥  
जयविजयमनीषामन्दिरं ब्रह्मशान्तिः  
सुरगिरिसमधीरः पूजितो न्यक्षयक्षैः ।  
हरतु सकलविघ्नं यो जने चिन्त्यमानः  
स भवतु सततं वः श्रेयसे शान्तिनाथः ॥ ४ ॥  
इति शान्तिजिनस्तुतयः ॥ ३ ॥

॥ अर्हम् ॥

श्रेयःश्रियां मङ्गलकेलिसन्न ! श्रीयुक्तचिन्तामणिपार्श्वनाथ ! ।  
दुर्वारसंसारभयाच्च रक्ष मोक्षस्य मार्गे वरसार्थवाह ! ॥१॥  
जिनेश्वराणां निकरे क्षमायां नरेन्द्र-देवेन्द्रनतांहिपन्न ! ।  
कुरुष्व निर्वाणसुखं क्षमाभृत् ! सत्केवलज्ञानरमां दधान ! ॥२॥  
कैवल्यवामाहृदयैकहार ! क्षमासरस्वद्रजनीशतुल्य ! ।  
सर्वज्ञ ! सर्वातिशयप्रधान ! तनोतु ते वाग्जिनराज ! सौख्यम् ॥३॥  
श्रीपार्श्वनाथक्रमणाम्बुजातसारङ्गतुल्यः कलधौतकान्तिः ।  
श्रीयक्षराजो गरुडाभिधानः चिरञ्जय ज्ञानकलानिधान ! ॥४॥  
इति पार्श्वजिनस्तुतयः ॥ ४ ॥

॥ अर्हम् ॥

कमलवल्लपनं तव राजते जिनपते ! भुवनेश ! शिवात्मज ! ।  
मुकुरवद्विमलं क्षणदावशाद् हृदयनायकवत् सुमनोहरम् ॥१॥  
सकलपारगताः प्रभवन्तु मे शिवसुखाय कुकर्मविदारकाः ।  
रुचिरमङ्गलवल्लिवने घनाः दश तुरङ्गमगौरयशोधराः ॥ २ ॥  
मदन-मान-जरा-निधनोज्झिता जिनपते ! तव चागमृतोयमा ।  
भवभृतां भवताच्छिवशर्मणे भवपयोधिपतज्जनतारका ॥३॥  
जिनपपादपयोरुहदंसिका दिशतु शासननिर्जरकापिनी ।

सकलदेहभृताममलं सुखं मुखविभाभरनिर्जितभाधिपा ॥४॥

इति नेमिजिनस्तुतयः ॥ ५ ॥

॥ अहम् ॥

ज्ञात्वा प्रश्नं तदर्थं गणधरमनसं प्राग्वदेद्वीरदेवः  
अहत्सिद्धार्थसाधुप्रभृतिनवपदान् सिद्धचक्रस्वरूपान् ।  
ये भुव्याश्रित्य धिष्णं प्रतिदिनमधिकं संजपन्ते स्वभक्त्या  
ते स्युः श्रीपालवच्च क्षितिवरपतयः सिद्धचक्रप्रसादात् ॥१॥  
दुस्तीर्णं निस्तरितुं भवजलनिधिकं पाणियुग्मे गृहीत्वा  
यानेकान् कोटिकुम्भान् कनकमणिमयान् पट्टिलक्षाभियुक्तान् ।  
गङ्गासिन्धुहृदानां जलनिधितटतस्तीर्थतोयेन भृत्वा  
सत्सर्वाधीश्वराणां सुरपतिनिकरा जन्मकृत्यं प्रचकुः ॥२॥  
कुर्युर्देवास्त्रिवर्षं रजतमणिमयं स्वर्णकान्त्याऽभिरामे  
स्थित्वा स्थाने सुवाक्यं जिनवरपतयः प्रावदन् यां च नीत्यम् ।  
तां वाचं कर्णकूपे सुनिपुणमतयः श्राद्धयो ये पिबन्ति  
ते भव्याः शैवमार्गागमविधिकुशला मोक्षमाशु प्रयान्ति ॥३॥  
देवी चक्रेश्वरी स्रग्दधाति च हृदये पत्तने देवकाख्ये  
कामे मोदाभिकीर्णे विमलपदयुजैः सिद्धचक्रस्य बीजे ।  
श्रीमद्वर्षादियुक्तैर्विजयप्रभवैर्वैर्यरूपैर्मुनीन्द्रैः  
स्तुत्या नित्यैः सुलक्ष्मीविजयपदधृतैः प्रेमपूर्णं प्रसन्ना ॥४॥

इति श्रीसिद्धचक्रस्तुतयः ।

॥ अहम् ॥

शैवेयः शङ्खकेतुः कलितजनमनःसंशयः सर्वकालं  
विश्वेशः सौवदेहश्रुतिविजितघनः कर्मघर्माभृतांशुः ।  
क्षान्त्याढ्यः कष्टदुष्टक्षयकरणपरो रैवतोत्तंसतुल्यः  
कल्याणं पञ्चमीसत्तपासि वितनुतां पञ्चमज्ञानवान् वः ॥१॥

नाभेयत्रैशलेयप्रथमचरमकश्चन्द्रवच्चारुचञ्चन-  
 मूर्तिः स्फूर्तिं दधानः प्रथयति कुमुदं यो बुधाह्लादहेतुः ।  
 प्रोदामदल्लवपद्माविकचकरकरः सत्कलावान्मनोज्ञो  
 ज्ञानं पुण्याज्जिनौघः स तपसि भविनां पञ्चमीवासरस्य ॥२॥  
 गीर्वाणाधीशपुंसांपतिकुसुममिदं पुण्यभाजो मनुष्या  
 निर्वाणामेयसौख्यप्रबलफलमथो यत्प्रसादाल्लभन्ते ।  
 श्रीसार्वभौदशुद्धागमधरणिरुहः सिद्धिदानैकरक्त-  
 स्तत्पञ्चम्यास्तपस्युद्यतविशदधियां भाविनामस्तु नित्यम् ॥३॥  
 संपूर्णा पूर्णिमेन्दुप्रभसुभगगुणैर्दत्तदेवेन्द्रनाना-  
 प्रोद्यद्बन्धद्विपेन्द्रप्रचुरमदहरैणाधिपे राजमाना ।  
 श्रीअर्हद्भक्तिभावा विमलकजकरा भास्वदम्बाभिधाना  
 पञ्चम्यद्वस्तुपार्थे वितरतु कुशलं धीमतां सावधाना ॥४॥

इति ज्ञानपञ्चमीस्तुतयः ।

॥ अर्हम् ॥

स्फूर्जद्भक्तिनतेन्द्रशीर्षविलसत्कोटीररवावली-  
 रङ्गत्कान्तिकरम्बिताद्भुतनखश्रेणीसमुज्जृम्भितम् ।  
 सिद्धार्थाङ्गरुहस्य कीर्तितगुणस्यांह्रिदयं पातु वः  
 स्नातस्याप्रतिमस्य मेरुशिखरे शच्या विभोः शैशवे ॥ १ ॥  
 श्रेयःशर्मकृते भवन्तु भवतां सर्वेऽपि तीर्थाधिपा  
 येषां जन्ममहः कृतः सुरगिरौ वृन्दारकैः सादरैः ।  
 पौलोमीस्तनगर्वखण्डनपरैः कुम्भैः सुवर्णोद्भवै-  
 र्हेसांसाहतपद्मरेणुकपिशक्षीरार्णवाम्भोभृतैः ॥ २ ॥  
 सेवे सिद्धान्तमुद्यत्सकलमुनिजनप्राथितामर्त्यरत्नं  
 गर्जद्वाचाट्वादिद्विरदघनघटादर्पकण्ठीरवाभम् ।  
 मिथ्याधर्मान्धकारे स्फुटविकटकरादित्यमल्पप्रभं नो  
 अर्हद्वक्त्रप्रभूतं गणधररचितं द्वादशार्जं विशालम् ॥ ३ ॥

दक्षो यक्षाधिराजो महिमगुणनिधिश्चण्डदोर्दण्डधारी  
 सर्वं सर्वानुभूतिर्विदलयतु मुदा सङ्गविघ्नं महौजाः ।  
 अध्यारूढो द्विपेन्द्रं वरभवनगतस्तम्भहस्तोत्कटास्यं  
 निष्पङ्कव्योमनीलद्युतिमलसदृशं बालचन्द्राभदंष्ट्रम् ॥ ४ ॥

इति श्रीवीरजिनस्तुतयः ।

॥ अर्हम् ॥

नम्रेन्द्रमौलिप्रपतत्परागपुञ्ज-  
 स्फुरत्कर्बुरितक्रमाब्जम् ।

वीरं भजे निर्जितमोहवीरं

संसारदावानलदाहनीरम् ॥ १ ॥

पुष्पौघपद्मदलसौरभगुण्डितानि

स्वर्णाम्बुजैः सुरकृतैः परिमण्डितानि ।

वन्देऽर्हतां वरपदानि नतान्यजेन

भावावनामसुरदानवमानवेन ॥ २ ॥

नानारत्नैः सुभगमतुलप्रौढसादृश्यपाठै-

र्विज्ञज्ञातैर्बहुनयभरैः सत्तरङ्गैरुपेतम् ।

युक्त्या जैनं समयमुदधिं कीर्त्तयाम्यस्मि कामं

बोधागाधं सुपदपदवीनीरपूराभिरामम् ॥ ३ ॥

श्रीमद्वीरक्रमाम्भोरुहरसिकमना राजहंसीव रम्या

सिद्धा सिद्धाविरुद्धा विशदगुणलसद्भक्तहृत्पद्मरुद्धा ।

या धत्ते स्वीयकण्ठे घनसुरभिरसां पुष्पमालां विशाला-

मामूलालोलधूलिवहलपरिमलालीढलोलालिमालाम् ॥ ४ ॥

इति श्रीजिनस्तुतयः ।

॥ अर्हम् ॥

## श्रीजिनसुन्दरसूरिकृतम् । श्रीसीमन्धरस्वामिस्तवनम् ।



श्रीमन्तमर्हन्तमनन्तचिन्मयं  
त्वां भक्तितो नाथ ! यथार्थवाङ्मयम् ।  
सीमन्धरश्रीजिनमस्तदूपणं  
स्तवीम्यहं पूर्वविदेहभूषणम् ॥ १ ॥  
रक्तो गुणैः किं नतनाकिराज ते  
सेवां श्रितोऽशोकतरुः सुराजते ? ।  
आजानुनानाविधवर्णवन्धुरः  
पुष्पव्रजोऽप्यद्भुतसौरभोद्भुरः ॥ २ ॥  
सर्वाङ्गभाजां प्रतिबोधकारक-  
स्तव ध्वनिः शान्तरसावतारकः ।  
चञ्चलचामरराजिरुज्ज्वला  
पार्श्वेषु ते चन्द्रमरीचिमञ्जुला ॥ ३ ॥  
तथांशुतालैर्जटिलं तवासनं  
सिंहाश्रितं भाति तपोनिरासनम् ।  
भामण्डलं भासितभूमिमण्डलं  
वभस्ति पृष्ठे जितभानुमण्डलम् ॥ ४ ॥  
सद्गुणभिस्तैर्दिवि विस्मयप्रदो  
नदन्न केषां ददते च संमदम् ? ।  
छत्रत्रयं कुन्दवरेन्दुसुन्दरं  
विश्वाधिपत्यं तव मूचयत्यरम् ॥ ५ ॥  
स्फुरज्ज्ञानसन्तानलक्ष्मीनिधानं

भजन्तेऽत्र ये ते पदाब्जं प्रधानम् ।  
 अरं तेष्वमेया रमन्ते विरामं  
 सहर्षं विशेषा रमाया निकामम् ॥ ६ ॥  
 अवाप्य प्रजा भूरिभाग्यैकलभ्यं  
 भजन्ते भवन्तं विभो ! शर्मलभ्यम् ।  
 किमु स्थूललक्षं लसत्कल्पवृक्षं  
 लभन्ते न लब्ध्वा नरा मङ्क्षु सौख्यम् ॥ ७ ॥  
 लसत्केवलज्ञाननव्यांशुमाली  
 मरालावलीमञ्जुलश्लोकशाली ।  
 धराधीश ! सीमन्धर ! त्वं लुनीषे  
 जनैनांसि यस्मान्न कं कं पुनीषे ? ॥ ८ ॥  
 प्रभो ! प्रातरुत्थाय यो नन्नमीति  
 भवन्तं न सोऽङ्गी भवे वम्भ्रमीति ।  
 त्वदुक्तेषु येषां मनो रंरमीति  
 भयेनैव तेभ्यो भयं दन्द्रमीति ॥ ९ ॥  
 अविश्रामदृक्पेयलावण्यगेहं  
 भवन्तं निभालय प्रभो ! हेमदेहम् ।  
 कृतार्थानि कुर्वन्ति ये नित्यमेव  
 स्वनेत्राणि धन्यास्त एवेह देव ! ॥ १० ॥  
 महाश्चर्यमैश्वर्यमीश ! त्वदीयं  
 प्रमोमुद्यतेऽवेक्ष्य चेतो यदीयम् ।  
 न केषां भवेयुस्तमां माननीया .  
 यनश्लोकभाजश्च ते श्लाघनीयाः ? ॥ ११ ॥  
 आपत्तापाद्रक्षितारं क्षितारं  
 भव्यव्रातं विश्वविश्वेशितारम् ।  
 सेवन्ते त्वां के न मर्त्या अमर्त्या  
 मूर्त्तं धर्मं नाथ ! मुक्तान्यकृत्याः ? ॥ १२ ॥

नीरागोऽपि ग्रामरागं गृणासि

सन्मायोऽपि व्यक्तमायां मृणासि ।

निस्त्रैगुण्यः सद्गुणौघं च धत्से

कस्याश्चर्यं तेन नेतर्न दत्से ॥ १३ ॥

सीमातीतां विश्वहर्षप्रणालीं

कोऽन्यस्तेऽलं स्तोतुमास्ते गुणालीम् ।

लोकालोकाकाशसर्वप्रदेशा-

नीष्टे ज्ञातुं को विना श्रीजिनेशात् ? ॥ १४ ॥

भावारिभ्यो भूरिभीत्याऽवसन्ना

देवाः सर्वे यस्य सेवां प्रपन्नाः ।

दीनं दीनं देव ! सीमन्धराख्य !

स त्वं रक्षादक्ष ! मां रक्ष रक्ष ॥ १५ ॥

प्रत्यूषे त्वां नन्नमन्नाकिनार्थं

क्षोणिख्यातं केवलश्रीसनाथम् ।

के के धन्या नैव मिथ्यात्वमाथं

संसेवन्ते सन्ततं तीर्थनाथम् ? ॥ १६ ॥

इति सुधमधुरत्वोऽमन्दमानन्ददायी

सुरनरवरतिर्यक्सर्वभाषानुयायी ।

वसति मनसि नेतर्ध्वस्तमोहप्रमाद-

स्तव कृतसुकृतानां देशनाया निनादः ॥ १७ ॥

अमरनरगणानां संशयान् संहरन्ती

शिवपुरवरमार्गं देहिनां व्याहरन्ती ।

भवति शरणहेतुः कस्य नो नाथ ! वाणी

भवभवभयभाजस्तेऽघवल्लोकपाणी ? ॥ १८ ॥

असुरसुरतिरश्वां यत्र वैरोपशान्तिः

स्फुरति हृदि वरिष्ठाऽऽनन्दचित्तप्रशान्तिः ।

समवसरणभूभिर्विश्वविश्वासभूमि-



र्जगति जनशरण्या तेऽस्त्यग्रानामभूमिः ॥ १९ ॥  
 अनुसरति तपोऽर्थं काननं वा धनं वा  
 त्यजति सृजति जन्तुः संयमौघं घनं वा ।  
 तव वचनविलासैर्यद्विना देवदेव !  
 भवति जिनपते ! यन्निष्फलं सर्वमेव ॥ २० ॥  
 भक्तिप्रह्वन्निदशविसरं घोरसंसारसिन्धुं  
 भ्रान्त्वा प्रापं शरणमधुना त्वामहं विश्ववन्धुम् ।  
 श्रीमन् ! सीमन्धर ! जिन ! तथा तत्प्रसीद त्वमेव  
 यद्वहीनः पुनरिह भवे नो विपीदामि देव ! ॥ २१ ॥  
 दुःस्थावस्थास्थपुटितभवापारवण्यां विहीनः  
 सम्यग्मार्गाद् भ्रमणवशतो दुर्दशां देव ! दीनः ।  
 नाऽऽप्तः कां कामिह पुनरवाप्तेऽपि गन्तुं प्रमाद-  
 स्तस्मिन् दत्ते न मम हृदये तेन नेतर्विपादः ? ॥ २२ ॥  
 सेवं सेवं तव पदयुगं स्यां कृतार्थः कदाऽहं  
 पीत्वा वाक्यामृतरसमहं स्वं क्षिपे कर्मदाहम् ? ।  
 इत्येवं मे सद्भिर्बुद्धितं देवपादप्रसादात्  
 पूर्त्तेर्वीथीमनुसरतु ते दत्तदुःखावसादात् ॥ २३ ॥  
 राज्यैराऽऽज्यैरिव विषयुतैर्नार्थना विश्वनेत-  
 भोगैरोगैरिव मम सृतं सर्वदोषापनेतः ! ।  
 दिष्ट्या दृष्ट्या तव परपदाम्भोजयुगं कृतार्थः  
 प्रेक्ष्य प्रेक्ष्य क्षपितदुरतिः स्यां नु लब्धार्थसार्थः ॥ २४ ॥  
 एवं निर्भरभक्तिसंभृतहृदा नोऽतिक्रियाकर्मतां  
 नीतः स्फीततमप्रभावभवनं त्वं नाथ ! सीमन्धर ! ।  
 तद्वत्तन्मम देव ! सुन्दरतरं कुर्याः प्रसादं यथा  
 भूयासं भवदुक्तशासनवराऽऽसेवाविधौ सोद्यमः ॥ २५ ॥  
 इति श्रीसीमन्धरस्वामिस्तवनं श्रीजिनसुन्दरसूरिकृतम् ॥ १ ॥

॥ अहम् ॥

## श्रीजिनसुन्दरसूरिकृतं श्रीपार्श्वनाथस्तवनम् ।

विश्वव्यापियशःप्रभावविभवं सद्भूतभक्त्याऽऽनत-  
व्रातानल्पविकल्पजल्पकमलासङ्कल्पकल्पद्रुमम् ।

स्फूर्जत्कज्जलमञ्जुलच्छवितनुं श्रीपार्श्वदेवं स्तुवे  
जीरापल्लिपयोधिनेमिमहिलाभालस्थलालङ्कृतिम् ॥१॥

पद्मोल्लासकरस्तमोभरहरः प्रध्वस्तपङ्कोत्करः

स्फूर्जद्भाःप्रसरः पदार्थविसरप्रोद्भासने तत्परः ।

नित्यं क्लृप्तसुवासरः क्षितदरः प्रौढप्रभावाकरः

पुण्यैर्विश्वपते ! स्फुरद्दिनकरः प्राप्नोऽसि हृगोचरः ॥२॥

दारिद्र्यं गतमथ देव ! दुरितं दूरं व्युदस्तं दितं

दैन्यं घोरविपद्घटा विघटिता विघ्नव्रजा जघ्निरे ।

भाग्यैर्जागरितं शुभैर्विकसितं श्रेयोभिरुज्जृम्भितं

पादाम्भोजनिभालनं तव विभो ! जज्ञेऽधुना येन मे ॥ ३ ॥

ध्वस्तोपाधिविशुद्धसंयमतपःकारुण्यसाम्याश्रितः

सद्यः सात्त्व्यमुपागतास्तव यथा स्यामिन् ! स्वभावादपि ।

एतासामनुभावतो वत ! यथा जाता जगन्नापिनी

चेतः कस्य चमत्करोति विश्रुतास्फूर्तिर्महिम्नश्च न ? ॥ ४ ॥

कल्पक्षोणिरुहो न यत्र मणयो नो कामकुम्भाः फलं

यच्छन्ति प्रहतानुभावनिवद्वा देवा न सेवाकृताम् ।

देवाऽभङ्गुरजागरूकमहिमाकाले कराले कलौ

जीरापल्लिजिनेश ! तत्र नमतां दत्से मनावाञ्छितम् ॥५॥

न ध्यातैर्जिन ! मन्त्रतन्त्रनिकरैर्नो देवताराधनै-

नो विद्याभिरुपासिताभिरनिशं नो विक्रमोपक्रमैः ।  
 तीव्रैर्नापि तपोभिरीश ! यदनुष्ठानैर्न चावाप्यते  
 सन्तस्तत्तत्र नाममात्रजपतोऽभीष्टं लभन्ते फलम् ॥६॥  
 देव ! त्वत्पदवन्दनैकमनसामेकाकिनामङ्गिनां  
 मार्गे संसरतां हरन्ति विषमे क्रूरा न चौरा धनम् ।  
 दुष्टाकुतभृतोऽप्यटन्ति निकटे व्याघ्रा न शीघ्रागमा  
 यत्तत्पार्श्व ! तत्र प्रतापमहिमा प्रोज्जागरो जुम्भते ॥ ७ ॥  
 कास-श्वास-शिरोऽर्त्ति-कुष्ठ-पिटक-श्लेष्मोरुकण्डू-ज्वरो-  
 दावर्त्त-क्षय-शोफ-मण्डलमुखै रोगैरलं पीडिताः ।  
 देव ! त्वच्चरणाम्बुजन्मशरणं प्रप्ताः प्रतिज्ञान्विता  
 ध्वस्ताऽशेषरुजाव्रजा हि मनुजाः सज्जा भवन्त्यञ्जसा ॥८॥  
 निःसत्त्व-व्यसनौघ-विघ्न-विषमव्याधि-व्यथाविद्वला  
 विश्वाधीश ! तत्र प्रसादवशतो निर्मन्तवो जन्तवः ।  
 वेगादेव गताखिलानभिमता वीतापदः सम्पदः  
 सद्यः स्युः प्रतिपद्य हृद्यमुदयं चानन्दमेदस्विनः ॥ ९ ॥  
 लक्ष्मीराज्यभिलाषिणोऽधिकरमां भोगान् सुभोगार्थिनः  
 पुत्रान् पुत्रकृतस्पृहा बहुगर्जं राज्यं च राज्यच्युताः ।  
 नेतश्चक्षुरचक्षुषो निरुपमं रूपं कुरूपा नरा-  
 स्त्वत्तः स्तुत्यकलाः कलापविकला दिव्यं बलं दुर्बलाः ॥१०॥  
 नव्यां काव्यकलां सदाऽप्यकवयोऽजल्पाश्च जल्पाकतां  
 प्रागल्भ्यं भृशमप्रगल्भमनसो विद्यामविद्यान्विताः ।  
 तत्त्वज्ञानमतास्त्रिका यदखिलाभीष्टं लभन्ते ततो  
 देवः कामिततीर्थमित्थमाखिले ख्यातं गतो भूतले ॥ ११ ॥  
 नाथ ! त्वत्पदपद्मयोर्नतिमतां वाधाविधानाय नो  
 भूत-प्रेत-पिशाच-किन्नरगणा रक्षो न यक्षोरगाः ।  
 व्यालां हालद्दलानला न मरको वेतालमालाः खला  
 भव्यानां प्रभवन्ति कर्मणमुखक्षुद्रामयोपद्रवाः ॥ १२ ॥

ध्यायन्तस्तव नाममन्त्रमनघं क्षेमादाविघ्ना जना

लब्धार्था विषमे जलस्थलपथे गेहे समाजंकच्छति ।

नासत्यं शपथं प्रतापचकिताः कुर्वन्ति दिव्यं नरा

दुष्टा धृष्टहृदोऽपि चौरचरटा भञ्जन्ति नाज्ञां तव ॥१३॥

विघ्नध्वंसकृतैः खलास्त्वपि पलायन्ते प्रतापानल-

ज्वालाभिर्ज्वलिता दिशो दिशमिलापालाः शृगाला इव ।

दुष्टा धृष्टहृदो हठादपि लुठन्त्यङ्गौ तथा त्वाऽञ्जसा

वादे वरिगणे महारणभरे नेतर्लभन्ते जयम् ॥ १४ ॥

प्राकाम्यं महिमाऽणिमा च लघिमा कामावसायित्वयुक् ।

प्राप्तीशत्ववशत्वमेवमतुला अष्टौ महासिद्धयः ।

त्वत्पादाब्जजुपां भवन्ति भविनां किं वा न सम्पद्यते

प्राप्ते कल्पतरौ जिनेप्सितततिप्रत्यर्पणप्रत्यले ॥१५॥

मोहं द्रोहपरं निवारयतमां मारिं महारिं हर

क्रोधं रोधपरं न योधय विभो ! क्षोभं च लोभं नय ।

दम्भं देव ! निशुम्भ लम्भय भयं ध्वंसं शुचं संहर

स्तम्भं स्तम्भय मे मथान कुनयं मिथ्यात्वदोषद्विषम् ॥१६॥

पूर्वोपात्तमघं विघट्टय विभो ! भ्रान्तिं प्रभो ! भ्रंशय

विश्वव्यसकतामकान्तविषदं मादं प्रमादं क्षिप ।

अज्ञानं विनिवर्तयेरविरतं त्वं त्याजयासंमतं

प्रत्यादेशय पेशलेतरपथप्रस्थानमन्तर्द्वय ॥ १७ ॥

स्वामुज्जृम्भय भूरिभक्तिमनिभां बोधिं विशोधिं नय

स्वान्ते सीमशमं निवेशय विभो ! पुण्यां निजाज्ञां च मे ।

दैन्यं मर्दय संविदं विशदयाऽऽनन्दं प्रयच्छोन्मदं

सम्यग्दर्शनदर्पणं विदलितार्कशोनमुद्द्योतय ॥१८॥

धर्मं निश्चलतामवापय भवच्छेदं दिश छेकना-

मथित्वं सुकृतेषु मेऽस्तु सृज श्रेयस्ततिं विसृताम् ।

संवेगे दृढरङ्गमङ्गय मनो नीरागतासद्गतिं

तन्या नाथ ! तथा रतिं जिनमते कुर्याः सुमार्गे धृतिम् १९  
 लक्ष्म्याकर्षणशृङ्खला शिवपदप्रासादनिःश्रेणिका  
 श्रेयःसन्ततिहेतुरत्तिदलनादोपोदयार्कश्रुतिः ।  
 आपत्तापभरे समीरलहरी श्रीपार्श्व ! विश्वेश ! ते  
 संसारार्णवलङ्घने घनतरी भक्तिः स्थिरा मे हृदि ॥२०॥  
 मिथ्यात्वद्विषताकदर्थितमिमं दुष्कर्मभिर्दुःखितं  
 ग्रस्तं रागमहोरगेण विषयस्तेनोत्कटैर्लुण्ठितम् ।  
 अज्ञानेन वृतं तमःकवचितं भावारिभिर्भाषितं  
 हीनं दीनमुपागतं स्वशरणं मां रक्ष रक्ष प्रभो ! ॥२१॥  
 द्रष्टव्यस्त्वमसि प्रभो ! त्रिभुवने वन्द्योऽभिवन्द्यस्तुतः  
 सेव्यः स्तुत्यगुणः शरण्यचरणो ध्येयो निधेयो हृदि ।  
 श्रेयःस्थेयमतिः प्रशस्यमहिमानेयो न नेयोऽर्थिना-  
 मभ्यर्च्यः प्रभुरद्भुतोदयपदं श्रीदेव ! नन्द्याश्रिणम् ॥२२॥  
 इत्यानन्दवशंवदात्ममनसा प्रज्ञां विनाऽपि स्तुतः  
 श्रीपार्श्व ! श्रितभव्यवत्सलमतिः सद्यः प्रभो.....।  
 भक्तिं निर्मलसोमसुन्दरगुणश्रेणीसखीशालिनीं  
 स्वां भृत्यस्य भवे भवेऽभ्युदयिनीं देवेच्छतो यच्छ मे ॥२३॥  
 इति श्रीजिनसुन्दरसूरिकृतं श्रीपार्श्वनाथस्तवनम् ।

॥ अहम् ॥

श्रीजिनसुन्दरसूरिकृतः

श्रीऋषभस्तवः ।

श्रेयो लतापल्लवनैकनीरदं

त्वां देहिनां देव ! भवाब्धितरीरदम् ।

आदिप्रभो ! भक्तिभरेण भूरिणा

स्तवीमि सेव्यं पुरहूतसूरिणा ॥ १ ॥

मूर्तिस्तवेनेन्दुकलाविलासिनी  
 विलासिनी मुक्तकुमुन्महोदयम् ।  
 महोदयं वादिशते वितन्वती  
 वितन्वती वा शुभमत्र पावनी ॥ २ ॥  
 त्रपावनीमापितवान् हिमालयं  
 हिमालयं शुभ्रयशोवितानतः ।  
 वितानतः स्वर्गिगणिः कलाधरः  
 कलाधरस्तारय मां भवापदः ॥ ३ ॥  
 भवापद प्राणिहितासदाऽऽपदां  
 सदा पदाम्भोजनमन्नराऽमरः ।  
 नराऽमरस्यालकदुःखतापनः  
 खतापनः शर्मकजप्रबोधने ॥ ४ ॥  
 प्रबोधनेतस्तव दीप्रशासनं  
 प्रशासनं प्राप्य कुवादिनो दयम् ।  
 दिनोदयं मोहनिशि प्रभो ! भवं  
 प्रभोऽभवं सिद्धसमाहितोऽधुना ॥ ५ ॥  
 हितो धुनानो जगतो दुरापदं  
 दुरापदम्भद्विपतो विमोहन ! ।  
 विमोह ! नम्रामर ! हे विभो ! भवे  
 विभो ! भवेन्मे शरणं सदा भवान् ॥ ६ ॥  
 सदा भवान्ताहितशंभयाऽमुना  
 मयाऽमुना त्वं स्तुतिमापितः प्रगे ।  
 पितः ! प्रगेयोरुगुणैरमाऽममा  
 रमा ममाधेहि महोदयोद्भवाः ॥ ७ ॥  
 इति श्रीऋषभस्तवः समाप्तः ।



॥ अर्हम् ॥

सर्वज्ञ ! सर्वाभरराजपूजितं  
 त्रिलोकनेत्राम्बुरुहेष्वहर्षतिम् ।  
 अगम्यपुण्योदयहेतुदर्शनं  
 त्वां स्तौमि भक्त्याऽस्तकुवादिदर्शनम् ॥ १ ॥  
 जगन्नयीवर्त्ति.....हृच्चतु-  
 ख्तिशद्विशिष्टातिशयैरलङ्कृता ।  
 मूर्त्तिर्विशां भाविसमृद्धिशंसिनी  
 पुण्यस्पृशां याति तवेश ! दृक्पथम् ॥ २ ॥  
 भवत्क्रमालोकनकर्मकर्मण-  
 प्रयोगतो यः सुभगत्वमश्नुते ।  
 तमुज्ज्वलाऽऽलिङ्गति मङ्गलावलिः  
 पदं विदध्युर्विविधाश्च सम्पदः ॥ ३ ॥  
 जगन्मनोवृन्दविनोदमेदिनी-  
 स्वभावकर्मक्षयदेवसम्भवाम् ।  
 त्वत्प्रातिहार्यातिशयश्रियं परां  
 समीक्ष्य साक्षाज्जिन ! को न मोदते ? ॥ ४ ॥  
 यं दातुमीशाः सुरमेदिनीरूहो  
 न कामकुम्भा नु न कामधेनवः ।  
 तस्योपलम्भे प्रतिभूर्भवन् भवान्  
 शुभोदयस्यास्ति विभो ! तदुत्तमः ॥ ५ ॥  
 जिन ! त्वदालोकनवन्दनोद्भवं  
 सुखं महत् स्वर्गसमृद्धिभोगतः ।  
 मन्ये यतोऽपी तदतुच्छवाञ्छया  
 सुधाभुजोऽपि त्वदुपान्तमे(ए)यूति ॥ ६ ॥  
 निरत्यया सा सुकृतस्य संहति-  
 र्जगत्पते ! स्फातिमियर्त्तु मेऽन्वहम् ।

प्रभुर्ययाऽनन्तगुणात्मवान् भवान्  
 विश्वैकवन्धुर्भगवन्नवाप्यते ॥ ७ ॥  
 इति स्तुतस्तीर्थपते ! प्रमोदतः  
 प्रसीद सद्यो जगदेकवत्सल ॥  
 तथा यथा मे सकलद्विसिद्धिदा  
 भवत्पदाम्भोरुहभृङ्गता भवेत् ॥ ८ ॥  
 इति साधारणजिनस्तवः श्रीजिनमुन्दरसूरिकृतः ॥



॥ अहम् ॥

जयश्रियां हेतुरमर्त्यपूजित ! प्रज्ञातविज्ञेय ! वरेण्य ! वाञ्छय ॥  
 जगद्गुरुर्गेयगुणौघगौरवः सर्वज्ञ ! सर्वज्ञनमस्कृतक्रम ! ॥ १ ॥  
 विघ्नाग्निमेघ ! त्वममोघसंयमः कृतार्थशक्तिः प्रकृतद्विपत्क्षयः ।  
 निस्सीमसाम्यः श्रितशीलसङ्गतिलोकंपृणस्तीर्णतमोमहार्णवः ॥ २ ॥  
 चैत्यद्रु-दिव्यध्वनि-देवदुन्दुभि-च्छत्रत्रयी-चामर-पुष्पवर्षणैः ।  
 भामण्डलस्वर्णमयाऽऽसनान्वितैः श्रीप्रातिहार्यैर्जय राजितो जिनः ॥ ३ ॥  
 अनावृतज्ञानविशालदर्शनः प्रकीर्णपुण्यश्रयणीयशासनः ।  
 धामन् ! महिम्नां महतां त्वमर्हतो दशा स्वया मां कुरु मुक्तकल्मषम् ॥ ४ ॥

अनुत्तरज्ञानधरस्तमोभर-

प्रभाकरः क्लेशहरः शिवङ्करः ।

सुखाकरः प्रौढनरः श्रितामरः

क्षिप्तस्मरः सिद्धिवरः श्रियम्बरः ॥ ५ ॥

परार्थवृत्तिः पृथुतत्त्वपद्धतिः ।

कृतेष्टपूर्तिः प्रथिताङ्गिसन्पत्तिः ।

सर्वज्ञ ! सर्वाभ्युदयैकहेतुना

स्वभक्तिदानेन सदा प्रसीद मे ॥ ६ ॥

इति सर्वसाधारणस्तवनं श्रीजिनमुन्दरसूरिविरचितम् ।





नमः सर्वज्ञाय ।

श्रेयांसि विश्राणयितारमश्रमं

स्वामिन् ! श्रितानां श्रयणीयज्ञासन ! ।

स्तुवन् भवन्तं भववैरिभञ्जनं

कुर्वे कृतार्थां स्वगिरं निरञ्जनम् ॥ १ ॥

विघ्नैः समं सङ्घमघस्य निघ्नतः

स्वदर्शनादेव नृदेवदुर्लभाः ।

सम्पादयन्नापदपेतसम्पद-

स्त्वमेकमित्रं जगतोऽपि वर्त्तसे ॥ २ ॥

मनीषिणः शैवसुखाभिलाषिणो

भवन्तमेकं तदुपायमाश्रिताः ।

नेतर्यतो हेतुपथप्रवर्त्तने

फलस्य सिद्धिः सुलभेव भाविनाम् ॥ ३ ॥

सुनोपि सौख्यं विकृणोपि कल्मषं

करोपि लक्ष्मीं वितनोपि सन्मतिम् ।

धुनोपि दोषांश्च मिनोपि विप्रियं

प्रभोऽङ्गिनां लोचनगोचरं गतः ॥ ४ ॥

स्वामीयति श्रेयसि शासकीयति

स्थामीयति स्वीयति सेवधीयति ।

गुरुयति स्वर्गितरुयति स्वरू-

पति द्विषामीश ! भवन्ति मार्यधीः ॥ ५ ॥

इति स्तुतेस्त्वं पथि संस्थितः कृतः

प्रसीद सीदत्तमसेवकस्वके ।

सद्बुद्धिवोधिस्वपदाब्जभृङ्गता-

मदोषतां चानुमन्यभीष्टव ॥ ६ ॥

इति सर्वजिनस्तवनं श्रीजिनसुन्दरसूरिकृतम् ।

॥ अहम् ॥

## श्रीसोमतिलकसूरिविरचितं सर्वज्ञस्तोत्रम् ।

शुभभावानतः स्तौमि सर्वज्ञ ! त्वां तमन्वहम् ।

यो जिगाय भवान् मोहं सदानवसुराऽजितम् ॥१॥

सह दानवैश्च ये सुरा देवास्तैरजितं यं मोहं तं भवान्  
विजिग्ये ॥ १ ॥

कस्य न स्यान्महानन्दः प्रभो ! त्वां वीक्ष्य विस्मयात् ।

अङ्घ्रिन्यासेन पद्मेषु सदा नवसुराजितम् ? ॥ २ ॥

पादन्यासेन नवसु सौवर्णकमलेषु शोभितम् ॥ २ ॥

भवन्तं नौति यो भूरिभक्त्या तं नौति नित्यशः ।

विश्वमर्थितया नाथ ! सदानवसुराजितम् ॥ ३ ॥

दानसहितं वसु धनं तद्रूपा राजिता लक्ष्मीर्यस्य ॥ ३ ॥

नाथ ! जन्ममहे विश्वसुखे त्वां वीक्ष्य मन्दरे ।

केनाऽऽमोदि खगेन द्युसदा न वसुराजितम् ॥४॥

विद्याधरेण देवेन च न आमोदि न हर्षितमपि तु हर्षि-  
तमेव । किंविशिष्टे मेरौ स्वर्णरत्नशोभिनि, तं त्वां वक्ष्य-  
माणम् ॥ ४ ॥

मया कल्मषमक्षालि पुण्यं चाऽऽगण्यमर्जितम् ।

त्वां प्रतीक्ष्य ! निरीक्ष्याऽद्य सदाऽऽनवसुराजितम् ॥५॥

सतः शिष्टान् आनयन्ति आश्वासयन्ति आह्लादयन्तीनि  
सदानाः । “अन भवसक् प्राणने” “कर्मणोऽणू” ॥५॥१७२॥

इत वचनात् । सदानाश्च ता वसुराजयो वपुषः किरणश्रेणय-  
स्तास्तनोषि विस्तारयसि ॥ ५ ॥

अद्य देव ! जगज्जैत्रं भाववैरिवलं मया ।

भवत्यालोकिते श्रेयोऽसदानवसुरा जितम् ॥६॥

“दानी खण्डने” इति धातुना सह दानेन सदानाः, न सदाना  
असदाना अखण्डा श्रेयांस्येव असदानाश्च ते वसवो वृक्षाश्च  
तत्पल्लवनाय रामेघाः “राः स्वर्णे जलदे धनदे” इति प्रामाण्यात् ।  
जितमिति क्रिया । यद्भाववैरिवलं मया जितम् ॥ ६ ॥

न के जिन ! निगृह्णन्ति कामाख्यं विश्वमोहिनम् ?  
त्वय्याश्रिते शुभोदक ! सदाऽऽनव ! सुराजि तम् ॥७॥

शुभोदक ! शुभफलप्रधान ! । आ सामस्येन नवः स्तवो यस्य  
त्वयि सुराजि सुखामिनि आश्रिते सति कामनामकं चौरं तम् ।  
जाने तस्करक्रोडपुच्छपोऽतस्ता पुनः श्रियामिति वचनात् ॥७॥

मदं वर्द्धयते तत्त्वमूढताऽऽशु तथाऽङ्गिनाम् ।

यथा पीतेश ! चैतन्यासदानवसुराजितम् ॥८॥

अदाना सती चैतन्यनिरासदायिनी मदिराऽऽजिः कलहं  
ततः “तुस हस हस शब्दे” इति धातुना आजि कलहं तोस-  
तीति शब्दयतीति आजितम् ॥ ८ ॥

कचटतपनतेजः पञ्चमुष्ट्युद्धृतौघत

कच टतपसमानः प्रौढपापौघपङ्के ।

कचटतपकरस्त्वं देव रागादिदस्यून्

कचटतपसुरेन्द्रैर्वन्द्यपादारविन्दः ॥ ९ ॥

कच बधान, द्वितीयपदादौ क्रियेयम् । ललाटंतप ! सूर्य-  
प्रताप ! । कचट केशकलाप । “ट उपलेपकलापसीमासु” इति

वचनात् । तपसमो ग्रीष्मतुल्यः । कः सूर्यश्चन्द्रः दृतपा राजानः,  
“तपि ऐश्वर्ये” टि पृथिव्यां तपतीति एभिः सुरेन्द्रैश्च ॥९॥

एवं श्रीजिनपुङ्गवं शमरमारम्यं विशालच्छविं

राकासोमसमास्यमुत्तमगुणं सन्नमनाकप्रभुम् ।

सिंहं मन्मथमत्तदन्तिमथने श्रेयःसरस्सुराविं

यः स्तौति प्रयतोऽश्नुते स मतिमानत्यन्तहारिश्रियम् १०॥

इति श्रीसोमतिलकसूरिविरचितं सर्वज्ञस्तोत्रम्

स्वनाम दर्शयन्नाह । एवं श्रीजिनपुङ्गवमित्यादिश्लोकेन  
सम्बन्धः ॥ १० ॥

इति सर्वज्ञस्तोत्रावचूरिः संपूर्णा ।

॥ अहम् ॥

श्रीपार्श्वजिनाष्टकम् ।

लक्ष्मीर्महस्तुत्य ! सती सती सती

प्रवृद्धकालो विरतोऽरतोरतो ।

जरारुजापन्महताऽहता हता

पार्श्व फणे रामगिरौ गिरौ गिरौ ॥ १ ॥

लक्ष्मी इत्यादि । हे मित्र ! पार्श्व फण गच्छ । तत्र यात्रां  
कुरु, इ इति सम्बोधने । क रामगिरौ रामगिरिनामपर्वते, कथंभूत-  
स्त्वं गिरि उपलक्षितः, उ इति निश्चये अव्ययानामसंख्यार्थत्वान्,  
एतावति कृते किं स्यात् ?, जरा रुजा आपन् त्वया हता किं-  
विशिष्टेन त्वया महता किंभूता जरा रुजा आपद् अहता पूर्व-

मुचिनाशिता । किंविशिष्टस्त्वं प्रवृद्धकालः प्रवृद्धे के सुखे आल  
उद्यमो यस्य स पुनः किंविशिष्टो विरतः सर्वविरतः अरतोरत  
अरतं ब्रह्मचर्यं तस्य उ रक्षा तत्र रतः । हे पुरुषलक्ष्मीः सति  
पुरुषे, सती उत्तमा भवति । हे महस्तुत्य उत्सववर्णनीय किं०  
लक्ष्मीः सती उत्तमा स्वरूपेण, ई इति सम्बोधने तस्माद्वाचो  
लक्ष्म्याश्च फलं जिघृक्षुः श्रीपार्श्वयात्रां रामगिरौ कुरु इति  
सम्बन्धः ॥ १ ॥

अर्चयमाद्यं भुवि नाविना विना

यत्सर्वदेशे सुमना मनामना

समस्तविज्ञानमयो मयोमयो

पार्श्व फणे रामगिरौ गिरौ गिरौ ॥ २ ॥

अर्चयमित्यादि । आद्यं पार्श्व अर्चयं क भुवि पृथिव्यां  
नावि नं ज्ञानमेकाक्षरनाममालायां नं ज्ञानमवतीत्येवंशीलः  
स चासौ ना च एवं विधोऽहम् । किं० अहं पुनः, विना विशि-  
ष्टपुरुषः सर्वविरतत्वाद् यद्यस्मात्कारणादहं सर्वदेशे सुमनाः  
प्रसन्नहृदयः किं० मनामना मन्यन्ते जानन्तीति मना विद्वांस-  
स्तेषाममो गमनं तेन उपलक्षितो ना किं० पुनरहं सम-  
स्तविज्ञानमयः समस्तं सम्यग् निराकृतं विज्ञानं येन स स-  
मस्तविज्ञानो नास्तिकस्तं मिनाति हिनस्तीति समस्तविज्ञान-  
मयः, अच् लिहादिभ्यश्च पुनः किं० मया उपलक्षितः ! सम्य-  
क्त्वलक्षणया श्रिया उपलक्षितः पुनः किं० उमयः ऊ जीवरक्षा  
तन्मयः सकृपः कर्मधारय० । अ इति सम्बोधनं हे मित्र ! पार्श्व  
फण इत्यादि तदेव ॥ २ ॥

अज्ञानसत्काऽमलतालतालता

यदीयसद्भावता नता नता ।

निर्वाणसौख्यं सुगता ! गता गता

पार्श्वं फणे रामगिरौ गिरौ गिरौ ॥ ३ ॥

यदीयसद्भावना तस्य पार्श्वस्य सद्भावेन योगलक्षणेन  
सती अज्ञानसत्का मलता कोऽर्थः मलो रागादिस्तस्य तालः  
प्रतिष्ठा, “तलण् प्रतिष्ठायां”, चिरस्थायित्वं तातालयोरैक्यं ता  
“तलण् आघाते” तालयोरैक्यं तालयतीति तालो माराङ्कस्तस्य  
भावो मलतालता रागद्वेपादीनां प्रतिष्ठा तथा माराङ्कता नता  
नम्रजाता तथा भव्यानुद्दिश्य हे सुगताः सुज्ञानाः पुमांसो  
यस्य प्रसादाद् निर्वाणसौख्यं गताः सुगतागतः अः कृष्णो  
यस्मात् तस्य संबोधनं हे कृष्णभक्तिवर्जित ! पार्श्वं फणे-  
त्यादि प्राग्वदविशेषेण ज्ञातव्यम् ॥ ३ ॥

व्यनेष्ट जन्तोः शरणं रणं रणं

क्षमादितो यः कमठं मठं मठम् ।

नरामराऽऽरामक्रमं क्रमं क्रमं

पार्श्वं फणे रामगिरौ गिरौ गिरौ ॥ ४ ॥

व्यनेष्टेत्यादि । यः पार्श्वो जन्तोः प्राणिनः शरणं तथा  
यः पार्श्वो रणं संग्रामं व्यनेष्ट व्यपाजीगमत् तथा च रणं  
भाषणं व्यनेष्ट, छद्मस्थावस्थायां यो भगवान् कमठं व्यनेष्ट किं०  
भगवान् क्षमादितः क्षमा अदन्त्येवंशीलाः कोपना ये तान्  
तस्यति उपक्षिणोति यत् क्षमापरे हि क्रोधनाः स्वयमेवोपशाम्य-  
न्ति किं० कमठं मठं मठं अटन्तमित्याध्याहारः, कृषित्वाद्भि-  
स्थाने स्थाने मठेष्वस्थात् पुनः किं० कमठं नरामराक्रमं नरप्रधाना  
अमरप्रधानाश्च ये आरामास्तेषु क्रामतीति अच् लिहादिभ्यश्च  
तथा हे मित्र ! त्वं पार्श्वं गच्छन् क्रमं क्रमं फण गच्छ अयतना-  
परत्वेन यात्रां मा विधाः, इर्यासमितेर्भावयात्रात्वात् ॥ ४ ॥

यद्विश्वलोकैकगुरुं गुरुं गुरुं

विराजिताऽये न वरं वरं वरम् ।

तमालनीलाङ्गभरं भरं भरं

पार्श्वं फणे रामगिरौ गिरौ गिरौ ॥ ५ ॥

यद्विश्वेत्यादि । यद्यस्मात्कारणाद् विश्वलोकगुरुं तथाऽसमत्वादलघुं गुरुं गुरुर्वक्रो भवति स्वाम्यपि कर्मासीन् प्रति वक्रस्ततो गुरुम्, अहमये गच्छामि सेवे न वरमुत्तमं “वृंगद् वरणे” वृणोतीति मुक्तिश्रियमिति वरस्तमये भवदपेक्षया आचार्यत्वादुत्तमोऽहं सेवे तस्मात्त्वं पार्श्वं फण गच्छ इति प्रस्तुते योज्यम् । हे विराजित ! लोकेषु तैस्तैर्गुणैः शोभित किं० पार्श्वं तमालनीलाङ्गभरं, तथा भरं दशविधधर्मस्य पोषकम्, अच् लिहदिभ्यः तथा भरं भरति भुवनं गुणैर्भरः, अच् प्रत्ययः ॥ ५ ॥

विवादिसाशेषविधिर्विधिर्विधि-

र्वभूव सर्पावहरीहरीहरी ।

त्रिज्ञानसंज्ञानमयोमयोमयो

पार्श्वं फणे रामगिरौ गिरौ गिरौ ॥ ६ ॥

विवादिसेत्यादि । पार्श्वं फणे इत्यादि प्राग्वत् पार्श्वं फण गच्छ इत्यादि न विस्मर्यम् । विवादिसाशेषविधिः, विवादिनां परतीर्थ्यानां या सा लक्ष्मीस्तस्याः शेषस्य शेषमात्रस्य विधिः स्रष्टा परतीर्थिकातिशयस्वल्पीकरणक्षमः पुनः किं० विधिः साक्षादाचाररूप आचारो हि जिनपतिदर्शित एव लभ्यते पुनः किं० विधिः, “धित् धारणे” तुदादिर्विगतो धिर्धारणं परिग्रहग्रहो यस्य पार्श्वस्य स विधिस्तथा यः पार्श्वः सर्पावहरी हरी वभूव । सर्पमवतीति सर्पावः सर्पो हि कमठहठाग्निद्रंदहमानो भगवता उद्धार्य

नमस्कृत्य शाने पुराणं परमेश्वरं व्याभिनः, इति श्रीमद्भगवत्पु  
न्यार्याभ्यां इति श्रीमद्भगवत्पुन्यार्याभ्यां  
नां इति नः कायस्वस्तिष्ठति योगं कर्तव्यं यत्तु यत्तु यत्तु  
मन्त्रेन यत्तु यत्तु यत्तु यत्तु यत्तु यत्तु यत्तु यत्तु यत्तु यत्तु  
भगवान् पार्थः विद्वानममृतमयं यत्तु यत्तु यत्तु यत्तु यत्तु यत्तु  
यत्तु यत्तु यत्तु यत्तु यत्तु यत्तु यत्तु यत्तु यत्तु यत्तु यत्तु  
यत्तु यत्तु यत्तु यत्तु यत्तु यत्तु यत्तु यत्तु यत्तु यत्तु यत्तु  
यत्तु यत्तु यत्तु यत्तु यत्तु यत्तु यत्तु यत्तु यत्तु यत्तु यत्तु  
यत्तु यत्तु यत्तु यत्तु यत्तु यत्तु यत्तु यत्तु यत्तु यत्तु यत्तु

संरक्षणो विमानयनं यनं यनं

विमानिना येन विनिर्दिष्टं ।

पाठ्यभेदः ननुः

ଦର୍ଶନ ଶକ୍ତି ଗାୟକୀ ଶିଳ୍ପ ଶିଳ୍ପୀ ୩ ୧ ୩

[illegible]

1. 1990年12月，在“中国—东盟首脑非正式会议”上，中国领导人正式提出建立中国—东盟自由贸易区。



समार कृष्णोऽवृजिनो जिनो जिनोः ।

सहारपूज्यं वृषभासभासभा-

ऽऽपार्श्वं फणे रामगिरौ गिरौ गिरौ ॥ ८ ॥

रराजेत्यादि । हे मित्र ! त्वं पार्श्वं फणेत्यादि प्राग्वत् । किं० सहारपूज्यं सह हारैर्वर्त्तन्ते सहाराः श्रीमन्तो देवनरदेवादयस्तैः पूज्यं हे वृषभासभासभा ! वृषेण अनडुहा भासते वृषभासो रुद्रस्तद्वद्दीप्यते भा कान्तिर्यस्य हे वृषभासभासभा । आ अतिशयेन उत्तरार्द्धगतो यो भगवान् स नित्यं रराज किं० भगवान् पार्श्वः । अमारकृष्णः सुगमम् । सकलाकलाम् । सकलः स, प्रभावोऽकलो रांगद्वेषादिकलामुक्तः, अकं दुःखं कुष्ठादिप्रभवं लान्तीति अकलास्तानामयति “अम द्रम हम्म गतौ” आत्मपार्श्वं गमयति य अनन्तात् किं सकलश्चासावकलश्चेत्यादिकर्मधारयः । किंविशिष्टो भगवान् अवृजिनो निष्पापः । पुनः किंविशिष्टो भगवान् जिनस्तीर्थकृत्, पुनः किंविशिष्टो भगवान् जिनोर्जिनं कृष्णमप्यवति रक्षति जिनोः शंखेश्वरसैन्यमरकं श्रीशङ्खेश्वरपार्श्वस्तपनजलाभिषेकेन न्यषेधत् ततश्च जिनः कृष्णो जयः श्रीमान् पार्श्वो ररक्ष इत्यादि ॥ ८ ॥

तर्के व्याकरणे च नाटकचये काव्याकुले कौशले

विख्यातो भुवि पद्मनन्दिमुनिपस्तत्त्वस्य कोशं निधिः ।

गम्भीरं यमकाष्टकं भणति यः शं भूयसा लभ्यते

श्रीपद्मप्रभदेवनिर्मितमिदं स्तोत्रं जगन्मङ्गलम् ॥ ९ ॥

इति पार्श्वजिनाष्टकम् ॥

अथ नामकं दर्शयन् सन् तर्कतिश्लोकेनाऽऽह ॥ ९ ॥

अथ टीकाकारः स्वनामकमनुष्टुपेनाऽऽह ।

श्रीराजशेखरगुरोश्चातुर्विधोपजीविकः ।

अत्र स्तवे व्यधाटीकां सूरिः श्रीमुनिशेखरः ॥ १ ॥

इति श्रीपार्श्वनाथस्तवनावचूर्णिः समाप्ता ।



मोहप्ररोहरोहान्नट इव भवरङ्गसङ्गतः स्वामिन् ! ।

कालमनन्ताऽनन्तं भ्रान्तः षट्कायकृतकायः ॥ २ ॥

औदारिकवैक्रियतैजसभाषाप्राणाचित्कर्मतया ।

सर्वाणुपरिणतैर्मे स्थूलोऽभूत्पुद्गलावर्त्तः ॥ ३ ॥

तत्सप्तकैककेन च समस्तपरमाणुपरिणतेर्यस्य ।

संसारे संसरतः सूक्ष्मो मे जिन ! तदावर्त्तः ॥ ४ ॥

निःशेषलोकदेशान् भवे भवे पूर्वसम्भवैर्मरणैः ।

स्पृशतः क्रमोत्क्रमाभ्यां क्षेत्रे स्थूलस्तदावर्त्तः ॥ ५ ॥

प्राग् मृत्युभिः क्रमेण च लोकाकाशः प्रदेशसंस्पृशतः ।

मम यो जिन ! सर्वः स्वामिन् ! क्षेत्रे सूक्ष्मस्तदावर्त्तः ॥ ६ ॥

मम सकलकालसमयान् संस्पृशतोऽतीतमृत्युभिर्नाथ ! ।

अक्रमतः क्रमतश्च स्थूलः काले तदावर्त्तः ॥ ७ ॥

क्रमणस्थानेव समान् प्राग्भूतैर्मृत्युभिः प्रभूतैर्मे ।

संस्पृशतः सूक्ष्मोऽहन् ! कालगतः पुद्गलावर्त्तः ॥ ८ ॥

अनुभागवन्धेहेतून् सङ्ख्यालोकाभ्रदेशपरिसङ्ख्यान ।

म्रियतः क्रमोत्क्रमाभ्यां भावे स्थूलस्तदावर्त्तः ॥ ९ ॥

प्राग् मरणैः सर्वेषामभि तेषां यः क्रमेण संक्लेशः ।

भावे सूक्ष्मः सोऽभूज्जिनेश ! विश्वत्रयाधीश ! ॥ १० ॥

नानापुद्गलपुद्गलावलिपरावर्त्ताननन्तानहं

पूरं पूरमियच्चिरात्क्रियादिशं बाढं दृढं नोढवान् ।

दृष्टाऽदृष्टचरं भवन्तमधुना भक्त्याऽर्थयामि प्रभो !

तस्मान्मोचय रोचय स्वचरणं श्रेयःश्रियं प्रापय ॥ ११ ॥

इति पुद्गलसङ्ख्यास्तवनं समाप्तम् ।



॥ अहम् ॥

## श्रीमुनिसुन्दरसूरिविरचितः श्रीजिनस्तोत्ररत्नकोशः ।

जयश्रियं ज्ञानतपस्क्रियाऽऽयुधै-

रवाप्य दुर्वारतराऽऽन्तरद्विषाम् ।

पदं यदाऽऽपुः किल ये तदाप्तये

जिनांश्चतुर्विंशतिमानुवामि तान् ॥ १ ॥

श्रीमानादिविभुः क्षमाधरकुले जातः सुवंशावली-

ष्व्राद्यो मौक्तिकसंपदेऽस्तु स सतां शाखाशतभ्राजितः ।

धर्मादिस्थितियष्टयो यदुदिताः स्फूर्जत्प्रभावाः सदा-

ऽभूवन् मोहजनार्दितस्य जगतोऽप्याधारभूताः पराः ॥ २ ॥

ईशानः पुरुषोत्तमो जिनपतिर्ब्रह्मेति मुक्त्यर्थिभिः

कल्पद्रुमरुतां घटः सुरमणिश्चैवं धनाद्यर्थिभिः ।

चन्द्रधुत्ताणमयं पिताऽथ जननी चैवं हिताद्यर्थिभि-

र्यो ध्यातस्तनुतात् सुखाकृतजगज्जन्तुः श्रियं सोऽजितः ॥ ३ ॥

श्रीशंभवः स जीयात् प्रापयितुं शिवपुरं जवाद्भव्यान् ।

विभ्रत्सार्थाऽधिपतां धत्ते योऽङ्कच्छलादश्वम् ॥ ४ ॥

वध्नाति चेतांसि गुणैस्त्रिलोक्या मत्तोऽप्ययं जित्वरचापलानि ।

इतीव भीत्याऽङ्कनिभादुपास्ते यं वा नरः पात्वभिनन्दनोऽयम् ॥ ५ ॥

कल्याणावलिमातनोतु भवतां निस्सीममाहात्म्यभृ-

द्देवानामपि देवताः स सुमतिः श्रीतीर्थलक्ष्मीपतिः ।

रूपं यस्य हरिः क्षमो न दशभिश्चक्षुःशतैर्वीक्षितुं

विंशत्या रसनाशतैरपि धृतैर्वक्त्रं गुणांश्चाऽहिराद् ॥ ६ ॥

त्यक्त्वा वारिरुहं जलाशयरतिं सेवां यदं हि स्फुर-

ल्लावण्यामृतपलत्रलस्य कुरुते नित्यं यदङ्कच्छलात् ।

तत्पुण्येन लभेत तत्सुरनराधीशोत्तमाङ्गेष्वव-

स्थानं मुक्तिपदप्रदोऽस्तु भवतां श्रीमान् स पद्मप्रभः ॥ ७ ॥

स्फुरत्तरस्फारफणालिरूपिणी

रत्नांशुजालैर्दधद्विपल्लवाः ।

यः पञ्चशाखाः समभूत्सुरद्रुमः

स चिन्तितं रातु सुपार्श्वतीर्थकृत् ॥ ८ ॥

नैवाऽमृतं प्रददप्यजरामरत्वदाने

क्षमोऽस्मि विभुरेष जिनस्त्वहाऽपि ।

ध्यात्वेति यावत् इवांह्रिगतोऽयमिन्दु-

स्तच्छक्तिमस्तु विधुलक्ष्मजिनः स भूत्यै ॥९॥

देवानामवाधिः स्फुरद्गुणनिधिः शुष्यद्भवाम्भोनिधि-

र्दुष्कर्मारिप्रधिर्जने हितविधिर्देवा विमुक्तोपधिः ।

पातु श्रीसुविधिः सुरैर्वरविधिस्तुत्यप्रभावोदाधि-

र्येनोद्यत्सुखाधिक्रियाकृदवाधि क्रोधः सयोधो युधि ॥१०॥

नराऽमरा विभ्रति भृङ्गभूयं यस्मिन् सदा योगिमनस्सरःस्थे ।

तनोत्वयं शीतलपादपद्मः संसारतापप्रचयप्रणाशम् ॥ ११ ॥

श्रेयःश्रेणिमयं तनोतु भगवान् निःश्रेयसश्रीप्रभु-

निर्विश्रामसुरेशसंस्तुतपदः श्रेयांसनामा जिनः ।

संपत्कम्पपराङ्मुखा त्रिजगतो विश्रामभूश्चेतसां

यन्नामस्मृतिमात्रतोऽपि भविनां पाणौ स्फुरत्यञ्जसा ॥१२॥

सेवागतामरनरावलिपापवैरि-

प्रध्वंसनप्रगुणिता इव यस्य भान्ति ।

आग्नेयशस्त्रनिवहास्तनुकान्तिरूपाः

पायाद्भवात्स भवतः प्रभुवासुपूज्यः ॥ १३ ॥

को नार्या जनितो विनाऽपि हि पतिं कस्मिन् भवेच्चन्दनं

का मान्या गृहिणां स्फुटा यदभिधा प्रश्नादिवर्णैर्भवेत् ।

कीदृग् ध्यानतपःश्रुतैर्जिनमतैः प्राणी भवत्यञ्जसे-

त्वेवं च प्रतनोतु वः स भगवान्नामानुरूपां धियम् ॥१४॥  
 नेत्रश्रीजलराशिगूढविलसत्कार्म्याथरत्नोच्चयान्  
 योऽभूद्दर्शयितुं पुराऽत्र विबुधव्रातस्य धत्ते च यः ।  
 पृथ्वीं कीर्तिततिं तथा सदऽमृतप्राप्तिर्यदाज्ञावशा  
 पायाद्भोगिकुलोद्भवः स विशदः श्रीमाननन्तः प्रभुः ॥१५॥  
 मङ्गलं प्रवितनोतु भाविनां धर्मतीर्थपतिरामरद्रुमः ।  
 यत्प्रसादमहिमाणुजृम्भतं चक्रिशक्रशिवशर्मसम्पदः ॥ १६ ॥  
 चिरस्य पीतेन्दुसुधानुवादं संवीक्षितुं यद्वचनामृतेन ।  
 सुधारुचेर्लक्ष्ममृगोऽङ्कदम्भाद्यं सेवते शान्तिरयं शिवाय ॥१७॥  
 यः सूरजातोऽपि हि जीवमैत्र्यभाग्मेषाश्रितोऽप्याश्रयते महोच्चताम् ।  
 श्रीनन्दनश्चाप्यकरोद्भवक्षयं स कुन्थुनाथः पृथुसंपदे सताम् ॥१८॥  
 ध्वस्ताऽज्ञानभरः स्मरज्वरहरः सर्वेष्टसौख्याकरः  
 क्षीणाऽशेषदरः क्रमानतनरप्रेयःशिवश्रीकरः ।  
 ब्रह्माद्वैतधरः समाश्रितपरत्रैलोक्यरक्षाऽऽदरः  
 कुर्यात् श्रीमदरः सतां गुरुतरश्रेयांसि तीर्थङ्करः ॥१९॥  
 मल्लिज्जिनोऽसौ श्रियमातनोतु  
 श्रितः पदौ यस्य घटः सुराणाम् ।  
 अङ्गं मिषन् सर्वमनोव्यतीत-  
 प्रदानशक्तिं किल याचमानः ॥ २० ॥  
 पूर्वं कूर्मपतिश्चकार चलनोपास्तिं क्षमाभृद्गुरो-  
 र्यस्योद्धर्तुमिमां क्षमामभिलषंस्तच्छक्तिपाठाय नु ।  
 दृष्ट्यैष तथाकृतिष्वपि जनैश्चक्रेऽधुनाऽपीक्ष्यते  
 श्रेयः श्रीमुनिसुव्रतः स तनुताद्वः कूर्मलक्ष्मा प्रभुः ॥२१॥  
 स्थेयःश्रीभरदानशक्तिमतुलां यस्येक्षमाणं सदा  
 स्वस्मिन्पलपङ्कगर्हिततमां निन्दद्दसन्तीं रमाम् ।  
 स्थेष्ठां तां किल याचते पदयुगासेवाकृदङ्कच्छलाद्  
 नीलाम्भोजमयं तनोतु भविनां मुक्तिश्रियं श्रीनिमिः ॥२२॥

विश्वाऽहङ्कारभारज्वरहरणमहाभेषजैः काममुख्यै-  
 योधै रुद्धोपकण्ठं सबलमपि चिरं मोहभूषं वसन्तम् ।  
 निर्धात्याप्येक एवोत्कटभटमुकुटो यः प्रविश्यौग्रसेनी-  
 चित्तोर्वीराजधान्याः स्वयमुपित इह श्रेयसे सोऽस्तु नेमिः ॥२३॥  
 वितरतु भवतां श्रीपार्श्वनाथः स मुक्तिं  
 फणिपतिफणमालाश्लिष्टपादारविन्दः ।  
 कमठहठविमुक्ताऽवास्वारिप्रवाहै-  
 रपि सपदि यदीयो दिद्युते ध्यानवह्निः ॥२४॥  
 यो वेदार्थविचारणायुधगणैर्हृत्वा गणेशोलस-  
 न्मानप्रोन्नतचित्तदुर्गनिवहे संदेहशत्रून् स्थितान् ।  
 प्रागेव प्रहतस्य मोहनृपतेर्मल्लानिव प्रोन्मदान्  
 स्वान् सद्बोधनृपान् न्यवीविशदयं वः पातु वीरप्रभुः ॥२५॥  
 एवं निर्णिक्तभक्त्या भरतभुवि चतुर्विंशतिर्वर्त्तमानाः  
 संसारक्लेशभीतत्रिभुवनजनतात्राणदुर्गोपमानाः ।  
 नृतां मुग्धस्तवेन त्रिदशपतिनुतास्तीर्थराजा ददन्तां  
 तां शुद्धां बोधिलक्ष्मीं लसति मयि यतः केवलानन्दलीला ॥२६॥  
 एवं यो मतिमान् स्तुते जिनवरान् भक्त्या चतुर्विंशतिं  
 शक्रालीमुनिसुन्दरस्तवगणैर्नूतक्रमाम्भोरुहान् ।  
 सर्वाभीष्टसुखोच्चैर्यैरविरतं स्फूर्जत्प्रमोदाऽद्वयो  
 मोहद्वेषि जयश्रिया स लभते श्रेयोऽचिराच्छाश्वतम् ॥२७॥  
 इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसा-  
 गरसूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जय-  
 इत्यङ्के श्रीजिनस्तोत्ररत्नकोशे प्रथमप्रस्तावे चतुर्विंशतिश्रीजि-  
 नाशीर्वादरूपं स्तोत्ररत्नं प्रथमम् ।

॥ अहम् ॥

जयश्रियं प्राप्य कुंकर्मविद्विषां सङ्ख्याव्यतीता मुनयः समासदन् ।

यस्मिन्महानन्दपदे नगोत्तमे शत्रुञ्जयेऽस्मिन् जिनप्रादिमं स्तुवे ॥१॥

प्रभूयते यत्र न वासवैरपि स्तुतौ कुतस्तत्र मम प्रगल्भता ।

तथापि नाभेय ! वदन्निमां तव स्वशक्त्यशक्ती न विचारयाम्यहम् ॥२॥

यतोऽर्चनं ते न न दर्शनं वा न संस्तुतिर्वाऽपि शिवस्य हेतुः ।

किन्त्वद्भुता भक्तिरियं तु मेऽस्ति शक्तेः प्रवृत्त्यैव च सा कृतार्था ॥३॥

ततः स्वशक्तेरनुसारतोऽयमपि प्रवृत्तो भविता कृतार्थः ।

न सत्क्रिया ते स्तुतितः परा यच्छिवाय लेशोऽपि च सत्क्रियायाः ॥४॥

पुराणमीशं परमार्थदर्शकं परात्मरूपं परमेष्ठिनां परम् ।

युगादिदेवं विमलाचले स्तुधन् भवेन्निलोक्याः स्तवनीयतापदम् ॥५॥

अनाद्यनन्तं मुनिभिः पुरातनैर्मितिव्यतीतैरभितः पवित्रितम् ।

यदेव तीर्थं भरतोत्तमं परं शक्राय सीमन्धरतीर्थकृज्जगौ ॥ ६ ॥

सङ्घाऽधिपत्यं विधिवत्प्रपद्य यस्मिन् युगादीशजिनं सुभावात् ।

प्रणम्य भव्यो जिननायकत्वाऽवधिप्रतिष्ठां लभते कृतार्थः ॥ ७ ॥

असङ्ख्यतीर्थेश्वरपादपूतं सिद्धेः पथं मङ्गललक्ष्मिसङ्घ ।

समग्रपापक्षयकृत्प्रणौमि शत्रुञ्जयाहं तदनादितीर्थम् ॥ ८ ॥

चिरादवाहं सुवहं चकार कैवल्यमार्गं प्रथमं परं या ।

विश्वत्रयात्यद्भुतपुत्रकृद्ध्या द्विधा महानन्दसुखं प्रपन्ना ॥ ९ ॥

शक्तिं परां तां परमात्मरूपामरूपिणीं विष्टपकल्पवल्लीम् ।

अम्बां त्रिलोक्या मरुदेविनाम्नीं युगादिनेतुर्जननीं प्रणौमि ॥१०॥

( युगम् )

अधर्मकालोरुनिदाघतापितं जगत्सुखाकर्तुमिहोत्तरोन्नतिः ।

चवर्षं तत्त्वामृतपूरमादिमं दयाम्बुधेरम्बुदवज्जगत्पतिः ॥ ११ ॥

कृत्वा कृतार्थानि जगन्ति यो विभुर्नीत्या पुमर्थत्रितयस्य शिक्षणात् ।

प्रसाधयामास चतुर्थमप्यमुं महामुनिर्ज्ञानतपस्क्रियाफलम् ॥ १२ ॥

अतास्थपद्यस्य च शुद्धरत्नैर्विनिर्मितं लेप्यमयं च विम्बम् ।

शैलेऽत्र चक्री भरतः स्तवीमि तमादिमं तीर्थपतिं प्रणम्य ॥१३॥

( त्रिभिर्विशेषकम् )



यः पञ्चकोटीमितसाधुवृन्दैः समन्वितः केवलबोधमाप्स्य ।  
 चैत्रस्य राकादिवसे प्रपन्नः शिवश्रियं श्रीविमलाचलेऽत्र ॥१४॥  
 आदिप्रभोरादिमपुत्रपुत्रं गणाधिराजं प्रथमं प्रथाऽऽन्यम् ।  
 जगत्प्रणम्यक्रमपुण्डरीकं श्रीपुण्डरीकं मुनिमानमामि ॥ १५ ॥

( युग्मम् )

यस्मिन् युगादीशजिनं स्मरन्तः स्वःशर्म भेजुः पशवोऽपि हिंसाः ।  
 मयूरनागप्रमुखा भजे तत् स्वपापपिण्ड्यै विमलाद्रितीर्थम् ॥१६॥  
 इमं गरीयांसमपि क्षितिभ्रं भव्याङ्गिनः स्वे हृदये दधानाः ।  
 तरन्ति संसारमहोदधिं द्रागहो ! अचिन्त्यो महतां प्रभावः ॥१७॥  
 जलधिर्न यथा दवाग्निभिर्न तमोभिश्च दिनेशमण्डलम् ।  
 विमलाद्रिमुपागतो भवी न तथा पापभरैः प्रलिप्यते ॥ १८ ॥  
 न भियो भवशत्रुसम्भवाः खलु तस्य प्रभवन्ति भाविनः ।  
 विमलाचलमौलिमण्डनं श्रयते यः शरणं जगत्प्रभुम् ॥ १९ ॥  
 तव नाथ ! गुणान्न कोऽप्यलं गदितुं संसृतिपारदायिनः ।  
 तदपीष्टसुखाप्तिहेतुके स्तवने ते रमतां मर्तिर्मम ॥ २० ॥  
 शस्यः क्षणोऽयं दिवसः कृतार्थः श्लाघ्यः स पक्षः सफलश्च मासः ।  
 स हायनः पुण्यपदं जिनेन्द्र ! यस्मिन् भवेद्वन्दनमङ्गलं ते ॥२१॥  
 अभ्यर्थये तं दिवसं क्षणं वा संसारवासं जगदेकनाथ ! ।  
 स्याद्यत्र सद्भक्तिरसोर्मिधौतस्त्वद्वन्दनानन्दमहोत्सवो मे ॥ २२ ॥  
 त्रिलोकपूज्यौ भवभीतजन्तुत्राणैकदुर्गौ सुलभापवर्गौ ।  
 जगत्रयीवाञ्छितकल्पवृक्षौ पादौ जिनेन्द्रस्य मुदा प्रणौमि ॥२३॥  
 इमं स्तुवे चैत्यतरुं प्रियालुं सङ्गाधिपे दर्शितदुग्धवर्षम् ।  
 छायां सृजन् यो जिनपद्मस्य चिरं कृतां वक्तव्यधुनाऽपि सेवाम् ॥२४॥  
 श्रीमद्युगादीशपदाब्जभक्तः श्रीसङ्हरक्षाकरणाभियुक्तः ।  
 सम्यग्दृशा मौलिमणिर्विमुद्रं यक्षः कपर्दी वितनोतु भद्रम् ॥२५॥  
 एवमानुत ! युगादिजिन ! श्रीदेवसुन्दरतरान्तरभक्त्या ।  
 देहि बोधिकमलां विमलां मे स्याद्यतः सकलवैरिजयश्रीः ॥२६॥

एवं श्रीवृषभप्रभुं जिनवरं शत्रुञ्जयालङ्कृतिं  
 शकालीमुनिसुन्दरस्तवगणैर्नूतनकर्म यः स्तुते ।  
 सर्वाभीष्टसुखोच्चयैरविरतं स्फूर्जत्प्रमोदाऽद्वयो  
 मोहद्वेषि जयश्रिया स लभते श्रेयांऽचिराच्छाश्वतम् ॥२७॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-  
 सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्रयङ्के  
 श्रीजिनस्तोत्ररत्नकोशे प्रथमप्रस्तावे श्रीशत्रुञ्जयमण्डनश्रीआदि-  
 नाथस्तवरूपं स्तोत्ररत्नं द्वितीयम् ।

॥ अहम् ॥

जयश्रियं विश्वजितं स्मरद्विषं पराभिभूयाजननादवाप यः ।  
 श्रीनेमिनं तं सुरराजपूजितं जगत्प्रभुं रैवतदैवतं स्तुवे ॥ १ ॥  
 स्तुतिं विधातुं तव यां न शक्तो नेमे ! सुरेन्द्रोऽप्यहं कथं ताम् ? ।  
 तथापि तत्सम्भविसत्फलस्य लिप्सैव मां प्रेरयतीह बालम् ॥२॥  
 यस्मिन् बभूवुस्तव नाथ ! नेमे ! दीक्षाऽवबोधवपुनर्भवश्च ।  
 तं रैवतं दैवतकोटिशस्यं स्तवीमि दिव्यार्थनिधिं गिरीन्द्रम् ॥३॥  
 न बाह्यमात्रैरारिभिः प्रतापिताः किन्त्वान्तरैरप्यखिलैरघातमभिः ।  
 इमं सनाथं प्रभुणा त्वया गिरिं श्रिता जना निर्वृतिमाश्रयन्त्यहो ! ॥४॥  
 कोटाकोट्यो विंशतिर्यस्य मूर्तेरम्भोधीनां जज्ञिरे वज्रमय्याः ।  
 सृष्टायाः श्रीब्रह्मनाकाधिपेन श्रीनेमिं तं रैवतेशं प्रणौमि ॥ ५ ॥  
 विश्वत्रयस्याऽपि तु दिक्चतुष्के ढन्तुं प्रसर्पद्भवदुःखचक्रम् ।  
 विनिर्मितद्वादशमूर्त्तिमीडे नेमिं त्रिकल्याणकचैत्यसंस्थम् ॥ ६ ॥  
 स मङ्गलं रैवतशैलशेखरः श्रीनेमिनेता वितनोतु भाविनाम् ।  
 पादा यदीया दधते सुरद्रुतां जगत्रयीवाञ्छितसौख्यदायिनः ॥७॥  
 भास्वद्विभूतिर्गणनायकाश्रितो विलासपात्रीकृतसर्वमङ्गलः ।  
 रातु श्रियं शम्बरवैरिघातकृन्नेमिर्जिनो वो जगदेकशङ्करः ॥८॥

मां रूपाभिरिति<sup>१</sup> त्वदेकशरणां नव्यप्रभां भूपजाम्  
स्फूर्जद्वागवशां चिरं परिचितां त्यक्त्वा सुधाकीर्णिरम् ।  
मुक्तिं रूपविवर्जितां बहुतरैर्भोग्यां चिरन्तां कथं

निस्स्वामिच्छसि रागसंस्तवमुचं वाग्योगहीनां प्रभो ! ॥९॥

इतीरितो यो नरनाथपुत्र्या चिरानुरागाचितराजमत्या ।

जगाम मोहं भगवान् वशी न स नेमिनेता शिवतातिरस्तु ॥१०॥

येनाञ्जनश्यामरुचाऽपि राजीमतीमनस्तन्मयभावमाप्तम् ।

रक्तं तदन्वत्यवदातमासीत् नेमिनेतारमहं प्रणामि ॥ ११ ॥

यस्य प्रतापज्वलने वभूनुर्मदाः पतङ्गा इव विष्टपानाम् ।

तमप्यरिं कामभटं जिगाय यो नेमिनाथं शरणं श्रये तम् ॥१२॥

नेमे ! वभासे द्युतिमण्डलं ते तनोः शितिस्त्रिगुणतमं प्रसर्पत् ।

महार्णवाभं वरदेशनायां फेनायितं यत्र रदप्रभाभिः ॥१३॥

तेषां मुधा क्लेशकरं जनन्या जन्माऽङ्गिनां भारकरं धरित्र्याः ।

जानन्ति दुष्कर्महता भवन्तं न ये भवन्तं प्रणमन्ति चेशम् ॥१४॥

संसारदुःखामयनाशनाय त्वमेव वैद्योऽसि जगन्नयेऽपि ।

त्वत्सङ्गमोपायजडाः कथं ही प्राप्स्यन्ति तन्निर्घृतिशर्म तीर्थ्याः ? ॥१५॥

वंभ्रम्यमाणेन गतिष्वनारतं

मया समग्रास्वपि चित्ररूपिणा ।

दुःखान्यनन्तान्यनुभूय विभ्यता-

ऽधुना प्रपन्नोऽसि विभुस्ततोऽव माम् ॥ १६ ॥

पुनः पुनर्द्वाग् दिवसः स पक्षो मासो मुहूर्तोऽस्तु स वत्सरश्च ।

त्वद्दर्शनं यत्र भवेद्विभो ! मे सर्वेष्टसौख्यप्रदवन्द्यसेवा ॥ १७ ॥

अर्थी शिवस्याहममुष्य दाता त्वमेव तेनाऽस्मि भवन्तमेव ।

नेमे ! शरण्यं शरणं प्रपन्नः प्रभूचितं तत् कुरु मे प्रसन्नः ॥१८॥

श्रीपुण्डरीकाऽचलमण्डनाय युगादिदेवाय नमोऽस्तु तस्मै ।

नैःश्रेयसश्रीरपि किङ्करीव सदा यदाज्ञावशतां दधाति ॥१९॥

वन्दे चतुर्विंशतिमहत्तोऽष्टापदावतारे ऋषभेश्वरादीन् ।  
 जगत्रयाभीष्टसुखप्रदानैः सुरद्रुमा ये भरते वभूवुः ॥ २० ॥  
 प्रणौमि संमेतगिरीन्द्रतीर्थावतारचैत्येऽजितनाथमुख्यान् ।  
 जिनेश्वरान् विंशतिमक्षरश्रीशृङ्गारहारान् सुरनायकाचार्यान् ॥ २१ ॥  
 गच्छन् निर्वृतिमाजुहूः प्रियतमामेत्योग्रसेनौकसो  
 द्वारे वीक्ष्य विवाहडम्बरमिषान्मोहारिभूभृद्वलम् ।  
 भीतोऽरण्यसुयत्नमोचितपशुर्मन्ये प्रियां बान्धवा-  
 स्त्यक्त्वा पूत्कृतिकारिणो गिरिशिरः श्रीनेमिनाथोऽगमत् ॥ २२ ॥  
 मत्त्वैतद्भुवनातिशायिसुभटी स्वं देवरं च द्विषो  
 मोहाद्यातु विमोच्य सङ्गतवती तत्रैव पत्यात्मनः ।  
 भेजे तेन सहैव निर्वृतिरमां नित्यां परानन्दभाग्  
 वन्दे राजमतीं सदा भगवतीं तां विश्ववन्द्यक्रमाम् ॥ २३ ॥  
 यो भ्रातृजायार्पितनेमिवैद्योदितौषधैर्मोहगरं निरस्य ।  
 स्फुरत्प्रबोधः समर्ता स्वबन्धोर्लभे स्तुवे तं रथनेमिसिद्धम् ॥ २४ ॥  
 श्रीनेमिसाधुक्रमभक्तिलब्धदिव्यद्धिरिद्धातिशयप्रभावा ।  
 श्रीसङ्करक्षा विहितावधाना श्रेयोऽम्बिका यच्छतु सिंहयाना ॥ २५ ॥  
 यत्रावलोक्य प्रभृणोज्जयन्तः पूतोऽभितो यं विदधे गिरीन्द्रः ।  
 शृङ्गेऽतितुङ्गेऽत्र षवित्रमूर्त्तिं प्रणौमि नेमेरवलोकनाख्ये ॥ २६ ॥  
 तनूद्भवं श्रीहरिजाम्बवत्योर्नेमेर्विनेयं जगदग्न्यसत्त्वम् ।  
 श्रीरैवताद्रेः शिखरेऽत्र लब्धशिवं मुदा शाम्बमुनिं नमामि ॥ २७ ॥  
 अद्युष्टकोटीषु कुमारकाणां प्रभुर्यदूनां प्रति दैत्यशत्रोः ।  
 द्विधाऽपि यो वैरिगणं जिगाय प्रद्युम्नसिद्धं प्रणमाम्यहं तम् ॥ २८ ॥  
 यस्तीर्थभक्त्या गतपापराशिश्चौरोऽपि देवश्रियमाप रम्याम् ।  
 निर्वाणमागामिभवे गमी स देयात्सुखं सिद्धविनायको मे ॥ २९ ॥  
 कपर्दिसन्नेन्दुसहस्रविन्दुगुहेभकुण्डप्रमुखाः परेऽपि ।  
 सहस्रलक्षाऽऽम्रवणादयश्च तीर्थप्रदेशाः सुखदा जयन्ति ॥ ३० ॥  
 सर्ववस्तुकलनैकनदीण ! ज्ञानसागरगुरो ! त्रिजगत्याः ।

उज्जयन्तगिरिशेखर ! नेमे ! विश्वरक्षणचणाय नमस्ते ॥३१॥

एवं रैवतशैलमौलिमुकुटश्रीनेमिनेतर्जग-

त्सर्वाभीष्टकरः स्तुतोऽपि मयका मुग्धस्तवेनाधुना ।

कारुण्यामृतवारिधे ! मम कृपापात्रस्य बोधिश्रियं

शुद्धां देहि जयश्रिया भवरिपोः स्याद् ब्रह्मलक्ष्मीर्यतः ॥३२॥

एवं नेमिजिनं जगत्रयपतिं श्रीरैवतालङ्कृतिं

शक्रालीमुनिसुन्दरस्तवगणैर्नूतक्रमं यः स्तुते ।

सर्वाभीष्टसुखोच्चयैरविरतं स्फूर्जत्प्रमोदाऽह्यो

मोहद्वेषि जयश्रिया स लभते श्रेयोऽचिराच्छाश्वतम् ॥३३॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-

सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचितं जयद्वयङ्के

श्रीजिनस्तोत्ररत्नकोशे प्रथमप्रस्तावे श्रीगिरिनारमौलिमण्डनश्रीने-

मिनाथस्तवनरूपं स्तोत्ररत्नं

तृतीयम् ।

संवत् १४७६ वर्षे, एतत् स्तवनद्वयमपि, सं०-देवराज सं०-हेमराज

सं० घडसिंहसङ्घस्य सौवर्णकलशच्छत्रचामाराद्युपशोभितप्रौढ-

श्रीजिनालयत्रयादिसामग्रीसमुपेतस्य सार्धेन कृतं तैर्देवान्

वन्दमानैरेव ।

॥ अर्हम् ॥

जयश्रीसङ्गिनः पृथ्व्यां यस्याऽऽसीत्पूतमंहिभिः ।

तीर्थं सोपारकं तत्र तं स्तुवे वृषभप्रभुम् ॥ १ ॥

... पुरेऽत्र चैत्ये भरतेश्वरः प्रभो !

स्वकारिते स्वर्णमये तवाकृतिम् ।

अतिष्ठिप्रज्जीवित एव यस्य तं

... स्तुवान्निहामुत्र च संश्रये शिवम् ॥ २ ॥

विभाति काव्यं न सतामलंकृती-

र्विनाऽथ चासामुपमैव बीजति ।

न चास्ति सा नाथ ! जगत्रयेऽपि ते

तव स्तुतौ कः कवितागुणस्ततः ? ॥ ३ ॥

तव स्वरूपं न विकल्पयोनयः

स्पृशन्ति शब्दास्तु विकल्पनाऽतिगम् ।

अवोद्धृभिस्तस्य कथं कृतिः स्तुते-

र्न वीतरागः स्तुतिभिश्च तुष्यसि ? ॥ ४ ॥

तथाऽपि नाथौपयिकं न्यगाद्यदो

हितस्य सम्यग् मुनिभिर्हि नैषिणाम्

निषेव्य चैतत्फलमप्यलम्भि तैः

फलानुवादेन च हेतवे स्पृहा ॥५॥

हितार्थिपङ्क्तावयमप्यतो जनः प्रभो ! निषीदन् पथमेनमादृतः ।

मुनिश्चितार्थेऽनुगते च पूर्वजैः पथि प्रवृत्तिर्न विचारमर्हति ॥६॥

मनांसि केषामपि न स्पृशन्ति ते स्वरूपमेषा सुधियां मृषा नु गीः ? ।

अनन्तशर्मात्मनि यत्त्वयि स्थितान्यमून्यमूढंशि भवन्ति भाविनाम् ॥७॥

पुरेऽत्र नूनं सरसां मितिद्विषामधीयतेऽम्बूनि सरोरुहाणि च ।

यशःसमूहाद्विमलत्वमंशशः प्रभो ! गुणेभ्यस्तव सौरभं पुनः ॥८॥

त्वदीयभक्तेः फलदानकौशलं समीहमाना विविधा लता द्रुमाः ।

ध्रुवं तदभ्यासकृते फलान्यविश्रमं जनेभ्यो वितरन्त्यनेकधा ॥९॥

पतन्ति न क्षुद्रतनूभूतोऽत्र यत् पुरे स्वयोनिष्वपि कीटकादयः ।

इति प्रभो ! तेऽतिशयान्मितेतरान् न कोऽपि मूर्त्तेरपि वक्तुमीश्वरः ॥१०॥

श्रीवज्रशिष्यात्किल वज्रसेनान्नागेन्द्रचन्द्रादिकुलप्रतिष्ठा ।

बभूव यस्मिन् भगवन् ! पुरस्ते सोपारकं नन्दतु तीर्थमेतत् ॥११॥

यथेष्टसंवत्सरदानकाले कल्पद्रुमत्रिदशादिकेभ्यः ।

यमंशशोऽदा महिमानमुच्चैरेते तमद्यापि निदर्शयन्ति ॥ १२ ॥

मुग्धोऽसि नो तुष्यसि तीर्थिकेभ्यः

प्रौढैः स्तुवन्नश्चरितैर्हरादीन् ।  
 ते वै जयस्तम्भनिभास्त्रिलोकी-  
 जैत्रस्य मोहस्य स चापि तेऽर्हन् ! ॥ १३ ॥  
 त्यजन्नपि त्वां खलु गौरवं श्रियां  
 पदं परं प्रापयते मुनीश ! यः ।  
 सदा भजन्नप्यपरांश्च लाघवं  
 कलाऽस्य मोहस्य विमृश्यतां प्रभो ! ॥ १४ ॥  
 त्वयाऽपमानं गमितोऽपि मोह-  
 राट् वभूव हेतुः शिवसम्पदाप्तये ।  
 भवार्तिजाताय परैस्तु सेवितोऽ-  
 प्यहो ! खलानां विपरीतवृत्तिता ॥ १५ ॥  
 कृपैकधर्मे वदसेऽङ्गिनोऽसुभि-  
 र्वियोजयस्येव बुधैश्च सेन्यसे ।  
 यथार्थवक्ताथ यथोक्तकृच्छ्रुत-  
 स्तथापि विज्ञानमिदं तवाद्भुतम् ॥ १६ ॥  
 भजन्ति देवान् दितिजादिहिंसयो-  
 न्मदान् गुरुंश्च स्वकुलाभिमानिनः ।  
 स्वपक्षसिद्ध्यै विविधागमांश्च ये  
 शिवार्थिनस्तेऽपि न कस्य नर्मणे ? ॥ १७ ॥  
 भवाननाथोऽपि करोति निर्भयान्  
 प्रभूस्त्रिलोक्याश्च जिन ! स्वभाक्तिकान् ।  
 परे सुनाथा अपि मोहतो जग-  
 ज्जयोन्मदा नित्यभयान् सुदुर्गतान् ॥ १८ ॥  
 भजन्ति यत्साम्यसमाधिजं सुखं  
 प्रशान्तादोषास्तव सेवका अपि ।  
 निजादिजानुग्रहविग्रहग्रहैः  
 सुदुःस्थिता नैतदपि प्रभो ! परे ॥ १९ ॥

कृपाङ्गभाजः सृजतां न दुःखिता-

न्न कर्मसापेक्षतया महेशता ।

न सक्रियत्वेन विमुक्तिरप्यतो

मुधाऽभिमानान्निपतन्त्यधः परे ॥ २० ॥

न यस्य तस्यापि सृजन् जनुर्मृती

विमुच्यते कश्चिददृष्टवन्धनात्

विधंस्त्वदन्यो जगतोऽपि ते कथं

विमुक्तिकृत्स्वस्य परस्य वा ततः ? ॥ २१ ॥

ययाऽन्वकम्पि त्रिजगत्त्वया प्रभो !

न्यद्यानि भावारिगणश्च तज्जयी ।

विनैव तां साम्यकलां तव श्रियं

न विश्वसृष्ट्यादिभिरप्यगुः परे ॥ २२ ॥

सचेतसोऽपि स्तुतिकारिणो निजान्

शिवं प्रदायाऽपि करोष्यचेतसः ।

स्तुवन्ति युक्तं तत एव ते मुने !

पुनर्भवन्तं न परं च कश्चन ॥ २३ ॥

तथाऽप्यसाधारणसद्गुणस्तुतौ

रसेन भक्तेस्त्वमसि स्तुतो मया ।

न चैव तुष्यामि फलादतस्त्वहं

स्वभावमेनं च न हातुमर्हसि ॥ २४ ॥

श्रीसोपारकतीर्थभूषणमणे ! श्रीमद्युगादिप्रभो !

भक्त्यैवं मुनिसुन्दरामरगुरुस्तुत्यां मयाऽपि स्तुतः ।

त्वं कर्मारिजयश्रिया मम परं श्रेयः प्रयच्छाऽचिरा-

न्नित्यानन्दरमाविलाससुभगं विश्वेष्टकल्पद्रुमः ॥ २५ ॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञान-

सागरसूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते

जयश्चङ्के श्रीजिनस्तोत्ररत्नकोशे प्रथमप्रस्तावे श्रीसोपारक-

तीर्थनाथश्रीऋषभदेवस्तवरूपं स्तोत्ररत्नं चतुर्थम् ।



॥ अर्हम् ॥

जयश्रियाऽऽह्वयो भरताधिनेता यस्यादिमो लेप्यमयीं सुतोऽत्र ।  
 प्रातिष्ठिपज्जीवत एव मूर्त्तिमादिप्रभुं वृद्धपुरे स्तुवे तम् ॥ १ ॥  
 व्युत्पत्ति-मेशा-प्रतिभादयो गुणा न हेतवस्ते व्यभिचारिणः स्तुतेः ।  
 भक्तिस्तु हेतुस्तदतः प्रवृत्तिमान्न मादृगप्यत्र विभोऽपराध्यति ॥२॥  
 आनन्त्यभाजामपि ते गुणानां स्तुतावशक्तिं न च नाथ ! मन्ये ।  
 अनन्तविज्ञानवलस्वरूपो धत्से स्वयं येन हृदा मर्मक्यम् ॥३॥  
 यदस्ति गम्यं तदचेतनं न चेत्समोहमन्यच्च पथे न चेतसः ।  
 अमोहविज्ञानमयस्ततः कथं स्तुतेः पथं यासि स मोहसंविदः ? ॥४॥

तथापि भक्त्या स्तुतयस्त्वयीरिता

भवन्त्यभीष्टार्थफलाय भाविनाम् ।

पयोदवृन्दान्तरितेऽपि भास्वति

प्रजाभिरर्घाञ्जलयः कृता इव ॥ ५ ॥

अनन्तकालप्रभवैरनन्तैरपीश ! शब्दैर्न हि वाच्यरूपः ।

स्तुत्योऽसि विश्वैरपि चेति वाच्याऽवाच्यं स्वरूपं भवतो गृणन्ति ॥६॥

समग्रतीर्थातिशयद्विद्वद्धात्तीर्थात्तवेदं पुरमन्विताहम् ।

चतुर्युगेऽप्याचमनाद्यवर्णैः ख्यातं चतुर्भिर्भुवि नामभिर्यत् ॥७॥

स्तुवे पुरस्यास्य भुवं त्वदंहिसंस्पर्शपूतां किल यत्र धम्मम् ।

उपादिशश्चैत्यपदे युगादौ त्वं देशनाथाम्नि कृते सुरेन्द्रः ॥८॥

संस्थापितायास्तव नाथ ! मूर्त्तेरिहाऽभवत्सागरकोटिकोटिः ।

चिरव्रतीर्थं तदिदं न कांस्कान् स्वसेवकांस्तारयते भवाब्धेः ॥९॥

मूर्त्तिस्तवान्तर्गतसारकांष्ठा वहिः सलेपाऽपि हरत्यजस्रम् ।

दुष्कर्मलेपं भविनामियं तद्वाह्याद्वलीयान् विधिरन्तरङ्गः ॥१०॥

वीरात्रिनन्दाङ्कशरद्य ९९३ चीकरत्

त्वच्चैत्यपूते ध्रुवसेनभूपतिः ।

यास्मिन् महैः संसदि कल्पवाचना-

माद्यां तदानन्दपुरं न कः स्तुते ? ॥ ११ ॥

स्तुवेऽनुकम्पां तव सर्वगोचरां  
 प्रसूतिहेतुं सकलेष्टशर्मणाम् ।  
 सर्वार्थसिद्धिं स्वयमास्थितोऽपि सन्  
 ययाऽत्र विश्वोपचिकीरवातरः ॥ १२ ॥  
 सनाभिरिन्द्रस्य स नाभिभूपतिः  
 कथं भवेद् यत्प्रभवस्य तेऽर्हतः ।  
 विडौजसः सर्वसुराऽसुरान्विता  
 दधुश्चतुष्पाष्टिरपीश ! दासताम् ॥ १३ ॥  
 अदीपयस्तास्त्रिजगत्प्रकाशिनी-  
 विभो ! युगादाविह वाणिदीपिकाः ।  
 असङ्ख्यकालप्रचितं तमोऽभितो  
 निरस्य या धर्मपथानपुस्फुटन् ॥ १४ ॥  
 स्वमांसदानैरपि मोहविप्लुता-  
 शयैर्विधातुं शकिता न या परैः ।  
 त्वयोपदेशैरपि सर्वजन्तुषु  
 व्यधायि सर्वार्थविदा कृपा परा ॥ १५ ॥

अथवा —

क्लेशान्विचित्रान् जननादिकान् परैः  
 स्वयं प्रपद्याऽपि न यत्सुखाकृतम् ।  
 तदव्ययब्रह्मसमाहितात्मना  
 गिराऽपि चक्रे सुखितं त्वया जगत् ॥ १६ ॥  
 न नित्यरूपे जननाद्युपाधयः  
 कुतः कृतार्थस्य कषायविप्लवः ।  
 न विश्वतः कर्मवशौ विशिष्यते  
 समञ्जसाऽन्येषु न कल्पनाऽपि तत् ॥ १७ ॥  
 तथाऽपि धर्मार्थ्यपि ते मतं त्यजत् प्रवर्त्तते यत् कुपथेष्विदं जगत् ।  
 न तत्र हेतुस्त्रिजगद्विडम्बनानिवद्धसन्धात् खलु मोहतः परम् ॥ १८ ॥

दधत्परब्रह्ममयैकरूपतामपि त्वमेको बहुया प्रकल्पितैः ।

श्रितोऽसि रूपैरपि नामभिः परैरिवाब्दवाः कृपजलाद्युपाधिभिः ॥ १९ ॥

चिरादविज्ञानतमस्तिरोहितं

निसर्गदोषव्रजगर्तदुर्गमम् ।

विना त्वया सर्वदृशा प्रभो ! पथं

शिवस्य सम्यग् न हि कोऽप्यदीदृशत् ॥ २० ॥

प्रकाशिते केवलभास्वता त्वया

जगत्पशेऽपि समं गवां गणः ।

उदीयतेऽद्यापि यदिन्दुभानुभि-

स्तदीश ! तत्तेऽभ्यसितुं नु कौशलम् ॥ २१ ॥

कलिस्त्वदाज्ञावशवर्तिनां सतां

न धर्मलक्ष्मीं जिन ! हर्तुमीश्वरः ।

यतो नदीमातृकदेशवर्तिना-

मवग्रहः सस्यरमां न शोपयेत् ॥ २२ ॥

जगत्त्वदाज्ञां व्यजहात्कुक्कर्मभि-

स्त्वयीश ! माध्यस्थ्यमुपास्थिते ततः ।

अनीश्वरं दुर्मततस्करैः कलौ

कदर्थ्यते तद्भवचारकस्थितम् ॥ २३ ॥

विभेमि तन्नाथ ! समीक्ष्य सांप्रतं

ततो निलीनोऽस्मि तवैव शासने ।

तदाश्रितं पालय मां निजं भव-

भ्रमोद्भवक्लेशततेः कृपां कुरु ॥ २४ ॥

अनादिमध्यान्तमगम्यमभ्रमं

यदर्थयन्ते मुनयः समाहिताः ।

त्वदेकनिष्ठं परमीश ! तन्मह-

स्तवैव तेनोक्तिषु सुस्थिता बुधाः ॥ २५ ॥

एवं श्रीऋषभेश ! वृद्धनगरालङ्कारचूडामणे !

स्तुत्वा त्वां गुरुसोमसुन्दरयशस्त्रैलोक्यकुक्षिभरे ।  
 ज्ञानादित्रयशुद्धिमेव ! भगवन् याचे यतोऽन्तर्द्विष-  
 चक्रस्याप्तजयश्रिया तव समां लक्ष्मीं लभेयाऽचिरात् ॥२६॥  
 एवं यो मतिमान् स्तुते जिनवरं श्रीमद्भुगादिप्रभुं  
 शक्रालीमुनिसुन्दरस्तवगणैर्नूतकमाम्भोरुहम् ।  
 सर्वाभीष्टसुखोच्चयैरविरतं स्फूर्जत्प्रमोदाऽद्भयो-  
 मोहद्वेपि जयश्रिया स लभते श्रेयोऽचिराच्छाश्वतम् ॥२७॥  
 इति युगप्रधानावतारबृहत्तपागच्छाधिराजश्रीदेवसुन्दरसूरिश्रीज्ञानसागर-  
 सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्र्यङ्के  
 श्रीजिनस्तोत्ररत्नकोशे प्रथमप्रस्तावे श्रीवृद्धनगरालङ्कार-  
 श्रीऋषभदेवस्तोत्ररत्नं पञ्चमम् ।



॥ अहम् ॥

श्रेयःश्रेणिनिदानं भवरिपुविजयश्रियाऽऽप्तशिवसौख्यम् ।  
 अर्बुदगिरिवरमुकुटं श्रीऋषभं प्रभुमहं स्तोष्ये ॥ १ ॥  
 स्तोत्रमर्हति गुणी न कल्पितैर्नापि सद्भिरपरैः समैर्गुणैः ।  
 किन्तु सद्भिरसमैः स तु त्वमेवेति वीतभवभूयसे मया ॥ २ ॥  
 सोद्यमैः प्रकृतितस्तव स्तुतिः सर्ववाञ्छितकरीति सूच्यते ।  
 तां विधाय च करोति कोऽपि नो कस्यचित् पुनरतोऽलसैरपि ॥३॥  
 वेद्मि गौरवकृतो महर्षिभिर्न स्तुतस्य तव मादृशोक्तयः ।  
 तोष्यते ह्यपि कराहतैः शिशोरम्बिकेति सफलस्त्वयं श्रमः ॥४॥  
 कोऽप्यरोपि जिनधर्मर्षादपो दुःषमावधिजयी त्वया विभो ! ।  
 वाञ्छितोपनतया फलश्रिया यः सुखाकरति विष्टपत्रयम् ॥५॥  
 भीतिमर्बुदमिमं क्षमाभृतं संश्रिता न दधतेऽरिचक्रतः ।  
 स्वां तदेतदुपरि क्षमाभृतं संश्रितस्य मम का भवारिभीः ? ॥६॥  
 शक्तितो दितिसुतादिघातकैर्भित्कृता सकलदैवतान्तरैः ।

यत्त्वदेकशरणाऽभवत्कृपा त्वां कृपैकविषयः श्रितोऽस्मि तत् ॥७॥  
 स्पर्द्धते महिमतस्त्वयाऽत्र यः पातयन्ति तमधः स्मरादयः ।  
 त्वं तु तानपि निहंसि निर्ममो नाथ ! केयमकृतज्ञता तव ? ॥८॥  
 निर्वहन्ति भविनो यतोऽखिला मोहमेनमपि हंसि सेवकम् ।  
 धर्ममेककरुणं च भाषसे विश्वसन्ति बहवो न तत्त्वयि ॥ ९ ॥  
 न स्पृशन्ति तव शासनं भिया बालिशस्तदिति नातिचित्रकृत् ।  
 साधवोऽपि मदनादिसेवकान् घ्नन्ति यत्र जगतां प्रियानपि ॥१०॥

इति वा पाठः ।

श्लाघ्यते स विमलोऽर्जुदाधिपो योऽम्बिकावरमवाप्य सन्मतिः ।  
 भाविनीमवगणय्य सन्ततिं त्वद्विहारमिममाश्वचीकरत् ॥ ११ ॥  
 लल्ल एष कल्लिमल्लजित्वरः कस्य न स्तुपिदं स बीजडः ।  
 उद्धरन् स्वमिव यो भवावटाच्चैत्यमेतदुददीधरत्तव ॥ १२ ॥  
 स्तौमि तान् जिनपते ! मृगानपि श्रीमदर्वुदगिरीन्द्रवासिनः ।  
 ये दरीषु रममाणकिन्नरीगीतमुज्ज्वलयशः पिवन्ति ते ॥ १३ ॥  
 पक्षिणोऽपि जिन ! संस्तवीमि तानर्वुदाद्रिशिखरप्रचारिणः ।  
 भव्यलोचनचकोरचन्द्रिकां ये पिवन्ति तव मूर्त्तिमक्षिभिः ॥१४॥  
 यः समत्सरमतिस्त्वयि प्रभौ श्रेयसां न सविलासमीक्षते ।  
 यस्य भास्वदुदये तमोदशोर्नैषयज्जलरुहां विकाशदृग् ॥ १५ ॥  
 रोषकल्मषमधारि न त्वया नापि शस्त्रकटकादिडम्बरम् ।  
 किङ्करीकृतजगत्त्रयस्तथाऽप्यान्तरो रिपुगणो न्यहन्यत ॥१६॥  
 त्वन्मते तमबला अपि स्थिता घ्नन्ति मोहनृपतिं समाहिताः ।  
 यो विडम्ब्य हरि-शंभु-बेधसो दैवतत्वपदतो व्यदूरयन्त् ॥ १७ ॥  
 नाऽवधीः कमपि दानवादिकं रोषतोषविवशोऽपि नाऽभवः ।  
 आज्ञयैव त्रिजगत् सुखाकृतं यत्त्वयेति विभुता तवाद्भुता ॥१८॥  
 यासु नाथ ! पतयोऽपि नाकिनां कम्पमेव दधते हतौजसः ।  
 ता जनिव्ययजरादिकापदस्त्वत्परो न हि निहन्तुमीश्वरः ॥१९॥  
 ताभिराहितभृशव्यथस्ततस्त्वां श्रितोऽस्मि शरणं जगत्प्रभुम् ।

तत्प्रसीद भगवंस्तथा द्रुतं हन्मि ताः स्व-परयोर्यथाऽखिलाः ॥२०॥  
 त्वां विहाय जगतां हितं परान् ये भजन्ति कुधियः शिवश्रिये ।  
 स्नान्त्यतीत्य जिन ! मानसं सरः शुद्धये मरुमरीचिकासु ते ॥२१॥  
 त्रैधदुःखविषमामयोच्चयो येन शाम्यति भवोद्भवोऽखिलः ।  
 तत्त्वदागमरसायनं मम श्रीजिनाऽस्तु सुलभं भवावधि ॥ २२ ॥  
 श्रेयसामसि निधिः किलाक्ष्यो भाविनामुपचिकीरिह स्थितः ।  
 तान्यसंख्यभविनां प्रणेषुषां यद्दासि न च हानिमियूति ॥२३॥

सर्वप्रशस्यफलदः परमोन्नतिश्रीः

सदंशभूः श्रितवतामविताऽरिचक्रात् ।

तीर्थोत्तमः प्रहृतपङ्कसरस्वतीको

जीयाज्जिनादिम ! भवानयमर्बुदश्च ॥ २४ ॥

एवं श्रीमुनिसुन्दरस्तुतिपदं त्वां श्रीयुगादिप्रभो !

स्तुत्वा भूधरनायकार्बुदशिरश्चूडामणेऽभ्यर्थये ।

मोहारातिजयश्रियाऽतिसुभगां श्रेयोरमां तां मम

ब्रह्माद्वैतमयीं प्रदेहानुभवो यस्यास्तवैवाऽर्हतः ॥ २५ ॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसा-

गरसूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते

जयश्र्यङ्के श्रीजिनस्तोत्ररत्नकोशे प्रथमप्रस्तावे अर्बुद-

गिरिश्रीऋषभस्तोत्ररत्नं षष्ठम् ।



॥ अर्हम् ॥

जयश्रियं सर्वरिपून् जिगीषतां

स्तुता यदाख्याऽपि तनोति मन्त्रवत् ।

स्तवीमि तं पार्श्वजिनं शिवश्रिये

श्रीजीरिकापल्लिवतंसमिष्टदम् ॥ १ ॥

प्रसद्य मातः ! कुरु भारति ! स्थिरां

हृदि स्थितिं मे कविकल्पधेनुके ! ।  
 विधाय यत्पार्श्वजिनस्य संस्तुती-  
 र्जनो लभेतायमपीप्सितं फलम् ॥ २ ॥  
 इहाप्यहीन्द्रो धरणः प्रसत्तिभाग्  
 यया तनोतीष्टसुखानि समियः ।  
 परत्र चाप्याः शिवसम्पदोऽपि तां  
 न कः स्तुतिं पार्श्वविभोर्विधित्सति ? ॥ ३ ॥  
 गुणाननन्तान् क्रमवर्त्तिवाग् न ते  
 भवाम्यलं स्तोतुमितीश ! वेद्म्यहम् ।  
 तथापि ते भक्तिरसैकवेदन !  
 वेद्यान्तरं पार्श्व ! विचारमस्यति ॥ ४ ॥  
 अपारयन् वक्तुमयं जनः प्रभो !  
 सतोऽपि तेऽनन्ततयोज्ज्वलान् गुणान् ।  
 कथं परेषु स्तुवतोऽसतोऽपि तान्  
 कुतीर्थिकांश्चित्रकृतो न वन्दते ॥ ५ ॥  
 अथवा—  
 अशेषतो नाथ ! ममैव न स्तवै-  
 र्न नूयसे किन्तु सुयोगिनामपि ।  
 न पूर्यते यः किल धूमरीकणै-  
 स्तथैव सिन्धुः स सरिद्वर्णैरपि ॥ ६ ॥  
 अथ स्वबोधावयि ते स्तुतिं वद-  
 न्नावाच्य एषोऽपि जनस्तदा तथा ।  
 यथेच्छमाक्रामतु खं सुपर्णसू-  
 र्वलानुरूपं मशकोऽपि का क्षितिः ? ॥ ७ ॥  
 ततः कृता यां तव दिव्यदृष्टिभि-  
 र्महर्षिभिर्ब्रह्ममुखैश्च संस्तुतिः ।  
 तनोमि तामप्यहमल्पधीधनः

स्वशक्त्यपेक्षा हि फलार्थिनां क्रिया ॥ ८ ॥

अथास्त्यपि द्वारमिदं फलाय य-

ल्लवोऽभ्यलं ते महिमाऽम्बुध्रेः स्तुतः ।

महाऽऽमयान् विन्दुरपि प्रहन्ति वा

न किं सुधाया विधिनोपयोगभाग् ? ॥ ९ ॥

स्वशक्त्यशक्त्योरथवौचिती न मे

विचारणे भक्तिवशस्य ते स्तुतौ ।

स्वयं भवान् भक्तजनेऽस्ति यत्प्रभुः

समग्रचिन्तास्पददानदीक्षितः ॥ १० ॥

भवन्ति सर्वेष्टरमा बुवूर्षवो

जिहासवो दूरमुपद्रवाश्च यम् ।

स्पृहाऽपि तस्यैव तव स्तवे भवेत्

फलाय सत्कर्ममनोरथोऽपि यत् ॥ ११ ॥

सवोधिकारोग्यमुपेयमिच्छतां

स्तुतिं तवैवौपयिकं जगुर्वुधाः ।

इति प्रयत्नोऽत्र ममाप्ययं भवन्

कृतार्थतामृच्छतु ते प्रसादतः ॥ १२ ॥

भवत्यसाराऽपि हि गीरनन्तस-

द्गुणे प्रयुक्ता मम विस्तरिष्यते ।

सरित्पतिं प्राप्य भवेत् प्रसारिणी

सरित्तनीयस्यपि नाऽभितः किमु ? ॥ १३ ॥

सुसम्पदस्ताः शुभशक्तयोऽपि वा

त्वदेकभक्त्यव्यभिचारिहेतुकाः ।

ममाऽपि सैषोऽनुभवः स्फुरन् कथं

भिनत्ति ते पार्श्व ! नुतौ न मन्दताम् ॥ १४ ॥

महाऽऽमयाद्याऽखिलविघ्नभेदनात्

प्रमाणमारोहति ते स्तुतिः स्वयम् ।



विभिन्दती तीक्ष्णमुखेन यत्पटं  
 करोति सूच्येव हि मार्गमात्मनः ॥ १५ ॥  
 प्रयत्नभाजामपि ते स्तवेऽग्रतः  
 प्रवृत्तये स्पुर्भवदिष्टसिद्धयः ।  
 सुखाकृताः शीतलवायुनाऽपि हि  
 श्रयन्ति तृष्णातरलाः स्वयं सरः ॥ १६ ॥  
 विभिद्य बाह्यान्तरविघ्नसंमिल-  
 त्कपाटयुग्मं परशुस्तव स्तवः ।  
 मनीषिणः केवलगोपुरे शिवा-  
 लये ध्रुवानन्दमये प्रवेशयेत् ॥ १७ ॥  
 पदं महिम्नां तव संस्तुतिं दध-  
 न्न दूयते दुःखभरैर्भवोद्भवैः ।  
 भृतां जलैः किं सरसीं समाश्रितः  
 प्रदह्यतेऽरण्यभवैर्दवाग्निभिः ? ॥ १८ ॥  
 तपांसि पुंसां ददते न तत्फलं  
 न यन्त्र-मन्त्रा न च योगसाधनाः ।  
 न चाऽपि देवान्तरपर्युपासना-  
 स्तनोति यत्ते स्तवनं मनोऽतिगम् ॥ १९ ॥  
 महोन्नता शुद्धपदस्थितिप्रदा-  
 ऽवदातसोपानततिप्रनिर्मिता ।  
 दधाति निःश्रेणितुलां तव स्तुतिः  
 शिवालयारोहकरी मनस्विनाम् ॥ २० ॥  
 स्तुमस्तमेकं धरणं फणीश्वरं  
 तवानुकम्पाफलभोगशालिनम् ।  
 भवान्तरे यं परमेष्ठिमन्त्रदः  
 स्वयं भवानन्वशिषज्जगद्गुरुः ॥ २१ ॥  
 दधाति लोलाश्रवसः स विंशतिं

शतानि चक्षुःश्रुतिराद् ततः किल ।  
 गणांस्तव स्तोतुमवेक्षितुं श्रियं  
 प्रभावमाकर्णयितुं च सर्वतः ॥ २२ ॥  
 पद्मावतीयुक् त्वदुपास्तिलालसो  
 व्यनक्ति संप्रत्यपि तत्कृतज्ञताम् ।  
 तवोग्रभक्तिं च स भक्तपालनात्  
 फलानुमेया हि निदानशुद्धयः ॥ २३ ॥  
 भयानि रोगोरग-वह्नि-विद्विषां  
 सदुर्जनानां प्रभवन्ति तेषु न ।  
 स्तुतिस्त्वदीया किल यैर्विधीयते  
 वृत्तिर्बुधैः स्वस्य जिनेश ! पालनी ॥ २४ ॥  
 अकृत्रिमा वद्गुणा स्तुतिस्तवा-  
 ऽनुभूयमाना स्वदतेऽधिकाधिकम् ।  
 न चर्व्यमाणा भजतेऽधिकाधिकं  
 किमिक्षुयष्टिः प्रसरद्रसात्मताम् ? ॥ २५ ॥  
 कृता परेषां तु विकल्पितैर्गुणै-  
 विचार्यमाणा विशरारुरेव सा ।  
 किमन्तरन्तः कदली प्रदर्शयेत्  
 समीक्ष्यमाणा न निजामसारताम् ॥ २६ ॥  
 जडा गुरुकृत्य परान् स्तुवन्ति यै-  
 र्जगज्जनिस्थेमवधादिकृद्गुणैः ।  
 वदन्ति तैरेव विडम्बकानमून्  
 मतत्वदाज्ञाः स्तवनार्हतामुचः ॥ २७ ॥  
 गतास्त्वदन्ये स्तवनीयतां गुणै-  
 र्न कल्पितैर्गौरवमापिता अपि ।  
 न वायुभिर्मूर्द्धसु भूयतां गता-  
 न्यपि त्यजन्तीह रजांसि लाघवम् ॥ २८ ॥

मृगास्त्वदन्येषु मरुस्थलेष्विव  
 स्फुरद्गुणाम्भोभ्रमविप्लुताशयाः ।  
 हहा ! तमोग्रीष्मखरातऽऽपादिता  
 वृथैव ताम्बान्ति शिवाशयाः स्तवैः ॥ २९ ॥  
 तव स्तवान्मुक्तिरमाऽप्यवाप्यते  
 प्रयास एव त्वपरस्य सर्वतः ।  
 ददाति रत्नाकरवन्मणिश्रियं  
 न चित्रनुत्याऽपि जलाशयान्तरम् ॥ ३० ॥  
 स्तुतिस्रजं ते सुमनोमतामिमां  
 दधाति यः स्वे गुणगुम्फितां हृदि ।  
 स जीरिकापल्लिविभो ! विमुच्यते  
 कुक्कर्मभिः पार्श्व ! सुखैकभाजनम् ॥ ३१ ॥  
 एतज्जाति-भया-ऽऽमयादिविविधक्लेशैर्जगद् व्याकुलम्  
 तैरेव व्यथितैर्न शक्यमवितुं श्रीपार्श्व ! देवान्तरैः ।  
 त्वामेवेति बुधाः श्रयन्त्ययमपि स्तोतुं प्रवृत्तो जनः  
 सर्वेष्टा लभतां त्वदेकशरणः श्रेयःश्रियः शाश्वतीः ॥ ३२ ॥  
 जीरापल्लिविभूषणं जिनमिति श्रीपार्श्वनाथं मुदा  
 शकालीमुनिसुन्दरस्तवगणैर्नूतक्रमं यः स्तुते ।  
 सर्वाभीष्टसुखोच्चयैरविरतं स्फूर्जत्प्रमोदाऽद्वयो  
 मोहद्वेषि जयश्रिया स लभते श्रेयोऽचिराच्छाश्वतम् ॥ ३३ ॥  
 इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसा-  
 सागरसूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते  
 जयश्चक्रे श्रीजिनस्तोत्ररत्नकोशे प्रथमप्रस्तावे श्रीजीरा-  
 पल्लीश्रीपार्श्वस्तोत्ररत्नं सप्तमम् ।



॥ अहम् ॥

जय श्रीस्तम्भनाधीश ! श्रीमत्पार्श्व ! जगत्प्रभो ! ।

तव स्तवनतः कुर्वे सर्वश्रेयःश्रियो वशाः ॥ १ ॥

आरभ्येच्छामपि शुभफले ते स्तवे साभियोगा

मुक्त्यै सर्वेऽप्यमलसरसीवाम्बुने नाऽद्भुतं तत् ।

त्रैकाल्येऽपि ह्यपरजुतिषु क्लेशमात्रप्रदासू-

द्युक्तास्तीर्थ्या इव रविरुचिष्वर्णसेऽस्यै तु चित्रम् ॥ २ ॥

कुशलः प्रकरोति कर्म तत् प्रतिभात्यायतिसुन्दरं हि यत् ।

इति कस्य भवत्परान् प्रभो ! स्तुवतो नर्मपदं न कौशलम् ॥३॥

शिवसुखं ह्यपरे भवसङ्गताः स्तुतिशतैरपि नो ददितुं क्षमाः ।

स्पृह्यतोऽस्य तदेव तवैव तत् समुचिता नुतिरर्थितदायिनः ॥४॥

चित्रं न देवेषु परं प्रबुद्धाः स्तुवन्ति मत्वोद्भुषु सूरवत्त्वाम् ।

केऽप्याद्रियन्तेऽर्कधियेव भानि देवान्तराण्याप्ततया नु चित्रम् ॥५॥

विघ्नान् विनिघ्नन् स्वयमेव कर्तृन् शिवार्थिनः प्रेरयति स्तवस्ते ।

प्रीता न किं सौरभतोऽपि तापादिता द्रुमं चन्दनमाश्रयन्ति ? ॥६॥

इहाप्यमुत्रापि च पार्श्वनेतः ! श्रेयःसुखश्रीप्रतिभूः स्तवस्ते ।

जनाः परोक्तौपयिकान्तरैस्तद् वृथैव ताम्यन्ति तदार्थिनः किम् ? ॥७॥

प्रभुत्वसीमा ममतोद्धतैः परैर्नियोजिता येषु, हरादिषु प्रभो ! ।

व्यडम्बवत्तान्मदनस्त्वमेव तं जघन्थ तत्ते प्रभुताऽस्तसीमका ॥८॥

मनांसि धावन्ति समग्रदेहिनां

प्रभो ! ग्रहीतुं कुशलानि सर्वतः ।

स्तुवे जिनैतान् कुशलांस्तु कांश्चन

त्वदागमाद्ये तदुपायवेदिनः ॥ ९ ॥

मुनिश्चितानन्तहितं विहाय त्वदीरितानुष्ठितिकर्म केचित् ।

मुनिश्चितानन्तभवात्तिदेषु मिथ्यात्वकर्मस्वपि धिग् यन्तते ॥१०॥

कथं रमन्ते न परेषु ते प्रभो ! प्रकल्पताणुप्रभुतागुणेष्वपि ।

तवोपदेशासहना विकल्पनोद्भवेषु संसारसुखेषु ये रताः ? ॥११॥

यथा निजानुष्ठितिसाधुकल्पिता

जिनेन्द्र ! मुक्तिः कणभक्षशिष्यकैः ।

भवद्गुणद्वेषभवात्तिपातिनां

न वच्मि तेषां सुलभां तु तामपि ॥ १२ ॥

स्वसेवकानेव भवाम्बुराशावर्हन् ! परे मञ्जयितुं समर्थाः ।

प्रभुस्त्वतस्तारयितुं त्वमेनानेवेति तेभ्योऽधिकताऽस्तु का ते ? ॥ १३ ॥

निरञ्जनाव्यक्तमगम्यमेकं तीर्थ्याः स्वरूपं तव माऽनुभूवन् ।

श्रुत्वाऽपि ते नाथ ! गुणानतुल्यान् देव ! तत्त्वं तु विदन्ति चित्रम् ॥ १४ ॥

जानासि विश्वं न च ते परोऽस्ति ज्ञाताऽर्च्यसे त्वं जगता न तेऽर्च्यः ।

त्वमर्थ्यसे मुक्तिसुखं सुरेन्द्रैरप्यर्थ्यमास्ते न हि तेन चार्थ्यः ॥ १५ ॥

मनोदकं मोहमलाविलं मे न केवलश्रीपरिभोगयोग्यम् ।

त्वद्भ्यानधीकातकचूर्णयोगात्परां विशुद्धिं तदुपैतु नेतः ! ॥ १६ ॥

अनन्तसङ्ख्यस्य भवद्गुणाब्धेः स्वपापराशेश्च न यामि पारम् ।

ततो जगन्नाथ ! तथा प्रसीद यथा तयोर्द्राक् तमुपैमि सम्यग् ॥ १७ ॥

अनन्तपापैः पततो भवे मे त्राता न कोऽप्यस्ति ततोऽतिस्त्रिंशे ।

आराध्यसे यैस्तु यथावदेपामेकोऽसि पातेति मनाक् प्रमोदे ॥ १८ ॥

विभेमि घोरान्धबहुःखराशेर्मोहं च तद्धेतुमलं न हातुम् ।

त्रातुं ततोऽनन्यगतिं प्रभुर्मा पार्श्व ! त्वमेकोऽसि कुरुचितं तत् ॥ १९ ॥

शरीरवप्रेषु मनोगृहेषु प्रविश्य मोहारिकुलानि जीवान् ।

गृह्णासि कैवल्यपुरेऽत्र हेतुस्तवारिपङ्गुर्गमुचः कृपैव ॥ २० ॥

चित्रं न तद्दर्शयितुं प्रभावस्तवामरेन्द्रैरपि यन्न शक्यः ।

अनन्तमेतं यदनन्तशक्तिः शक्नोति वक्तुं न जिनोऽपि पार्श्व ! ॥ २१ ॥

तव प्रभावाक्षयसेवधेर्तुं लवान् गृहीत्वाऽम्बुनिधेरिवाब्दाः ।

स्वर्धेनु-रत्न-द्रु-घटादयोऽर्थाः प्रीणन्ति विश्वानि यथेष्टदानैः ॥ २२ ॥

घोरेऽधुना पार्श्व ! कलौ निदाघे विघ्नातपार्त्तानि सतां मनांसि ।

कथं शमाप्स्यंस्तव मूर्तिरेपा न चेत्सुधाकुण्डनिभाऽभविष्यत् ? ॥ २३ ॥

स्तवीम्यधिष्ठायकवर्गमेतं नागाधिराट्प्रदयिताऽऽद्यमीश ! ।

तवांहिभक्तव्यसनापहारे साहायकं यः सततं तनोति ॥२४॥

इत्थं स्तम्भनकावतंस ! भगवन् श्रीपार्श्व ! विश्वप्रभो !

स्तुत्वा त्वां मुनिसुन्दरस्तव पदं याचेऽर्थिकल्पद्रुमम् ।

सप्ताप्याशु भयान्यपास्य सकलान्यत्राप्यमुत्राखिल-

क्लेशातीतमनन्तमव्ययपरानन्दं पदं देहि मे ॥ २५ ॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-

सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्चक्रे

श्रीजिनस्तोत्ररत्नकोशे प्रथमप्रस्तावे श्रीस्तम्भनकावतंस-

श्रीपार्श्वस्तोत्ररत्नमष्टमम् ।

॥ अहम् ॥

जयश्रीमन्दिरे सिद्धपुरे श्रीज्ञातनन्दनम् ।

चतूरूपं जिनं राजविहारालङ्कृतिं स्तुवे ॥ १ ॥

जाने स्वरूपं न तव स्पृशन्ति गिरः स्तुतिस्तेन कथं गुणानाम् ।

तथापि यत्नोऽत्र न मादृशोऽपि विरुध्यते सोऽपि यतः फलाय ॥२॥

अयं च भावः सम एव योगिना-

मपि प्रवृत्ताश्च न तेऽपि चात्र न ।

गतां महद्भिः पदवीं भजन् फलं

जिनैष कोऽप्याप्स्यति तद्वदेव तत् ? ॥ ३ ॥

अनुग्रहं वा कुरुतेऽपि मादृश-

स्तवैकभक्तिप्रविलोकनग्रहः ।

स्तुतौ यदि स्याद् गुणदोषदृग् भवान्

कुतस्तदाऽऽशाऽपि फलस्य सम्भवेत् ? ॥ ४ ॥

सुखार्थिनः सर्वजनाः सुखं पुन-

र्न वै विशुद्धं व्यतिरिच्य निर्वृतिम् ।

विनाऽवसानौपयिकान्यथैष्विदं

परं सुसार्धं च तदत्र यत्यते ॥ ५ ॥

द्विषन्नपि त्वां स्पृहयन् पदं परं  
 स्तवीति देवान्तरमीश ! यः कविः ।  
 तदस्य दूरे न विशीर्यते त्वयं  
 यदाशु देवास्तदहो ! प्रमादिनः ॥ ६ ॥  
 शिवश्रियो याः परमा भजन्ति ता-  
 स्त्वदं हि भक्तेर्जिन ! किङ्करीपदम् ।  
 नरामरेन्द्रादिरमास्तु तद्वशाः  
 श्रयन्ति तस्याः किमिवेति वेद कः ? ॥ ७ ॥  
 दधासि तोषं न न रोपविप्लवं  
 करोषि चिन्तामपि नैव कस्य चित् ।  
 विभर्षि चाऽऽत्मैकगुणांस्तथापि ते  
 कथं प्रसादं स्पृहयन्ति पण्डिताः ॥ ८ ॥  
 त्रसन्ति युक्तं भवतः कुतीर्थिका  
 हरादिकानां खलु ते हि सेवकाः ।  
 इमेऽपि मोहस्य जगद्विडम्बना-  
 पटीयसः सोऽपि यतस्त्वदत्रसत् ॥ ९ ॥  
 वपुर्दनायुःस्वजनाङ्गगनादिकान्  
 भवे पदार्थानखिलान् प्रदर्शयेत् ।  
 असारभूतानपि सारताजुषः  
 स्वसेवकान् योऽद्भुतसौचशक्तितः ॥ १० ॥  
 उपासितारोऽस्य विमोहमायिनो  
 ध्रुवं त्वदन्ये तदधीतशक्तयः ।  
 अतत्त्वरूपानपि तात्त्विकानिव  
 प्रदर्शयन्तेऽर्थगणान्निजाश्रवैः ॥ ११ ॥  
 ( अर्थतो युग्मम् )  
 भजेत यद्येन जिनास्वतन्त्रतां  
 तदीशतां तद्विजयानुयायिनी ।

स्फुटे तवान्यस्य च मोहराड्जंया  
 जयार्पिते तज्जगदीशतेतरे ॥ १२ ॥  
 सुता विनेया अपि वीरसम्भवा  
 भवन्ति वीरा इति सर्वसम्मतम् ।  
 गिरोऽपि वीरस्य नु तेऽतिवीरतां  
 भजन्ति विश्वाजितमोहनिर्जयात् ॥ १३ ॥  
 निरायुधः प्रोज्झितविग्रहः सभी-  
 र्भवद्विषो युक्तमगाः शिवं पदम् ।  
 जयं तु मोहस्य जगन्नयीजित-  
 स्त्वया कृतं वक्ति तवोक्तिरेव चेत् ॥ १४ ॥  
 सुधां त्वदीया व्यतियाय सूक्तयः  
 स्थिता रसैरत्र न कस्य संमतिः ।  
 निपीय ता यद्विबुधाः सुधाशनां  
 दिवं न वाञ्छन्ति शिवैकचेतसः ॥ ५ ॥  
 श्रुतोऽपि धर्मः कुरुते धृतिं सतां  
 त्वयेरितोऽन्यैस्तु भयातुरां धियम् ।  
 किमीक्षितोऽप्यातनुते जलाशयो  
 न शीतिमानं ज्वलनश्च संज्वरम् ॥ १६ ॥  
 त्वयैव सत्तत्त्वरमा वशीकृताः  
 परैर्यदृच्छाग्रहिलैर्विडम्बिताः !  
 वसस्यतो यत्र हृदि त्वमेव ता  
 वसन्ति तत्रैव विभो ! किमद्भुतम् ? ॥ १७ ॥  
 सतां भवक्लेशरुजां क्षयात् परं  
 न वै शुभानुष्ठितिषु प्रयोजनम् ।  
 रसायनं तत्र तवैव चागम-  
 स्तदाऽऽभवं मेऽस्तु स एव सङ्गतः ॥ १८ ॥  
 स्तुवे मनः स्वं तदधीतनैपुणं



गुरोर्लवादप्यतुलागमस्य ते ।  
 भवासुहृद्गीतिनिपातकातरं  
 भवन्तमेवोपजगाम यत्प्रभुम् ॥ १९ ॥  
 इदं चर्तुद्वारविशालमण्डपं  
 निरीक्ष्य चैत्यं तव भारतोत्तमम् ।  
 इमानि नन्दीश्वरकुण्डलादिगा-  
 न्यपीक्षितानीव विभावयेद् बुधः ॥ २० ॥  
 चतुःपुमर्थाद्भुतशर्मसाधनं  
 स्तुतं चतुर्ज्ञानसमृद्धिवन्धुरैः ।  
 चतुर्गतिक्लेशविनाशहेतवे  
 चतुर्मुखं त्वां भगवन् ! प्रभुं भजे ॥ २१ ॥  
 भवान् यया पश्यति संविदा जग-  
 द्भवत्स्वरूपं हि तयैव गम्यते ।  
 तथा समृद्धो भवतश्च नो पृथक्  
 ततो भवानेव भवद्गुणानवैत् ॥ २२ ॥  
 कथं तदज्ञस्य भवद्गुणा गिरां  
 स्तवात्मिकानां विषयीभवन्तु मे ? ।  
 तथाऽपि बाञ्छन् मणिमेव तत्प्रभा-  
 स्वपि प्रवृत्तः फलभाग् यथा भवेत् ॥ २३ ॥  
 अयं तथाऽर्थेषु गुणानुयायिषु  
 प्रवृत्तिमान् केवपि ते स्तुतिं सृजन् ।  
 यथावदाप्ताऽपि गुणान् परं स्तुते-  
 स्तदा न कर्तेत्ययतेऽधुनाऽत्र तत् ॥ २४ ॥  
 ( युगम् )

एवं सिद्धपुरप्रसिद्धनगरालङ्कार ! वीर ! प्रभो !  
 भक्तयोद्यन्मुनिसुन्दरस्तवगणं स्तुत्वा स्वशक्त्या जिनम् ।

याचे त्वां जगदिष्टसाधनपटो ! त्यक्तं भयैः सप्तभिः

श्रेयः शर्ममयं भवारिविजयश्रीसङ्गमान्मां कुरु ॥ २५ ॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-  
सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयशून्यङ्के  
श्रीजिनस्तोत्ररत्नकोशे प्रथमप्रस्तावे सिद्धपुरस्थश्रीराजविहारम-  
ण्डनश्रीवर्द्धमानस्तोत्ररत्नं नवमम् ।

॥ अर्हम् ॥

जय श्रीमन्नाभिप्रभव ! भुवनत्राणशरण !

प्रदेलप्राकारक्षितिधरशिरोमौलिभवन ! ।

प्रभो ! भक्त्यायत्तीकृतशिवपदानन्दमहस-

स्तव स्तोत्रे यत्नं किमपि विदधे भक्तिविवशः ॥१॥

गुणानामानन्यात्क्रमनियमतश्चापि वचसां

न शक्ताः स्तोतुं त्वामपि हरि-हर-ब्रह्म-गुरवः ।

अवैमीति स्तुत्यां तव तदपि यत्नोऽयमुचितो

विचारं भक्तानां तिरयति विभौ भक्तिरिह यत् ॥२॥

मम ज्ञानं नास्ते करणरहितं त्वं च किमपि

स्वरूपं धत्सेऽर्हन् ! वृषभ ! करणातीतममलम् ।

कथाऽपीति स्तुत्यां क तव तदपि स्तोत्रपदवीं

लभे यस्या भक्तेरहमपि नवीमीशितरिमाम् ॥३॥

भवापायैस्तप्तं स्पृहयति जगन्निर्वृतिपदं

समग्रापायानां व्यपहृतिपटुश्चासि जगतः ।

फलावाप्तिर्दूरे तदपि किल यामेव हि विना

भवत्वेका सैव प्रथमजिन ! भक्तिस्त्वयि मम ॥ ४ ॥

विशुद्धा चेद्भक्तिर्भवति भवति प्रेष्ठफलकृत्

तदा किं स्यात्कृत्यं यम-नियम-दानप्रभृतिभिः ।

नृणां चिन्तारत्ने करतलंगते नो यदुचिता

धनप्राप्त्यै नानौपयिकजनितक्लेशनिवहाः ॥ ५ ॥  
 योगाभ्यासे निविडजडिमा धीप्रवेशो न शाब्दे  
 ब्रह्मण्यात्मन्यपि न च लयो नानुभूतिस्तपस्तु ।  
 येषां दानाद्यपि न विदितं त्वत्पदद्वन्द्वभक्त्या  
 तेऽपि ज्योतिर्जिनवर ! परानन्दरूपं लभन्ते ॥ ६ ॥  
 त्वद्भक्त्या यद्भवति भविनां मर्त्यनाथामरेन्द्रा-  
 दैश्वर्याप्तिः स्पृशति हृदयं कस्य नेतस्तदेतत् ।  
 ज्योतिः किञ्चित्परममुनयोऽप्यर्थयन्ते तपोभि-  
 र्यद्योगाद्यैरपि तदपि यत्स्यात्करप्राप्तमस्याः ॥ ७ ॥  
 कुमारो भूषोऽभूज्जगदनुपमप्रौढिवरितो  
 भवेनैकेनैवामृतपदगमी यत्सुरभवात् ।  
 अणोरेकस्यैतत्तव जिन ! विभो ! भक्तिनिचये  
 न केपामाश्चर्यं जनयति फलं विश्वविदितम् ॥ ८ ॥  
 अरीन्निर्जित्योदध्यवधि भुवमात्मैकपतिकां  
 निवार्यानार्येण्यखिलतनुमद्भातमनघाम् ।  
 मणीचैत्यैरुद्यैः सुभगव्रपुपं च व्यसनहृत्  
 स राजा त्वद्भक्त्याऽधिगतविभवो नाथ ! कृतवान् ॥ ९ ॥  
 स गोविन्दः सङ्घाधिपतिरमलैश्वर्यविभवो  
 न केपां श्लाघाया व्रजति विषयं शुद्धमनसाम् ? ।  
 तव प्रासादस्योद्भूतिकृतिमिपाद्येन कृतिना  
 समुद्भूते स्वात्मा भवजलधिपातोद्भवभयात् ॥ १० ॥  
 परं श्रेयः प्राप्य त्वमसि कृतकृत्यः स्वयमिदं  
 परेषां दातुं च प्रभवसि तदर्थश्च कृतिनः ।  
 भजन्तेऽतस्ते त्वां मुदितमनसः स्वार्थरसिका  
 जिनोपेयं शुद्धौपयिकवशतः स्याद्विसद सत् ॥ ११ ॥  
 प्रगल्भन्ते दोषैः कलुषमतयः सिद्धिविभवं  
 न भोक्तुं दातुं वा न च विरहितस्तैस्त्वदपरः ।

वृथा तत् क्लिश्यन्ते स्तवनाधिभिस्तस्य कुधियः

फलं नेष्टं यत्स्यात्सुलभमनुपायप्रणयिनाम् ॥ १२ ॥

परानन्दास्वादे रसिकमनसः शुद्धमतयः

स चादृष्टोषादयमपि च तच्चाधिगमतः ।

स सम्यक् सिद्धान्तादयमुदभवच्चाखिलविद-

स्त्वमेवाद्यश्चैषामिति तव नुतौ बोधिद ! यते ॥ १३ ॥

जगत्प्राणिग्रासाऽऽतुरवदनमृत्योर्भयजुषां

परब्रह्मानन्दामृतरससत्तृष्णैकमनसाम् ।

व्यतीतक्लेशौघः परमपुरुषार्थाधिगतिदान्

सतामेकस्त्राणं त्वमसि शरणं चापि भगवन् ! ॥ १४ ॥

परं ज्योतिः किञ्चित्सकलविषयव्यापृतिमुचो

भवक्लेशवेशापरममतयः प्राप्तधृतयः ।

विकल्पातीतं यत्परममुनयो ध्यानपदवीं

नयन्त्यस्मिन् रूपे तव जिन ! धियो मेऽस्त्वनुभवः ॥ १५ ॥

जगन्नानाऽवस्थास्थपुटितमिदं यत्परिणते-

रुदग्रक्लेशानां सहति भववासावधि ततीः ।

निहत्यादृष्टारित्रजमिममवापि त्रिभुवन-

प्रभुत्वश्रीस्त्रातस्त्रिजगदुपचक्रे च भवता ॥ १६ ॥

प्रभुत्वं यत्पृथ्व्याः स्फुरति गतशत्रुव्यतिकरं

यदिन्द्राद्यैश्वर्यं यदपि शिवशर्मावधि फलम् ।

तदेतत्सर्वं ते क्रमयुगसपर्यां प्रददती

स्पृहां स्वस्मिन् केषां सृजति न यतीनामपि विभो ! ॥ १७ ॥

कुपैव श्रेयःश्रीसमधिगतिकृत्तत्र न च सा

भवेद्यत्रारम्भोऽनुचरति स च ग्रन्थमुभयम् ।

ततो युक्तं त्यक्त्वा जलधिरसनां राज्यकमलां

प्रपन्नो नैर्ग्रन्थ्याश्रमममलधीस्त्वं शिवमगाः ॥ १८ ॥

हरि-ब्रह्मेशेन्द्रादिषु विजयिनो यस्य विशिखा - - - - -

गताः कुण्ठत्वं नो न च समभवन्नेष्टफलिनः ।  
 विपद्वल्लीकन्दस्त्रिभुवनजनत्रासजनको  
 हतो मोहः साम्यादपि रिपुरयं नाथ ! वभता ॥१९॥  
 समर्त्यामर्त्येन्द्रं जगदपि नयद् ग्रासविषयं  
 मम स्वामिन् ! भीतिं जनयति कृतान्तस्य वदनम् ।  
 त्वमेवातस्त्राता त्रिभुवनगुरुस्तेन शरणं  
 श्रितस्त्वामेवाहं कुरु गतभयं मां करुणया ॥ २० ॥  
 अनादौ संसारे बहुलतमसा लुप्तमतिना  
 मया निन्द्यं कर्म व्यरचि बहुधा क्लेशजननम् ।  
 इदं तत्सर्वं मे ऋपभ ऋपभेतीश ! जपतः  
 प्रणाशं यातु द्राक् शिवपदरमा च श्रयतु माम् ॥२१॥  
 न कामः कल्पद्रौ न च सुरमणौ नाऽमरघटे  
 न विद्यायां मन्त्रे न हि न च सुराऽऽराधनविधौ ।  
 त्वमेवैकस्त्राणं त्वमसि शरणं त्वं गुरुरतो  
 भवापायत्रस्ते मयि कुरु कृपाद्रौ जिन ! दृशम् ॥२२॥  
 नमस्तुभ्यं देवा-ऽसुर-मनुजनेत्राब्जरवये  
 नमो लोकालोकाकलनकुशलज्ञाननिधये ।  
 नमस्तुभ्यं सर्वेहितसुखकृतिप्रीतिजगते  
 नमो विश्वापायव्यपनयविधिव्यग्रमनसे ॥ २३ ॥  
 स्तुत्वेत्यादिमदेव ! सुन्दरतरां भक्तिं दधत् त्वां मुदा  
 श्रीज्ञानाम्बुधिसूरिभिः स्तुतपदं ज्ञानाणुनाऽप्यन्वितः ।  
 याचेऽहं गुरुसोमसुन्दरगुणव्याप्तत्रिलोकोदर-  
 द्वैधद्वेषिजयश्रिया जिनपते ! श्रेयःश्रियः शास्वतीः ॥२४॥  
 एवं श्रीइलदुर्गभूषणमणिं श्रीमद्युगादीश्वरं  
 शकालीमुनिसुन्दरस्तवगणैर्नूतक्रमं यः स्तुते ।  
 सर्वाभीष्टसुखोच्चैरविरतं स्फूर्जत्प्रमोदाऽद्वयो

मोहद्वेषि जयश्रिया सं लभते श्रेयोऽचिराच्छाश्वतम् ॥२५॥  
इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-  
सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्च्यङ्के  
श्रीजिनस्तोत्ररत्नकोशे प्रथमप्रस्तावे इलदुर्गालङ्कारश्रीऋषभ-  
देवस्तोत्ररत्नं दशमम् ।

॥ अर्हम् ॥

जयश्रीर्गर्भगे मातुर्यत्राभूक्षदेवने ।  
तिष्ठापयिषिते चात्र श्रीचौलुक्यमहीपतेः ॥ १ ॥  
श्रीमत्तारणदुर्गस्थं श्रीमन्तमजितं जिनम् ।  
जगज्जैत्रेण मोहेनाजितं तं संस्तुर्वे मुदा ॥ २ ॥ ( युग्मम् )  
अशक्तपङ्क्तौ तव नाथ ! संस्तवे  
सुरेश्वराद्या अपि नूनमासते ।  
न तेऽपि कुर्वन्ति न तं स्वशक्तितः  
शिवाशयेतीह ममापि सूद्यमः ॥ ३ ॥  
विधीयमाना भगवन् ! गुणानां  
स्तुतिस्तवाल्पाऽपि ददात्यभीष्टम् ।  
सुधा यदल्पाऽपि निषीयमाना  
नीरोगतां प्राणभृतां तनोति ॥ ४ ॥  
अनन्तं ते ज्ञानं न पथि वचसां नापि च सुखं  
न गम्यं ते रूपं न तत्र चरितस्याप्युपमितिः ।  
गुणास्तेऽनन्तत्वाज्जिन ! न विषया बाह्यनसयो-  
र्न शक्यं स्तोत्रं तत्तत्र तदपि यन्नोऽत्र फलवान् ॥५॥  
न विश्वासः प्रोक्तेऽह्यनिखिलविदा शुद्धमनसां  
भवेन्मोहग्रस्तो न पुनरखिलं वेदितुमलम् ।  
त्वदन्यो नामोहः प्रभवति तवैवागमनिधिं  
भजन्ते याथात्म्यात्फलमपि लभन्ते च कृतिनः ॥६॥

नैकोऽपि दृश्येत सुरान्तरेषु यः  
 स्फुरन्त्यनन्ता अपि ते गुणास्त्वयि ।  
 सुरद्रुमा ये ब्रह्मवोऽपि नन्दने  
 भवन्ति सैकोऽपि मरौ किमाप्यते ? ॥ ७ ॥  
 न शस्यते कैः स कुमारभूयति-  
 स्तत्रात्र तीर्थाभिरवृक्षरोपणात् ।  
 सतां भवक्लेशजदुःस्थताभयं  
 जहार यो मुक्तिगमी भवद्वयात् ? ॥ ८ ॥  
 कुमारपालस्य कथं न मित्रं  
 गोविन्दसङ्गाधिपतिर्भवेत्सः ? ।  
 ग्रीष्मे कलौ म्लेच्छदवागितापै-  
 स्तन्न्यस्तविस्वापगमेन शुष्कम् ॥ ९ ॥  
 पुण्यद्रुपं तस्य नवत्वदेत-  
 द्विस्वप्रतिष्ठापनतस्तदर्थैः ।  
 जलप्रवाहैः किल योऽभिषिच्य  
 प्रभोऽधुना पल्लवयाञ्चकार ॥ १० ॥ ( युग्मम् )  
 श्रीहेमचन्द्रगुरुमिद्वगुणैः परं न  
 श्रीसोमसुन्दरगुरुप्रभवोऽनुकुर्युः ।  
 किं तु त्वदीयनवविस्वमहाप्रतिष्ठा-  
 कृत्यैरपीश ! दलितोग्रकलिप्रभावैः ॥ ११ ॥  
 प्रभो ! तवैतैर्विविधैः प्रतिष्ठामहोत्सवैर्नैत्रपथं प्रपन्नैः ।  
 जनिव्रतज्ञानमहान् पुराणान् प्रत्येति कस्तान्न स चेतनोऽपि ? ॥ १२ ॥  
 भवाम्बुधेस्तारणतो द्विधाऽरिभीतिक्षितेस्तारणदुर्ग एषः ।  
 संसर्गतस्ते त्वमिवाजितेश ! नगोऽपि जज्ञे किल सान्वयाह्वः ॥ १३ ॥  
 संसारतृष्णोग्रकषायतापचिरार्जितादृष्टमलप्रणाशैः ।  
 अर्थैस्त्रिभिर्नायकभावतीर्थमाराधितं मुक्तिमिदं तनोति ॥ १४ ॥

द्विधाऽपि शत्रून् जितशत्रुजन्मा जित्वा भवान्निर्घृतिमाप युक्तम् ।  
 ख्यातस्तु चित्रं विजयाङ्गजोऽपि भक्तेषु भूमिर्विजयोद्भवस्य ॥१५॥  
 कथं नु सम्यक् तव दर्शनाय बुधा यतन्तेऽपि तपस्क्रियाऽऽद्यैः ।  
 जातं हि तद्यस्य न तस्य रूपं विलोकेते कश्चन लोचनाभ्याम् ॥१६॥  
 अनादिमिथ्यात्वतमःप्रणाशतः सुतत्त्वरत्नप्रकरप्रकाशतः ।  
 शिवप्रदं तात ! जगत्सुखाकरः त्वमागमं दीपमदीदिप्रः स्थिरम् ॥१७॥  
 अनन्तमोहप्रभवं निरस्य विकल्पजालं भवपातहेतुम् ।  
 त्वदागमार्थाऽमृतपानशर्मलीनं मनो मेऽस्तु तव प्रसादात् ॥१८॥

स्थेष्टेऽदृष्टप्रतिभुवि विभौ शक्नुयां नातिगन्तुं

मोहस्याज्ञां स च तनुमतामर्दनैकस्वभावः ।

औदासीन्यं भजसि भगवंश्चेत्तदाऽऽज्ञावशेऽत्रा-

नन्यत्राणे त्रिजगति कथं तद्भविष्याम्यहं ही ॥१९॥

भक्ता यद्यपि सन्ति तेऽत्र बहवः प्रौढाः सुरेशादयो

रङ्गं न्यस्य तथापि मामपि विभौ पालयत्वचिन्ताऽध्वनि ।

भीष्मग्रीष्मखरातपार्दिततनूनासारतोऽद्रीन् यथा

शैत्यं प्रापयतेऽम्बुदः किमु तथा नो बालुकायः कणान् ? ॥२०॥

मोहेनास्मि वशीकृतो जिन ! भजे मम्यक् तवाज्ञां न चेत्

को दोषो मम तत्तवैव महिमा ह्येवं कलङ्कं श्रयेत् ।

भूतेन ग्रहिलीकृतो न कुरुते तत्सेवकः कोऽपि चे-

दत्ताज्ञां किल दूषणं सुमहतस्तन्मान्त्रिकस्यैव यत् ॥ २१ ॥

तत्त्वं श्रीअजित ! प्रसीद तमरिं निर्जित्य मोहं तत-

स्तायिन्मोचय मां पदं नय निजं स्वं सेवकं भाक्तिकम् ।

किं तस्य प्रभुता प्रभोर्न ददते भक्तस्य यो बाञ्छितं

युक्ता तेऽर्हविचारणा ननु जगत्राणैकसन्धाभृतः ॥ २२ ॥

किं भक्तः स नयः प्रभुं वशयितुं शक्नोति भक्त्याऽऽत्मनः ? ।

॥ पाठान्तरम् ॥

तदर्थये तात मुहुर्मुहुस्त्वां त्रैलोक्यचिन्तामणिमेकमेवम् ।



प्रदेहि किञ्चिन्मम तत्पुनर्न येनार्थये त्वामपरं च नाथ ! ॥ २३ ॥  
 न कः स्तुते तारणदेवि ! भक्तविपत्सरिच्चारणकर्मठे ! त्वाम् ? ।  
 पासि प्रतीता रणनिजितारिर्या तीर्थमेतज्जिनभक्तिकांश्च ॥ २४ ॥

एवं तारणदुर्गभूषणमणेः कृत्वा स्तवं ते मुदा  
 दृष्ट्वा प्राग्मुनिसुन्दरस्तुतिततीर्वालम्बभावादहम् ।  
 याचे श्रीअजितप्रभो ! भवरिपुक्षेपाज्जयश्रीप्रदां  
 शुद्धां बोधिरमामनन्तमचिराच्छ्रेयो लभेऽहं यथा ॥ २५ ॥  
 इति युगप्रधानावतारवृहत्तपागच्छाधिराजश्रीदेवसुन्दरमूरिश्रीज्ञानसा-  
 सागरमूरिश्रीसोमसुन्दरमूरिशिष्यैः श्रीमुनिसुन्दरमूरिभिर्विरचिते  
 जयद्वन्द्वे श्रीजिनस्तोत्ररत्नकोशे प्रथमप्रस्तावे श्रीतारण-  
 दुर्गालङ्कारश्रीअजितत्वामिस्तोत्ररत्नं एकादशम् ।



॥ अर्हम् ॥

जय श्रीमन्नागहृदपुरचरालङ्कृतिमणे !  
 जिनेन्द्र ! श्रीपार्श्व ! त्रिशुवननुतानन्तमहिमन् ! ।  
 तत्र स्तोत्रं कुर्वे फणिफणमणीद्योतितपद !  
 प्रभो ! पद्मावत्यार्चित ! शिवफलं प्राप्तुममलम् ॥ १ ॥  
 सृजन्ति यं दिव्यदृशो महर्षय  
 स्तवं विभो ! तेऽहमपीममाद्रिये ।  
 तिमिङ्गिलाद्या यमुपासतेऽम्बुधिं  
 भजेत यत्पूतरकोऽपि तं न किम् ? ॥ २ ॥  
 गुणांस्तवैतान् भगवन्ननन्तान्  
 न मन्यते कः सुविमर्शदर्शी ? ।  
 कालं ह्यनन्तं न बुधैरनन्तै-  
 र्ये गृह्यमाणा अपि यान्ति हानिम् ॥ ३ ॥  
 गुणाननन्तानपि ते यथा यथा  
 गृह्णन्त्यभिज्ञा निदधत्यथो हृदि ।

तथा तथा निर्गुणतां भजन्त्यहो !

स्वस्यापि सत्त्वादिगुणत्रयोज्झनात् ॥ ४ ॥

ध्रुवं गुणैस्ते युगपत्रिलोकी

भृता समग्रा कथमन्यथाऽपी ।

लभ्या लसन्तो नृसुराऽसुराणां

हृत्कर्णवक्त्रे परितः सदाऽर्हन् ! ॥ ५ ॥

उरीकृताः साधु निराश्रयास्त्वया

गुणा ह्यनन्ता अपि तायिनाऽखिलाः ।

यस्यास्पदं विश्वकृतो हरादय-

श्चिन्ता पुनर्दोषगणस्य तस्य का ? ॥ ६ ॥

स्तुतः शिवायाऽपि भवान् भदन्त !

भवेन्न चार्थाय परोऽणवेऽपि ।

सर्वे हितायाऽपि तरुः सुराणां

सिक्तः फलायाऽपि न चाऽवकेशी ॥ ७ ॥

बुधा भवाद्विभ्यति ये जनि-स्थिति-

क्षयैः कथं नाथ ! तदेककर्मणः ।

भजन्ति तेऽर्हन् ! विधि-विष्णु-भैरवा

न तत्त्रयस्तत् शरणं त्वमेव नः ? ॥ ८ ॥

मूर्तिः प्रभो ! ते नवखण्डरूपा

सुखश्रियो यज्जनयत्यखण्डाः ।

नताः स्मृता वा महितेति हेतोः

कार्ये गुणक्रान्तिमतं भिनत्ति ॥ ९ ॥

धत्से परानन्दमयं किलैकं

रूपं त्वमर्हन्निह को विवादः ? ।

तेनैकतां येन हृदा दधाना

बुधाः परानन्दमया भवन्ति ॥ १० ॥

अन्तःकषायज्वलनेन देवाः

सन्ति ध्रुवं तापमयास्त्वदन्ये ।  
 संस्पर्शमात्रादपि येन तेषां  
 सतां लभन्ते हृदयानि तापम् ॥ ११ ॥  
 मुखं नु लावण्यसुधासरस्ते  
 विश्वोपकाराय चकार वेधाः ।  
 दशस्त्रिलोक्या अपि यत्र मग्नाः

शैल्यं सदाऽऽनन्दमयं श्रयन्ति ॥ १२ ॥  
 अक्षय्यकोशस्त्वमनन्तशर्मश्रियां ध्रुवं विश्वजनोपकारी ।  
 दत्से त्रिलोक्याः स्मृति-वन्दनाद्यैः सदैव ताः स्वेन च हीयसे न ॥ १३ ॥  
 त्वद्दर्शनेन प्रभवन्ति येषां नेत्रेषु हर्षाश्रुजलप्रवाहाः ।  
 तेषां प्रशाम्येद्भवदुखदावः कल्याणवल्लयश्च जिनोल्लसन्ति ॥ १४ ॥  
 त्वद्दर्शनं नाथ ! कथं गृणन्ति मनीषिणोऽभीष्टफलप्रदायि ? ।  
 लब्धे हि तस्मिन् सुधियां फलं स्यात् सानिष्टसर्वेष्टनिवृत्तिरेव ॥ १५ ॥  
 जज्ञेऽश्वसेनाधिपतेरपीश ! युक्तं सुरेन्द्रैः स्तुतता पितुस्ते ।  
 क्षारोऽपि रत्नव्रजजन्मनाऽब्धिः स्तूयेत रत्नाकर इत्यमर्त्यैः ॥ १६ ॥

योषा सुरेखा त्रिदशेश्वरैः स्तुता  
 वामाऽप्यवामा जगतोऽपि साऽभवत् ।  
 प्रसूय या त्वां जिन ! विश्वबोधकं  
 रविं दिगैन्द्रीव सुखाचकार तत् ॥ १७ ॥  
 अचिन्त्यदानैर्लविमानमर्हन् !

नीतास्तथा कल्पनगास्त्वयाऽत्र ।  
 यथा किलोत्पाद्य समीरणेन  
 क्षिप्ता रजोवन्निखिलाः सुमेरौ ॥ १८ ॥  
 चलाचलत्वं भविनो भजन्ते  
 यात्राकृते पार्श्वविभो ! तवार्हन् ! ।  
 सुखश्रियस्ते त्वचला लभन्ते  
 गुणाय दोषोऽपि हि ते प्रभावात् ॥ १९ ॥

स्वस्योदरे वा शिरसि स्थितान् वा  
क्षमाभृतो यान्ति परेऽरिभीरून् ।

हृदि प्रविष्टः शिरसा धृतो वा  
त्वं पासि तान् नाथ ! नवः क्षमाभृत् ॥ २० ॥

तव त्रिलोक्यां महिमा चकास्ति य-  
स्तदर्पिताकर्षवशात्समारति ।

समन्ततः पार्श्व ! नरा-ऽमरा-ऽसुरा-  
स्त्वदर्चनार्थं भगवन्निहानिशम् ॥ २१ ॥

न सम्प्रति तं नृपतिं स्तवीति कः  
सुखाकृते येन जगज्जनाः सदा ? ।

श्रीपार्श्व ! विश्वेहितशर्मदायक !  
त्वत्तीर्थकल्पद्रुमरोपणादिह ॥ २२ ॥

स्तभ्नात्याज्ञा तव हरि-करि-व्याल-वह्मचर्णवादीन् ।  
स्तोत्रं किं तद्वहति मघवाऽप्युत्तमाङ्गे यदेताम् ।

शम्भुर्धत्ते शिरसि सरितं जद्भुजां यां किमस्या  
माहात्म्योक्तिः शिशुगणपदोल्लङ्घनाशक्यतायाम् ॥ २३ ॥

एवं त्वं नुतपादपद्म ! मयका श्रीपार्श्वनाथार्थ्यसे  
नागेन्द्रस्तुतसोमसुन्दरयशाः पद्मावतीपूजित ! ।

नाम्ना यन्मुनिसुन्दरत्वमविदां तादृक् तदेवाऽस्तनु  
स्याद्भावारिजयश्रिया मम यतः श्रेयोऽचिराच्छाश्वतम् ॥ २४ ॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-  
सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्र्यङ्के

श्रीजिनस्तोत्ररत्नकोशे प्रथमप्रस्तावे नागहृदभूषण-

श्रीपार्श्वजिनस्तोत्ररत्नं द्वादशम् ।

॥ अहम् ॥

जयश्रीः संश्रयेद् यस्य स्तोतृन् द्वेधाऽरिनिर्जयात् ।

तं श्रीपार्श्वप्रभुं स्तौमि फलवर्द्धिविभूषणम् ॥ १ ॥

आरोग्या-ऽऽयु-र्विभव-विभुता-भोग-सद्बुद्धि-रूप-

श्रेयःश्रेणि-प्रणय-विनयाद्याढ्यपुत्रादिलाभा ।

यत्पूजा स्वर्वततिजनुषां वर्णिका स्यात्फलाना-

मत्राप्याप्या स भवतु सतामिष्टकृतपार्श्वदेवः ॥ २ ॥

साम्राज्यश्रीर्गतरीपुभया चक्रिणो वा समृद्धि-

र्देवन्द्रादित्रिदशपदवी साऽपि चार्हन्त्यलक्ष्मीः ।

सम्पन्मुक्तेरपि च सुलभा ध्यायतो यत्पदाब्जं

स श्रीपार्श्वः सृजतु हृदये मे निवासं सदाऽपि ॥ ३ ॥

दत्सेऽत्रापि त्रिभुवनविभुस्त्वं पुमर्थत्रयाप्तिं

प्रेत्य त्रैधं हरसि कृतिनां सर्वसंसारदुःखम् ।

तेन त्राणं सकलजगतां त्वां त्रियोगीविशुद्ध्या

क्लेशव्यूहव्यपगमकृते नाथमेकं प्रपद्ये ॥ ४ ॥

भूम्यन्तर्गतवर्यदेवकुलिकासंस्थां स्रवन्तीं पयो

दृष्ट्वा स्वां सुरभिं चमत्कृतमना ज्ञात्वा सुराऽऽदेशतः ।

श्राद्धो यत्प्रतिमां फणालिरुचिरां प्राचीकटद्धान्धलः

स श्रीमान् फणवर्द्धिविभूषणमणिः पार्श्वप्रभुः पातु माम् ॥ ५ ॥

देवादेशात्तव जिनपते ! कार्य्यमाणेऽत्र चैत्ये

श्राद्धाग्रण्या शिवकरयुजा तेन चालपार्द्धिनाऽपि ।

निष्पन्नेऽस्यादिमवरमहामण्डपेऽथाग्रतस्त-

त्सिद्ध्यै यावद् द्रविणविरहाज्जग्मतुस्तौ विषादम् ॥ ६ ॥

तावत्प्रातर्जिन ! तव पुरः स्वस्तिकं रूपकाणां

वीक्ष्यादायाऽपरवरगिरा प्रत्यहं चैवमस्मात् ।

द्रव्यादेतौ सकलमतुलं मण्डपैः पञ्चभिस्तं

प्रासादं ते कतिपयदिनैः कारयामासतुर्द्राक् ॥ ७ ॥

तत्पुत्रैः स्वागमनविषयोत्पन्नसन्देहचित्रै-

ः छन्नालोकादथ च विदिते तत्स्वरूपे तदादि ।

कालं ज्ञात्वा न धनममराः पूरयामासुरेवं

प्रासादोऽर्हस्तवं स तदियानेव तस्थौ विराजन् ॥८॥

( विशेषकम् )

एकादशस्वब्दशतेष्वशीत्याऽ-

धिके ११८० ष्वतीतेष्वथ विक्रमार्कात् ।

प्रतिष्ठितं चैत्यमिदं यदीयं

प्रभुः स जीयात्फलवर्द्धिपार्श्वः ॥ ९ ॥

वाहीकान्तरवैरिवारविजयी निस्सीममाहात्म्यभृ-

न्निर्वाणावधिसर्ववाञ्छितसुखश्रीदानदीक्षाचणः ।

स्वामिन्निष्प्रतिविम्ब एव चरितैरैकोऽसि विश्वेऽप्यतो

नाधिष्ठायकदेवता इह परं विम्बं सहन्ते किल ॥१०॥

श्रान्तः कामितदानतः सुरगणः कल्पद्रुवर्गोऽपि वा

नेशुर्यत्र पुनः प्रभावविभवा मन्त्रौषधानामपि ।

एकोऽसीप्सितदस्त्वमेव भगवंस्तस्मिंश्चतुर्थे युगे

ग्रीष्मे शुष्यति यज्जलाशयततिर्वादिः पुनर्गर्जति ॥११॥

धन्योऽहं जिन ! मे फलेग्रहि जनुः श्लाघ्या निशैपैव च

स्वल्पीयोऽपि तपो जपादि च निजं मन्ये सदुच्चैःफलम् ।

मूर्तिं नीलमणीमयीं दधदभूर्यत्सप्रसादोदितः

साक्षात्त्वं फलवर्द्धिमण्डन ! मम श्रीपार्श्व ! नेत्रोत्सवः ॥१२॥

त्वं मूर्तिं विमलां दधन्निशि यथा स्वप्ने प्रसन्नः प्रभुः

साक्षाद्भाग्यवशादभूर्विजयितां मे भाविनीमादिशन् ।

अध्यक्षानुभवास्पदं भव तथा सद्यः प्रसद्याधुना

निर्देहोऽपि च जागरेऽपि भगवन् ! श्रेयःपदं स्यां यथा ॥१३॥

देवानां किल कुम्भपादपमणींस्त्वन्मूर्त्तिकार्यं सृजन्

श्रीमत्पार्श्वविभो ! चकार विशदोपादानहेतून् विधिः ।

दृश्यन्तेऽत्र समग्रवाञ्छितमहादानादयस्तद्गुणा-

स्ते च क्वापि न साम्प्रतं नयनयोर्यद्दोचरं विभ्रते ॥१४॥

सौख्यं नैरयिकेष्वपि स्वजनुषा कृत्वा तथाऽब्दं भुव-

स्त्वं दारिद्र्यमपास्य वाञ्छितमणि-स्वर्णादिवर्षैः पुरा ।

प्रव्रज्योदितकेवलस्त्रिजगतो हृत्वोपदेशैर्भवा-

पायान् प्राप्तशिवोऽधुनाऽपि ददसे पार्श्वेहितानि स्मृतः ॥१५॥

विघ्ना ! नश्यत दूरमेव लघु रे रोगव्रज ! त्वं व्रज

क्षीणाऽस्याशु दरिद्र ! तेऽद्य विलयं यातोऽसि दुःखोच्चय ! ।

हे संसार ! तवाद्य पारमगमं कर्मैव ! ते मोघता

यज्जज्ञे त्रिजगत्प्रियाकृतिचणः पार्श्वोऽद्य नेत्रातिथिः ॥ १६ ॥

नागेन्द्रस्तनुते सुखानि धरणः पञ्चावतीसम्पदो

वैरोढ्या हरते च विघ्ननिचयं सर्वेऽनुकूला ग्रहाः ।

स्युर्देवाः सकलाः प्रसादविशदा दुष्टाः प्रणष्टौजसो

ध्यानाद्यस्य मनोऽधितिष्ठतु स मे श्रीपार्श्व ! विश्वेशिता ॥१७॥

ये शक्ता न तपो विधातुमतुलं शीलं न धर्तुं तथा

नो योगे प्रभविष्णवो वितरणे नो न व्रतादिष्वपि ।

तेषामप्यभिवाञ्छतां शिवसुखं भाग्यैर्हृदि त्वं स्थित-

स्तद्दाने प्रतिभूपदं प्रदधसे श्रीपार्श्व ! विश्वप्रभो ! ॥ १८ ॥

ते धन्या भुवनेषु संस्तुतिपदं तेषां जनुर्जीविते

सर्वास्ते स्ववशा व्यधुः सुखरमाः पारत्रिकीरैहिकीः ।

नूनं तं च कटाक्षिताः परमया कैवल्यशर्मश्रिया

श्रीपार्श्वेश ! तव क्रमाम्बुजयुगं यन्मानसे तिष्ठति ॥ १९ ॥

यन्माहात्म्यमहानिधेः कतिपयांस्त्रैलोक्यकुक्षिभरे-

रादायेव लवान् सुरा-ऽमर-मणि-स्वर्धेनु-कुम्भादयः ।

पाथोदा इव वारिधेर्जलभरान् विश्वं प्रियाकुर्वते

रातु श्रीफलवर्द्धिसंस्थितिरयं श्रेयांसि पार्श्वप्रभुः ॥ २० ॥

तं श्रीपार्श्वविभुं भजे त्रिभुवनाभ्यर्च्योहिपङ्केरुहं

शीर्षे यस्य फणाः प्रभामणिकरोन्मिश्राः प्रसर्पन्ति खे ।  
 कर्मैधांसि जगत्रयस्य दहतः सेवाऽऽगतप्राणिनां  
 धूम्यायास्तुलयन्ति या हुतवहज्वालोज्ज्वलायाः श्रियम् ॥ २१ ॥  
 धत्ते कल्पलताः स्वमूर्त्तिशिरसि प्रोद्यन्मणीपल्लवाः  
 सप्ताहीन्द्रफणाच्छलात्रिजगतीभीतीः क्षिपन् सप्तधा ।  
 सप्तद्वीपसंमियूदङ्गिनिकराभीष्टार्थदानाय यः  
 संसाराम्बुधिसेतवेऽस्तु विभवे पार्श्वाय तस्मै नमः ॥ २२ ॥  
 शब्दातीतमनन्तसद्गुणमयं व्यावृत्तिमद्विश्वतो  
 यत्ते तत्त्वमनक्षषट्कविषयं देव ! प्रतिष्ठाचणम् ।  
 यत्तद्विप्रलपन्निह स्तुतिधिया न स्यां कथं वातकी  
 पूर्वाप्तानुगमात्तथाऽप्ययतिषि स्वामिन् ! फलार्थादिति ॥ २३ ॥  
 स्तुत्वेति पार्श्व ! फलवर्द्धिविभूषणस्य  
 पादद्वयं प्रणतसन्मुनिसुन्दरं ते ।  
 याचे भवारिविजयश्रियमोक्ष ! यस्यां  
 स्यां नित्यविस्फुरदनन्तसुखोदयात्मा ॥ २४ ॥  
 इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-  
 सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्च्यङ्के  
 श्रीजिनस्तोत्ररत्नकोशे प्रथमप्रस्तावे श्रीफलवर्द्धिमण्डनश्रीपार्श्व-  
 नाथस्तोत्ररत्नं त्रयोदशम् ।



॥ अर्हम् ॥

जयश्रीविलासालयं सर्वदेवा-  
 सुराधीशसंसेव्यपादारविन्दम् ।  
 जगन्नायकं दायकं ब्रह्मलक्ष्म्याः  
 स्तुवे श्रीजिनं वर्द्धमानाभिधानम् ॥ १ ॥



- प्रभो ! मङ्गलं शाश्वतं संस्तवस्ते  
समाकर्षणं सम्पदां सर्वतोऽर्हन् ! ।
- धृतिः कान्ति-कीर्त्ती महत्त्वं प्रतिष्ठा  
सुखं चेति तस्मिन् प्रयत्नं विदध्याम् ॥ २ ॥
- युगेऽस्मिन्निशीथेऽपि मोहापनोदात्  
प्रकाशाय मोक्षाध्वनोऽदीदिपद्यः ।
- स्थिरं विश्वविद्योतिसिद्धान्तदीपं  
नमो वर्द्धमानाय तस्मै जिनाय ॥ ३ ॥
- अभीष्टं त्वदीयागमार्थेक्षणाना-  
मुपेयं परानन्दशर्मैव नेतः ! ।
- उपायस्तु तस्य त्वदाज्ञैव सम्यक्  
प्रदेहीति तामेव शुद्धां ममार्हन् ! ॥ ४ ॥
- ध्यायन्ति ये नाथ ! पदद्वयं ते  
पदद्वयं ते सुधियो लभन्ते ।
- महोदयं वा सुमनोमनो वा  
सदेव दाता हि पदं ददाति ॥ ५ ॥
- जमत्रयत्राणचणे प्रभौ मे  
त्वयि प्रपन्ने न भयं कुतोऽपि ।
- विश्वप्रकाशप्रवणे रवौ य-  
न्न सेव्यमाने तमसोऽवकाशः ॥ ६ ॥
- अतिशीतिसमृद्धिरद्भुता तव संविद्धिभवश्च सर्वगः ।  
भुवनोपकृतौ प्रगल्भसे कृतकृत्यः स्वयमीश ! तत्सुखम् ॥ ७ ॥
- न च रुष्यासि नापि तुष्यासि प्रभुता काऽपि तथाऽपि तेऽद्भुता ।  
अपि सर्वसुरासुरेश्वरा न यदाज्ञां तव लङ्घयन्त्यहो ! ॥ ८ ॥
- त्रिजगन्निजजन्मनाऽप्यहो युगपत्त्वं यदलम्भयः सुखम् ।  
अतिभक्तिभृतेऽपि तोषितैर्ददितुं तन्न परैः प्रगल्भ्यते ॥ ९ ॥
- यदनन्तमुपाधिमुक् परं भवतो ब्रह्म न तत्र साक्षिणः ।

यदिह त्वयि लीनचेतसामनुभूतौ तदपि त्रिलोकजित् ॥ १० ॥  
जिनेश ! यैश्वर्यरमा हरादिषु प्रकल्पिता सा मघवादिषु त्वणुः ।  
पतिस्त्रिलोक्याश्च परो न वर्त्तते तथा तवैवेत्युपमोपमेयता ॥ ११ ॥

त्वया परब्रह्मरसः प्रदर्शितः

स कोऽपि सिद्धान्तसरोवरे प्रभो ! ।

मनोज्ञषाणां सुधियां यमश्नतां

सुखं भ्रमो भाति सुधाभुजामपि ॥ १२ ॥

कृतापराधेष्वपि यास्तवाऽभवन्

विभोऽनुकम्पारससंभृता दृशः ।

प्रयच्छ ता एव मयीयतैव यत्

करस्थितां वेद्मि जगत्रयेशताम् ॥ १३ ॥

कुबोध-दुष्कर्म-विषद्वियोजनात्

समाहिताशेषसमृद्धियोजनात् ।

जगत्प्रभो ! धर्मसुरदुरोपणात्

त्वया कलावप्यनुकम्पितं जगत् ॥ १४ ॥

तावकं पावकं यस्य पादाम्बुजं

वा समासादयत्यङ्गभाजो हृदि ।

तस्य सौरभ्यलुभ्यद्द्विरेफा इव

श्रीभरास्तं जहत्येव नो कर्हिचित् ॥ १५ ॥

त्वां त्रिलोकीजनत्राणदीक्षागुरुं

शाश्वतश्रीप्रदं ये भजन्ते विभो ! ।

तानुपद्रोतुमीशा द्विधा नारयः

पद्ममंशोः करस्थं तुषारा इव ॥ १६ ॥

स्तूयमानास्त्वदन्ये गुणैः कल्पितैः

नैव दातुं क्षमन्ते शिवं प्राणिनाम् ।

दुह्यमानाः प्रयत्नेन किं धेनवो

लेप्यमय्यः प्रयच्छन्ति दुग्धं प्रभो ! ? ॥ १७ ॥

ध्यातमात्रोऽपि विश्राणयस्येव तु  
 त्वं फलं वाञ्छितं मोक्षसौख्यावधि ।  
 याचितः कल्पवृक्षोऽपि दत्ते न य-  
 द्वास्तु विश्वे तदप्यस्ति किं किञ्चन ? ॥ १८ ॥  
 अस्ति ते सुखसमृद्धिरनन्ता  
 तां च सेवकगणाय ददासि ।  
 त्वामजस्रमिति संवितुमीहे  
 रोधकं तु हर मेऽत्र कुकर्म ॥ १९ ॥  
 यस्य जन्मनि जगत्रितयस्या-  
 प्युत्सवाद्ययमयं दिनमासीत् ।  
 सारमायुषि तदेव समग्रे  
 त्वं स पाद्भिः भगवन् ! भवतो माम् ॥ २० ॥  
 चेत्कृपायकलुषे मम चित्ते  
 त्वं करोषि विमलो न हि वासम् ।  
 तत्करोतु तदिमं त्वयि नित्यं  
 सिद्धमिष्टमियताऽपि ममेश ! ॥ २१ ॥  
 सन्ति नाथ ! बहवोऽपि मदाद्या  
 नाथ येऽत्र दधतेऽन्वयशून्यम् ।  
 वर्द्धमान ! भव सान्वयनाभा  
 देहि मे तदनु रूपसुखानि ॥ २२ ॥  
 त्वत्समोऽस्ति न परोऽत्र कृपालु-  
 र्मेत्समश्च न कृपाऽऽस्पदमन्यः ।  
 द्वाविमौ च मिलितौ मम पुण्यै-  
 रग्रतो यदुचितं तदवेहि ॥ २३ ॥  
 एवं मया स्तुत ! जगत्प्रमदार्णवैक !  
 श्रीसोमसुन्दरतमर्द्धिद ! वर्द्धमान ! ।  
 देयाः पदं नतमहामुनिसुन्दरं मे-

जनन्तैः सुखैर्जिन ! भवारिजयश्रियाऽऽप्यम् ॥२४॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-  
सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्च्यङ्गे  
श्रीजिनस्तोत्ररत्नकोशे प्रथमप्रस्तावे श्रीमहावीरमङ्गलशब्दार्थस्तो-  
त्रमष्टम्यादौ मङ्गलार्थं भणनीयं स्तोत्ररत्नं चतुर्दशम् ।

॥ अर्हम् ॥

जयश्रियं यः सकलान्तरारिजयैषिणां भावभृतां तनोति ।  
नवीमि तं वीरजिनं मुदाऽहं महोदयानन्तसुखैकहेतुम् ॥ १ ॥  
समीहिताशेषसुखौघकारी करोषि वासं हृदि मे यदीश ! ।  
अहो ! तदेषोऽपि जनो दधाति वीराधिकारं विनुतौ तवाऽपि ॥२॥

विभेति यो घोरभवाम्बुराशितः

समीहते वा शिवसातसम्पदः ।

लभेत नोपायमयं परं यतो

भवन्तमेवेति निषेवते सुधीः ॥ ३ ॥

लसन्ति पुंसां सुखसम्पदोऽखिला

भजन्ति नाशं सकला भियः पुनः ।

तवैव पादाम्बुजवन्दने रतः

को नेहते तानि कृती कलावपि ॥ ४ ॥

हितानि वाञ्छन्ति तदेककारणं

भवन्तमीशं न भजन्ति चाहताः ।

उपायहीनाः सदुपेयरागिणो

वृषा विषीदन्ति जडा हहा ! परे ॥ ५ ॥

तपांसि तेषां खलु देहदण्डनं

वृथैव योगागमसङ्गमादराः ।

शुभाय नैवापि कुदेवसेवना

भवन्तमीशं किल ये न जानते ॥ ६ ॥

भवन्ति वै तावदमी भवामया  
 महालया देव ! भयाय देहिनाम् ।  
 रसायनाभानि वचांसि ते मुने !  
 भजन्ति नो यावदिमे कृतादरः ॥ ७ ॥  
 अपारयन्तो भवदागमोदितं  
 विधिं विधातुं द्विषयाभिलाषिणः ।  
 मनोऽनुकूलं कुमतानि ये गिरा  
 परे भजन्ते कुधियां शिवाशया ॥ ८ ॥  
 विरागभाजी भिषजोदिते कटौ  
 महौषधौघे मधुरैकरागिणः ।  
 ते लान्ति किम्पाकफलानि मोहिता  
 रिपूपदेशेन निरामतेहया ॥ ९ ॥  
 मनोहरानन्तसुखौघसम्पदां  
 तवैव सेवा दधते निदानताम् ।  
 परेऽपि जानन्ति विचारणादिदं  
 तदेव तेषां हरते तु मूढता ॥ १० ॥  
 तनोति नो भाविशिवेन्दिराणां  
 विना भवन्तं किल कोऽपि मोदम् ।  
 ऋते निदेशं कमलाकराणां  
 विबोधमाधातुमलं नु को वा ? ॥ ११ ॥  
 बाणी नृणां वीर ! विभो ! तवैव  
 मोहान्धकारं नयते विनाशम् ।  
 न जाङ्गुलीजापमृते महाहि-  
 गरो विलीयेत जनाङ्गसङ्गी ॥ १२ ॥  
 तपो यदन्तं न हि नेतुमीशते  
 विधोः करा नापि दिनेशितू रुचः ।  
 शरीरभाजां तदपीदमान्तरं

जिनेश ! वाचो लघु नाशयन्ति ते ॥ १३ ॥  
 भजन्ति ते वीर ! विभो ! कथं गिरः  
 सुधारसेनोपमितिं मनीषिताः ? ।  
 भवाघतापं मरणं जरां च या  
 हरन्ति चेतोविषयीकृता अपि ॥ १४ ॥  
 स कोऽपि दीपो भवताऽऽगमाङ्गवा-  
 नदीपि नैकान्तमतावलम्बनः ।  
 पतङ्गसङ्घैरिव लङ्घितुं हि यः  
 परैरहो ! शाशक्तो न कैरपि ॥ १५ ॥  
 तवानेन्दूदितगोततिः सतां  
 करोति तं कञ्चन शीतिमोदयम् ।  
 सुरासुराऽवारितापसम्भवाः  
 कषायदावा अपि यं हरन्ति न ॥ १६ ॥  
 गोसङ्गभाजा भवता महावृषो  
 वृषाधिपाजानि सकोऽपि भारते ।  
 एकोऽपि यो लङ्घयितुं बहूनलं  
 संसारकान्तारमनन्तमङ्गिनः ॥ १७ ॥  
 विभो ! नवाऽहो ! तव वीरतेह  
 गणाधिपानां हृदये निलीनम् ।  
 जघन्थ सन्देहमहारिजातं  
 सुवाणिवाणैरपि रूपहीनम् ॥ १८ ॥  
 तवांगमालोचनचारिचेतसः  
 करोति मे वीर ! भयं भवोदधिः ।  
 तनोति मोहः कुमतिं तथापि तां  
 यया भजे वाणितरीं न तेऽनिशम् ॥ १९ ॥  
 इमं रिपुं नाशय नाथ ! तेन मे  
 विवाधकं ही बहुधा कदाशयैः ।

पराभवो यः किल सेवके रिपो-  
 रयं धुनीते विभुतागुणं विभोः ॥ २० ॥  
 जडा दिषीदन्ति मुरान्तराऽर्चनैः  
 समीहया भूपतिसम्पदामपि ।  
 नुतेरनन्तो महिमा स कोऽपि ते-  
 ऽवहीलना तासु ययापि ते फले ॥ २१ ॥  
 तवागमागाधसुधासरोवरे  
 निलीयतां मेऽज ! तथा मनोज्ञपः ।  
 यथा भवापायदवानलोदितं  
 न विन्दते तापभरं मनागपि ॥ २२ ॥  
 भवन्तु नूनं सुकृतानि तानि मे  
 सदा मनो हे भुवनैकवान्धव ! ।  
 इदं निलीनं तव पादपङ्कजे  
 दृढानुबन्धं चलतां जहाति यैः ॥ २३ ॥  
 समीहमानः शिवमेव कोविदो  
 यतेत संसारसुखाणवे न तु ।  
 परैरनेनैव च वञ्चिता जना  
 मतो भवानेव गतिः स देहिनः ॥ २४ ॥  
 न दातुमीशा मरुतां महीरुहा  
 न यां घटा नो मणयो न धेनवः ।  
 अनन्तसातोदयिनीं ददाति ता-  
 मपीश ! पुंसां कमलां तवानतिः ॥ २५ ॥  
 अपारसंसारविकारभेदिने  
 सदा परानन्दाचिदेकयोगिने ।  
 समीहिताऽशेषसुखौघदायिने  
 नमो नमो वीरजिनाय तायिने ॥ २६ ॥  
 मङ्गलानि विलसन्ति समन्ता-

दानमन्ति रिपवो जिन ! पुंसाम् ।

सम्पदः सममिहापि सुखौघैः

सम्भवन्ति भवतो नुवतो वै ॥ २७ ॥

एवं वीर ! जिनामुनाऽपि मयका मुग्धस्तवेन स्तुतो

हृब्धेनेश सुकेवलाक्षरपदैर्भक्त्या कृपावारिधे ! ।

आरोग्योत्तमबोधिबीजविभवं दत्त्वा प्रसन्नाशु मे

देयान्निर्मलकेवलाक्षरपदं प्रोद्यज्जयश्रीभरम् ॥ २८ ॥

एवं वीरजिनं जगन्नयपतिं श्रेयोविलासालयं

शक्रालीमुनिसुन्दरस्तवगणैर्नूतक्रमं यः स्तुते ।

सर्वाभीष्टसुखोच्चयैरविरतं स्फूर्जत्प्रमोदाऽद्वयो

मोहद्वेषि जयश्रिया स लभते श्रेयोऽचिराच्छाश्वतम् ॥ २९ ॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-

सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्यङ्के

केवलाक्षरपदं स्तोत्ररत्नं पञ्चदशम् ।

॥ अर्हम् ॥

जयश्रीनिलयं यस्य पदाम्भोजं भजन् भवी ।

भवतेऽभीप्सितं श्रेयः श्रीवीरं तं स्तुवे विभुम् ॥ १ ॥

न शब्दव्युत्पत्तौ मम चतुरता नापि कविता

गुणो नार्थोत्पत्तिः स्फुरति पटुता नो भणितिषु ।

प्रयत्नः स्तोतुं त्वां तदपि यदयं हेतुरिह मे

विभोऽनन्योपाये शिवसुखफले गाढरुचिता ॥ २ ॥

न ये पात्रं मैत्र्या न वशकरणा नोद्धचरणा

न शीलाढ्या नो वा दमितमनसो नोग्रतपसः ।

दधानैरेतेष्वप्यतुलकरुणामेष जगदे

शिवस्योपायोऽर्हन् ! मुनिभिरिति ते संस्तुतिरियम् ॥ ३ ॥

नयैरेकैकांशग्रहणनिपुणैर्नाथ ! न गुणा-



स्तवाऽनन्ताः शक्याः स्तवयितुमनन्तरपि युगैः ।  
 प्रमावाक्यं तत्तान् जिन ! सममनन्तानभिदं धम्  
 स्तुवन्ति स्तोतारस्तव मतविदो वादिन इव ॥ ४ ॥  
 पुनर्जन्माभावोऽखिलजनहितैकार्थकरणं  
 न वैकृष्यं कार्यं कचिदपि न चौत्सुक्यमपि यत् ।  
 कदाऽप्यस्वास्थ्यं नेत्यनुपमतयैवाभवपरान्  
 स्वरूपं ते देवानधरयति मुग्धाशयमुषः ॥ ५ ॥  
 महानन्दप्राप्तौ न भवति रतिः संसृतिसुखे  
 गतेऽत्यन्ताभावं वपुषि खलु जन्माऽस्ति न पुनः ।  
 समग्रैश्वर्याप्तौ प्रभवति न मित्रेतरमति-  
 र्बुधं मन्यैरन्ये कथमनुसृतास्तच्छिवधिया ॥ ६ ॥  
 विमुक्तो रागाद्यैः प्रथयति फलं नो तदुचितं  
 विनाऽमी नादृष्टं न च तदुदये निर्वृत्तिसुखम् ।  
 स्वयं नाप्राप्तस्तत्प्रभवति परेभ्यो वितरितुं  
 त्वदन्यं सेवन्ते कथमिव परे तेन कुशियः ? ॥ ७ ॥  
 अमेयास्ते वाणा भुवनजयिनः शम्बररिपोः  
 कषायास्ते योधा हतनर-सुराधीश्वरमदाः ।  
 अयं मोहस्तेषां प्रभुरपि भटत्वे स्तुतिपदं  
 विभो ! तावद्यावन्न तव चरितं संस्पृशति हृत् ॥ ८ ॥  
 उपादित्सोपेक्षा प्रभवति जिहासाऽपि च यतः  
 प्रमाणं तद् ज्ञानं व्यपगतविवादं मम परैः ।  
 उपागामि ज्ञानं स्वमपि न तथा कैश्चन नु य-  
 त्कृतोपेक्षं त्वय्यप्यफलमिति नाऽसाधु तदपि ॥ ९ ॥  
 वदन्तो याथात्म्यात्प्रमितित्रिषयं वस्तु सकलं  
 त्वयाऽर्हन् ! ये भङ्गा निखिलविदुषा सप्त गदिताः ।  
 न वादीन्द्राः केचिद्बहुविधकुतर्कोद्गुरगिरो-

प्यतिक्रान्त्यै तेषां दधति जलधीनामिव बलम् ॥ १० ॥

नया मिथो मत्सररीणिगोचरा

यशो लभन्ते गगनाम्बुजस्य ये ।

त एव तत्त्वार्थमया वचस्तव

प्रपद्य मैत्रीं दधतेऽङ्गिसङ्गवत् ॥ ११ ॥

निवर्त्तते नैव कुदेवकुग्रहो

विना त्वदुक्तावगमाद्यथायथम् ।

न तन्निवृत्तिं च विना स तत्परे

कथं निरस्यं त्वितरेतराश्रयम् ? ॥ १२ ॥

न दृष्टिरागी भजते त्वदागमं

न वेत्ति तत्त्वं भवतश्च तं विना ।

न दृष्टिरागं च जहाति तज्जडो

हताः कुतीथर्या न्विति चक्रकेण ही ॥ १३ ॥

एकैकधर्माविधिवुद्ध्यः परे

कथं लभन्तेऽर्थमनन्तधर्मकम् ? ।

एकैककूपोदरदर्शिनः पतिं

सरस्वतीनामिव दर्दुरार्भकाः ॥ १४ ॥

अतो भवानेव समस्तदृग् जगौ

स्वरूपजस्याऽवितथं तथा विदन् ।

परो मरालालुभते हि वैधसा-

न्न वै जगत्सर्वजलाश्रयात्मकम् ॥ १५ ॥

स्वरूपबोधेऽप्यविदग्धबुद्ध्य-

स्त्वदीरिते वस्तुनि तीर्थिका मुधा ।

गृणन्ति दोषान् खलु काचकामलो-

पलिप्तनेत्रा इव शुद्धनाटके ॥ १६ ॥

जिन ! स्वरूपं तव यन्निरावृति

स्फुटीभवेत्तादृश एव संविदः ।

उद्गीर्णमोहप्रतिरोधकेशणाः

समीक्षितुं तत् प्रभवः कथं परं ? ॥ १७ ॥

गिरा प्रपद्यापि भवन्तमीश्वरं

भवन्ति केचित्कुथियो भवास्पदाः ।

जगज्जिगीषाऽऽतुरविक्रमः परं

न तीर्थिकैस्तुप्यति मोहवैर्ययम् ॥ १८ ॥

त्वां प्रत्यजं विप्रतिपन्नचेतसः

कथं न शोच्या भगवन् ! कुतीर्थिकाः ? ।

मतास्तथैवाप्रतिपन्नका अपि

ध्रुवं प्रपद्यापि विराधकाश्च यत् ॥ १९ ॥

त्वयि प्रपन्नेऽपि विभो ! किमङ्ग ! मे

सृजन्ति रागादिरिपुत्रजा व्यथाम् ? ।

अहो ! विशुद्धिर्मनसः सकर्मणां

सुदुर्लभाऽपी प्रभवन्ति यां विना ॥ २० ॥

कुज्ञानदर्शनकपाटयुगेऽभविष्यद्

दुर्लक्षता तव विभो ! यदि नार्गलेयम् ।

मोहोच्चदुर्गमतिगत्य सुदर्शनाप्ति-

द्वारेण के शिवपुरं न तदाऽध्ययास्यन् ? ॥ २१ ॥

निर्दोषे ते भुवनविदितेऽप्याद्वितीये चरित्रे

मुह्यन्नर्हन्नपि शिवगमी तीर्थिकैः सङ्गतोऽङ्गी ।

छन्नः काचैरिव वरमणिर्यां विनेष्टार्यभाशो

सामग्रीं तामभवफलदां देहि यत्स्यां कृतार्थः ॥ २२ ॥

दानं चारु न मे न शीलमतुलं नोग्रं तपो नो स्थिरो

भावो नाऽतिदया क्रियासु न रुचिर्नान्योऽपि कश्चिद् गुणः ।

भावि ब्रह्म तथाऽप्यतः स्तवनतः सम्बन्धमात्रेण ते

तुच्छादप्यभवैवमस्मि मुदितश्चिन्ता तवैवाग्रतः ॥ २३ ॥

देवसुन्दर ! मुदैवमनन्तज्ञानसागर ! मयाऽपि नुतोऽर्हन् ! ।

सोमसुन्दरतरां कुरु वोधिं स्याद्यतो मम भवारिजयश्रीः ॥२४॥

एवं वीरजिनं जगत्रयपतिं श्रेयोविलासालयं  
शक्रालीमुनिसुन्दरस्तवगणैर्नूतक्रमं यः स्तुते ।

सर्वाभीष्टसुखोच्चैरविरतं स्फूर्जत्प्रमोदाऽद्वयो  
मोहद्वेषिजयश्रिया स लभते श्रेयोऽचिराच्छाश्वतम् ॥२५॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-  
सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते  
जयशून्यङ्के श्रीजिनस्तोत्ररत्नकोशे प्रथमप्रस्तावे  
श्रीवर्द्धमानजिनस्तोत्ररत्नं षोडशम् ।



॥ अर्हम् ॥

जयश्रीदायकं विश्वनायकं मोहजित्वरम् ।

अनन्तमहिमाम्भोधिं श्रीजिनं श्रेयसे स्तुवे ॥ १ ॥

जिन ! स्तवं यं तव वासवादयः

सृजन्ति भक्तेर्विदधेऽहमप्यमुम् ।

महाम्बुदा यत्किल भुञ्जते पयः

किमम्बुधेस्तच्छफरार्भकोऽपि न ॥ २ ॥

फलं यदा पञ्चमकल्पसम्पदं

परे लभन्ते परमैर्यमादिभिः ।

स्तुतेर्लवस्यापि तवानुषङ्गिकं

तदाऽऽमनन्तः सुधियोऽत्र केऽलसाः ? ॥ ३ ॥

तथा न शस्यं हरिपूज्यतादि ते

यथा मुने ! मुक्तिपथप्रकाशनम् ।

न दानलुभ्यद् भ्रमरादि दिग्गजे

तथा महत्त्वाय यथा क्षमोद्धृतिः ॥ ४ ॥

विधन्ति दृष्टेष्विह वालिशाः स्पृहां

ददासि तत्त्वं तु किमप्युपासितः ।

यदीक्षितं कापि न चेक्ष्यतेऽपि तै-

र्भजन्ति न त्वामिति युक्तमीश ! ते ॥ ५ ॥

स्वजातिवात्मल्यवशादिवाङ्मिनः

सकर्मकैरेव मिलन्ति दैवतैः ।

अलक्ष्यरूपं त्रिजगद्विलक्षण-

स्थितिं भवन्तं ननु के श्रयन्तु तत् ? ॥ ६ ॥

स्वतन्त्रमुज्जासयता रिपूकृता-

स्त्वया स्मराद्याश्चिरसेवका अपि ।

उपारतं त्वामिति विघ्नयन्ति ते

जनं त्वदन्यांस्तु बहूँ प्रयुञ्जते ॥ ७ ॥

त्वया निरास्यन्त चिरन्नसेवकाः

स्मरादयो हंसि च तत्पदान्यपि ।

भजन्ति तत्त्वां बहवो भियेव ना-

ङ्गिनोऽन्यथाचारवतः परान् श्रिताः ॥ ८ ॥

परेषु मोहाः प्रमदादिभिः स्फुट-

स्तदन्विते ज्ञानमशेषगं न च ।

न तद्विना वस्तु यथायथं वद-

त्यतः परोक्तैः किमु वञ्च्यते जगत् ? ॥ ९ ॥

विधूय तेऽश्वानमशेषवेदिन-

स्तपस्क्रियाऽनुष्ठितयः परेषु याः ।

स्फुरन्ति मोहस्य विडम्बनाऽम्बुधे-

र्ध्रुवं विभो ! ता अपि काश्चिदूर्मयः ॥ १० ॥

लवो महिम्नां जिन ! कोऽपि वर्ण्यते

परेषु मोहग्लपितेषु यो जडैः ।

निबन्धनं क्लेशततेरमीष्वयं

सतां कृपायै स्थविमेव शोफजः ॥ ११ ॥

अथवा—

स्तुवन्ति यदैत्यजयादिभिर्गुणै-

र्जडाः प्रभुत्वं भगवन् ! परेष्वपि

कपायदास्याज्जगतां स धर्मणा

ऽभ्युदेति हास्यं चरितेन तेन नः ॥ १२ ॥

विभो ! कुशास्त्रैर्ग्रहिला यथा यथा

परे यतन्ते गतये शिवाध्वनि ।

भवन्ति दूरेण ततस्तथा तथा

पुरात्पराञ्चोऽभिमताद् भ्रमादिव ॥ १३ ॥

त्वयीश ! रत्नत्रयमानुभूतिकं

शिवश्रियामौपयिकं वदत्यपि ।

जडैः सत्पुणैर्मृगतृष्णिकास्वपि

प्रपाययन्तोऽम्बु किमाश्रिताः परे ? ॥ १४ ॥

त्वया पिशाचो जिन ! मोहनामक-

स्तिरस्कृतो यः शिवशर्मकाङ्क्षिणा ।

स नूनमाराधनतः श्रितः परै-

र्वलेन चाऽस्य ग्रहिलीकृतं जगत् ॥ १५ ॥

तवेश ! देवान्तरतो वदन्ति ये-

ऽधिकत्वमेतानपि निन्दकान् वदे ।

स्तुतिः किमाधिक्यविवर्णने भवे-

न्महाम्बुराशेर्मृगतृष्णिकाऽम्बुतः ? ॥ १६ ॥

भयं न तेषां भवदुःखसम्भवं

विडम्बनां मोहपिशाचजाऽपि च ।

शशाम नो शाम्यति वा शमिष्यति

प्रभुर्न येषां शरणं त्वमङ्गिनाम् ॥ १७ ॥

यथा भवापायनिदानमाश्रवाः

शिवश्रियो हेतुरनाश्रवास्तथा ।

त्वमेव तान् सम्यगवग् न मत्प्रभो !  
 परं शिवस्यौपयिकं त्वदीरितात् ॥ १८ ॥  
 त्वदंहिसंस्पृष्टरजस्यपीश ! यः  
 स्फुरेत्प्रभावः स सुरान्तरेषु न ।  
 उपान्तदारुण्यपि चन्दनस्य यत्  
 क सौरभं तत्फलदान्तरेषु वा ॥ १९ ॥  
 परे ददन्ते भवचारके जनि-  
 स्थिति-क्षयांश्चित्रमहाव्यथेऽङ्गिनाम् ।  
 अचिन्त्यसौख्यं च महोदये भवा-  
 नतन्त्रयश्चेत्य इतो विशेष्यसे ॥ २० ॥  
 विवेचयन् यश्चरितैर्हरादिकान्  
 निजान् भवन्तं विजहच्च दूरतः ।  
 अलम्भयत्त्वामिति मादृशानपि  
 प्रभुं स मोहः किल बान्धवः परः ॥ २१ ॥  
 तव स्वरूपं सुगतो विचारय-  
 स्तदन्यवत्सु व्यतिवृत्तिमेव यत् ।  
 त्वत्तां च तद्वत्सु ददर्श धीनिधि-  
 व्यावृत्त्यभेदाविति तत्त्वमास्थितः ॥ २२ ॥  
 विलोकते देव ! तवागमाञ्जना-  
 न्निसर्गचिद्दर्शनलोचनोपगम् ।  
 अनाद्यविद्यातिमिरं निरस्य यः  
 स एव किञ्चित्तव रूपमीक्षते ॥ २३ ॥  
 समः प्रभोऽर्थः खलु देशतोऽपि ते  
 विचेतनो नो न परोऽपि मोहयुक् ।  
 सचेतनो मोहविवर्जितश्च यः  
 स तु त्वमेवेत्युपमां न गाहसे ॥ २४ ॥  
 कथं स मेयो महिमा तव प्रभो !

विहारकल्याणकपञ्चकादिभिः ? ।  
 यतस्त्वदासाद्भवनोपकारितां  
 द्रव्यादयोऽर्था दधते परेऽप्यहो ! ॥ २५ ॥  
 तनोषि तत्सप्तसु नाथ ! रज्जुषु  
 स्थितोऽपि चेज्जन्मनि नारकाङ्गिनाम् ।  
 हृदि स्थितस्तत्कृतिनां सुखाद्वयं  
 यदन्ययं त्वं ददसे किमद्भुतम् ? ॥ २६ ॥  
 अवाप्य रागादिकसेवकान् परै-  
 र्वशीकृतं नाथ ! यथा त्रयं जगत् ।  
 निरस्य चैतान्न तथा त्वया न तत्  
 स्वसेवकं मामवमन्तुमर्हसि ॥ २७ ॥  
 ददासि चेत्त्वं स्वसमाधिवारिधे-  
 र्ममैककं विन्दुमपीश ! तोषतः ।  
 ततः स्मराद्या मम केऽरयः कुतो-  
 ऽथवा भयं किं सुलभं न शर्म वा ? ॥ २८ ॥  
 तदर्थये त्वां प्रभुमुद्विजो भवा-  
 दवाप्य रागाद्यारिभिः कदर्थितः ।  
 समाधियोगं मम देहि तं द्रुतं  
 यतो विमुच्ये जिन ! भावशात्रवात् ॥ २९ ॥  
 जिनवर ! भवतैव दर्शितोऽयं  
 निज इह कोऽपि स धर्मकल्पवृक्षः ।  
 निरवधि लभते शुभानि यस्मात्  
 त्रिजगदपीष्टफलान्यनाद्यनन्तात् ॥ ३० ॥  
 बहुविधमभिवीक्ष्य सर्वदेवां-  
 स्तदुदिततत्त्वगुणांश्च तर्कनेत्रैः ।  
 शरणमगमकं तवैव पादा-  
 ववितथतत्त्वनिधिं च पाहि तन्माम् ॥ ३१ ॥



श्रीसोमसुन्दरगुरुक्रमसेविनाऽर्हन्

दृग्धान्मयेति मुनिसुन्दरसूरिणाऽस्मात् ।

स्तोत्रान्ममान्यमुधियामपि देहि किञ्चि-

त्तद्येन विस्फुरति मोहभिदे जयश्रीः ॥ ३२ ॥

इति युगप्रयानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-

सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्वयङ्के

श्रीजिनस्तोत्ररत्नकोशे प्रथमप्रस्तावे श्रीजिनपतिमहार्थ-

द्वात्रिंशकास्तोत्ररत्नं सप्तदशम् ।

॥ अहम् ॥

जयश्रिये शास्वतशर्महेतवे

कल्याणकैः स्तौमि जिनांस्तितिक्रमात् ।

श्रीशंभवः केवलमाप कार्तिके

सितेतरे वाणमिते तिथौ ५ जिनः ॥ १ ॥

नेमेश्च्युतिर्भानुमिते १२ जनुः पुनः

पद्मप्रभे विश्वमिते १३ च तद्ब्रतम् ।

वीरे शिवं दर्शतिथा १५ वथार्जुना-

ऽभवत्तृतीया सुविधेर्मतिप्रदा ॥ २ ॥

द्वादश्यरे केवलदाऽथ मार्गे

कृष्णे शरे ५ऽभूत्सुविधेः सुजन्म ।

तपोऽस्य षष्ठ्यां दिशि १० वीरदीक्षा

रुद्रे ११ च पद्मप्रभनिर्वृतिश्रीः ॥ ३ ॥

शुक्ले दशम्या १० मरजन्मसिद्धी

हरे ११ नमिज्ञानमरव्रतं च ।

जन्मव्रतज्ञानलभा च मल्ले-

श्वतुर्दशी सम्भवजन्मनेऽभूत् ॥ ४ ॥

तस्यैव राका १५ तपसेऽथ पौषे-

श्यामे च वामेयजनिर्दशम्याम् ।  
 एकादशी पार्श्वतपःप्रदाऽर्के १२  
 जन्मेन्दुलक्ष्माऽऽप तपोऽस्य विश्वे १३ ॥ ५ ॥  
 मनौ १४ मतिं प्राप च शीतलोऽथ  
 शुभ्रेऽभजत् तां विमलो रसे ६ ऽर्हन् ।  
 शान्तिर्नवम्यामजितश्च शम्भौ ११  
 रत्ने १४ ऽभिनन्दश्च त्रिधौ १५ च धर्मः ॥ ६ ॥  
 माघेऽथ पद्माभजिनोऽसिते रसे ६  
 च्युतो रवौ १२ जन्मतपश्च शीतले ।  
 विश्वे १३ शिवं श्रीवृषभोऽभजन्मतिं  
 श्रेयानमायां च १५ सितेऽथ पक्षके ॥ ७ ॥  
 युग्मेऽभिनन्दनजनुर्वसुपूज्यसूनो-  
 ज्ञानं च धर्मविमलोद्भवकृत्तृतीया ।  
 अब्धौ व्रतं च विमलेऽजितजन्म सर्पे ८  
 नन्देऽजितव्रतमिने १२ त्वभिनन्ददीक्षा ॥ ८ ॥  
 यक्षे १३ धर्मो दीक्षितः फाल्गुनेऽथ  
 श्यामे षष्ठ्यां ज्ञानमापत्सुपार्श्वः ।  
 सिद्धिं चाश्वेऽसौ मतिं चेन्दुलक्ष्मा  
 नन्देऽचासीत्पुष्पदन्तावतारः ॥ ९ ॥  
 आदीश ईशे ११ मतिमाप सूर्ये १२  
 श्रेयान् जनिं केवलितं मुनिश्च ।  
 यक्षे १३ तपःश्रेयसि वासुपूज्ये  
 जनुर्मनौ १४ तस्य तपः कुहौ १५ च ॥ १० ॥  
 सितेऽक्षिः वेदाऽहिषुऽचावतारा  
 जिनारमल्लिप्रभुशम्भवानाम् ।  
 प्रभापतौ १२ सुव्रतसद्ब्रताप्ति-  
 मुक्तिश्च मल्लेरसितेऽथ चैत्रे ॥ ११ ॥

पार्श्वच्युतिज्ञानलभा चतुर्थ्या  
 बाणेऽवतारः शशिलाञ्छनस्य ।  
 वसौऽयुगादीशजनुश्चरित्रे  
 शुभ्रेऽथ कुन्धोरनलेऽवबोधः ॥ ॥ १२  
 इषाऽवनन्ताजितशम्भवेषु  
 सिद्धिर्निधौऽसा सुमतेश्च रुद्रे ११ ।  
 बोधोऽस्य विश्वे १३ जननं च वीरे  
 पद्मप्रभौ ज्ञानकरी च राका ॥ १३ ॥  
 राधेऽथ कृष्णे प्रतिपाद्विमुक्त्यै  
 कुन्धोद्वितीयाऽजनि शीतलस्य ।  
 सिद्धयै शरे ५ प्रव्रजनं च कुन्धोः  
 श्रीशीतलस्यावतरश्च तर्के ६ ॥ १४ ॥  
 नमेः शिवं दिश्युऽदभूदनन्तो  
 यक्षेऽमनौऽ१४चास्य चरित्रबोधौ ।  
 जनिश्च कुन्धोर्विंशदेऽभिनन्दो  
 वेदेऽच्युतोऽश्वेऽवततार धर्मः ॥ १५ ॥  
 फणभृत्यऽभिनन्दनिर्द्वितीः  
 सुमतेर्जन्म च तत्तपोनिधौ ९ ।  
 दिशिऽ१०वीरमती रवौऽ१२ च्युति-  
 विमले विश्वतिथिऽ३च्युतोऽजितः ॥ १६ ॥  
 ज्येष्ठे तु कृष्णे च्युतये रसोऽभूत्  
 श्रेयांसनेतुर्मुनिजन्म नागे ८ ।  
 निधौऽस सिद्धो जनिर्निर्द्विती श्री-  
 शान्तेस्तु यक्षेऽ३भुवनेऽ४तपोऽस्य ॥ १७ ॥  
 सिते शरेऽधर्मशिवं नवम्यां  
 श्रीवासुपूज्यावतरः सुपार्श्वः ।  
 जातो रवौऽ१२विश्वदिनेऽ३तपोऽस्या-

षाढे शितौ श्रीवृषभश्च्युतोऽधौ ४ ॥ १८ ॥

हयेऽपवर्गो विमले निधौ ९ श्री-

नमेस्तपस्या धवले तु पण्ड्याम् ।

वीरश्च्युतो दन्तिनिऽनेमिमोक्षो

रत्ने १४ विमुक्तो वसुपूज्यजन्मा ॥ १९ ॥

श्रावणे श्यामलेऽग्रौ ३ शिवं श्रेयसो-

ऽनन्तनाथाऽवतारेऽभवत् सप्तमी ७ ।

अष्टमी श्रीनमेर्जन्मने सेवधौ ९

विच्युतः कुन्थुनाथोऽथ पक्षेऽर्जुने ॥ २० ॥

नयनेऽसुमतिच्युतिः शरे ५

नेमेर्जन्म रसेऽस्य तु व्रतम् ।

शुजगे ८ वामेयनिर्वृती

राकायां समवातरन्मुनिः ॥ २१ ॥

श्यामे नभस्ये तुरगेऽपवर्गश्चन्द्राभनेतुश्च्यवनं च शान्तेः ।

वसौऽसुपार्श्ववतरोऽथ शुद्धे निधौ ९ शिवं श्रीसुविधेश्च जज्ञे ॥ २२ ॥

दर्शे १५ त्वाश्वयुजे शिवासुतमती राका १५ दिने श्रीनमे-

र्जज्ञे चाऽवतरो मयेति विनुताः कल्याणकैः श्रीजिनाः ।

कल्याणौघकराः प्रयोधमतुलं तत्त्वं त्वनन्तं स्फुर-

न्नित्यानन्दमयी यतो मम भवेदुद्यज्जयश्रीः परा ॥ २३ ॥

एवं सर्वजिनेश्वरांस्त्रिजगतीश्रेयोविलासप्रदान्

शक्रालीमुनिसुन्दरस्तवगणैर्नूतक्रमान् यः स्तुते ।

सर्वाभीष्टसुखोच्चयैरविरतं स्फूर्जत्प्रमोदाऽद्वयो

मोहद्वेषि जयश्रिया स लभते श्रेयोऽचिराच्छाश्वतम् ॥ २४ ॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-

सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्च्यङ्के

श्रीजिनस्तोत्ररत्नकोशे प्रथमप्रस्तावे चतुर्विंशतिश्रीजिन-

कल्याणकस्तोत्ररत्नमष्टादशम् ।

॥ अहम् ॥

जयश्रिया मोहरिपोरवाप्त-

त्रिलोकसाम्राज्यरमाभिरामम् ।

विदेहभूमण्डलमण्डनं श्री-

सीमन्धरं स्वामिनमानुवामि ॥ १ ॥

सृजन्ति यं दिव्यदृशः सुयोगिन-

स्तव स्तवं तं विदधे जडोऽप्यहम् ।

पिवेद् गजो वारिसरस्यजोऽपि वा

स्वतुन्दिपूरं समता फले पुनः ॥ २ ॥

भवन्ति ये सिद्धरसास्तव स्तवै-

रिवौषधैर्भावितातवः प्रभो ! ।

तेषां सदा शीलितयोगसम्पदः

स्फुरन्ति कल्याणसमृद्धयः पराः ॥ ३ ॥

प्लवङ्गवच्चित्तमिदं समन्ता-

त्पारिप्लवं मे विषयेषु लुभ्यत् ।

गुणैर्निबद्धं स्तवयोजितैस्ते

स्थिरीभवत्साम्यजशर्मणेऽस्तु ॥ ४ ॥

सर्वज्ञ ! देशान्तरितोऽपि पूजा-

स्तवादिभक्तीर्मम संप्रतीच्छ ।

भवन्ति नाऽभ्रान्तरितेऽपि भानौ

नृणां किमर्घाञ्जलयः कृतार्थाः ? ॥ ५ ॥

विजयं जिन ! पुष्कलावतीं

विनुमः पूर्वविदेहभूषणम् ।

नगरीमपि पुण्डरीकिणीं

त्वमभूर्यत्र जगत्तपःफलम् ॥ ६ ॥

श्रीकुन्थुनाथारजिनान्तरे त्वं

जातः शिवादन्वथ सुव्रतस्य ।

अलाव्रतं रामपितुश्च राज्ये

शिवंगमी भाव्युदयार्हतोऽनु ॥ ७ ॥  
 तपांसि तान्येव तपांसि मन्ये  
 तानेव योगानपि तात ! योगान्  
 येषां महिम्ना नयनातिथित्वं  
 सतां शिवश्रीप्रतिभूः प्रयासि ॥ ८ ॥  
 श्लाघ्या ग्रहा भ्रान्तिजुषोऽपि तेऽमी  
 ये तात ! पश्यन्ति दिनान्तरे त्वाम् ।  
 गतभ्रमोऽपि त्वयि विश्ववन्धा-  
 वहं त्वधन्यस्तव दूरवर्त्ती ॥ ९ ॥  
 स्तवीमि सीमन्धर ! पक्षिणोऽपि  
 पश्यन्ति ये पक्षवलादिनं त्वाम् ।  
 अहं तु पापस्तव दर्शनार्थ-  
 मनोरथैरेव सदा कदर्थ्ये ॥ १० ॥  
 मनोरथा अप्यथवा भवन्तु  
 सदा भवदर्शनगोचरा मे ।  
 ध्यातोऽपि यत्पूजितवद्ददासि  
 त्वमीप्सितं सर्वमिति प्रमोदे ॥ ११ ॥  
 स्तवीमि कर्माणि मुनीन्द्र ! तानि  
 बभूव येभ्यो मनसः प्रसूतिः ।  
 ध्यानेन साक्षादिव येन कृत्वा  
 त्वां दैवतं स्यां भगवन् ! कृतार्थः ॥ १२ ॥  
 दूरेऽपि भक्त्या विमलेऽसि चित्ते  
 सङ्क्रान्तिभाग् मे हर तत्तमोऽन्तः ।  
 किं दर्पणान्तः प्रतिविम्बितोऽपि  
 रविः प्रकाशं न तनोति गेहे ? ॥ १३ ॥  
 त्वं सर्वसर्वेष्टहितोपकारी  
 दूरेऽपि मां बोधय विश्ववन्धो ! ।

करोति किं नो गगने स्थितोऽपि  
 सुधामयूषः कुमुदे प्रबोधम् ? ॥ १४ ॥  
 दुर्गाद्रिनद्यन्तरितोऽपि नेत-  
 रुल्लासयस्येव गुणैस्त्रिलोकीम् ।  
 किं काचकुम्भान्तरितोऽपि दीपः  
 प्रकाशयत्येव करैर्न वैश्वम् ? ॥ १५ ॥  
 अनाद्याविद्योदरपाशवद्धं  
 मां मोचय त्रातरिहापि सन्तम् ।  
 पयोजगवर्भप्रतिपन्नरोधं  
 भृङ्गं यथा दूरतरोऽपि भानुः ॥ १६ ॥  
 जगन्ति पश्यन्नापि किं कपायै-  
 र्मां पीडितं पश्यसि न स्वभक्तम् ? ।  
 दृष्टस्त्वया यन्न हि पीड्यते तै-  
 ररीकृतो वज्रिजितेव सर्पैः ॥ १७ ॥  
 यथेच्छदानैरनृणीकृते त्वया  
 जगत्प्रशेषेऽपि ऋणादितोऽस्मि किम् ? ।  
 कर्मोत्तमणैर्भवगुप्तितो न य-  
 न्मुच्ये जिनाद्यापि ऋणाद्भवास्थितेः ॥ १८ ॥  
 सुयोगविद्याविधिसम्प्रयोगत-  
 स्तन्मामपि प्रापय तत्त्वशेवधीन् ।  
 येनानृणीभूय निरस्य रोधका-  
 ननन्तधामा विलसामि मुक्तिभाक् ॥ १९ ॥  
 त्वां यत्र चित्ते विनिवेश्य मोदे  
 रागादयो देव ! दहन्त्यदोऽपि ।  
 ततो जगद्रक्षणदक्षिणोऽपि  
 कथं विभो ! रक्षसि नाश्रयं स्वम् ? ॥ २० ॥

अथवा—

रागादयो यद्विजितास्त्वयैते

वैरेण तेनैव जिनेन्द्र ! मन्ये ।

करोषि चित्ते मम यत्र वासं

दहन्त्यमी तत्तदुपेक्षसे किम् ? ॥ २१ ॥

विधूय रागादिभवान् विकारान्

दधासि रूपं निरुपाधिकं यत्

त्रिलोकपूज्ये भवतः प्रसादा-

न्ममापि तत्रानुभवोऽस्तु सम्यक् ॥ २२ ॥

अशेषतः सर्वविदोऽपि भक्तान् सीमन्धर ! प्रापयतः शिवं ते ।

किं विस्मृतोऽहं यदि दूरगत्वात्तत्ते न युक्तं ह्यसिं दूरदर्शी ॥ २३ ॥

वृषाङ्कितोऽसीति वृषाङ्कितं मां कुरुष्व सम्यक् कृपया प्रसद्य ।

भवामि युक्तं तव सेवको यद्देयाः स्वसाम्यं च ममाग्रतोऽपि ॥ २४ ॥

श्रीसीमन्धर ! तीर्थनाथ ! मयका स्तुत्वैवमभ्यर्च्यसे

नाम्नाऽहं मुनिसुन्दरोऽभवमथो कुर्याः प्रसादं तथा ।

स्यां सर्वज्ञ ! यथार्थतोऽपि विशदज्ञानादिरत्नत्रया-

ल्लब्ध्वा कर्मजयश्रियं शिवपुरे राज्यं लभे चाऽचिरात् ॥ २५ ॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-

सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्चक्रे

श्रीजिनस्तोत्ररत्नकोशे प्रथमप्रस्तावे श्रीसीमन्धरस्वामि-

स्तोत्ररत्न मेकोनविंशतिमम् ।



॥ अर्हम् ॥

आनन्दं यः परं प्राप रागाद्यरिजयश्रिया ।

तं श्रीजिनपतिं स्तौमि सिद्धानन्तचतुष्टयम् ॥ १ ॥

प्रभो ! त्वया मुक्तिसुखं न दूरे यदेव वाञ्छन्ति भवोद्विजोज्ञाः ।

अपाद्युपायोऽस्य तु संयमो यो विशुद्धिरेतस्य दुरासदा मे ॥ २ ॥



हातुं यदीशे न रसेषु लौल्यं न गन्धगर्द्धं न हि शब्दरागम् ।  
 वाञ्छं न च स्पर्शसुखे न रूपेऽप्युद्यत्कपायः सति ते श्रुतेऽपि ॥३॥  
 महाव्रतानां न हि मे विशुद्धिर्नास्ति प्रगल्भः समिधीश्च धर्तुम् ।  
 गुप्तीस्तथा पालयितुं प्रमादैर्ध्यातुं च सद्भ्यान्ममसद्विकल्पैः ॥४॥

( युग्मम् )

भीतस्ततोऽर्हन् ! भवदुःखराशेरितश्च मुक्तेर्विमृशन्नु पातान् ।  
 स्तवेष्वसारेष्वपि ते यतेऽस्यामाम्नायमाम्नाय कुतश्चिदेतम् ॥५॥  
 मां कद्वदं निर्गुणमप्यमुं तद्रक्ष प्रभो ! त्वं दययैव दीनम् ।  
 शक्यं न चेन्निर्गुणपालनं तद् गुणान् ददस्वैत्यपि ते हि वक्ष्यम् ॥३॥  
 ज्ञानं न मेऽस्ति प्रचुरस्तु गर्वः क्रोधोऽस्ति भूयान् न तपश्च तीव्रम् ।  
 न सत्क्रियाऽऽस्ते बहुला तु माया वस्त्रादिलोभोऽस्ति न संयमस्तु ॥

सन्तीश ! शिष्या न च शुद्धशिष्या

आडम्बराः सन्ति न सुक्रियास्तु ।

वाग्दण्डिमोऽस्ति प्रशमस्तु नान्तः

सत्पुस्तकाः सन्ति न चार्थबोधः ॥ ८ ॥

एवं समग्रा अपि सन्ति दोषा

गुणाः पुनर्नो मयि लेशतोऽपि ।

विभेमि दोषप्रभवात् फलात्तु

लुभ्यामि तस्मिन् गुणसंभवे तु ॥ ९ ॥

उपायहीनं तदुपेयसक्तं

मां किञ्चिदीशौपयिकं प्रशाधि ।

यतो जिनैषोऽपि गुणानवाप्य

लभेत तेषां फलमप्यभीष्टम् ॥ १० ॥

( अर्थतश्चतुर्भिः कलापकम् )

गर्वेण मे ज्ञानमपाक्रियेत ध्यानं च सर्पेत्कुविकल्पजालैः ।

चारित्रलेशोऽपि न सत्कषायैः क्रियाकलापश्च सदा प्रमादैः ॥११॥

इत्यान्तरैर्मै ह्रियते द्विषद्भिः प्रसह्य सर्वस्वमिदं मदोग्रैः ।

एषां विजेताऽस्ति न च त्वदन्यस्तत्ते पुरो नायक! पूत्करोमि ॥१२॥  
 विश्वत्रयैश्वर्यरमालयोऽस्ति कृपालुरेकश्च कृपाऽऽस्पदेषु ।  
 इति प्रसिद्धिर्जयिनी तवैव सम्यक् ततो मां जिन ! तां च रक्ष ॥१३॥  
 अजस्रदुर्ध्यानकदर्थितं मे लगत्यनुष्ठानविधौ मनो न ।  
 फलाय चाऽयं न मनो विना स्यात् प्रयासमात्रं तदसौ हहा ! मे ॥१४॥  
 किमस्म्यभव्यः किमवश्यभावी दुःखार्णवानन्तभवभ्रमो मे ? ।  
 तद्दुर्विकल्पैर्हि मनोऽर्जतीदमयं यदर्हन्न हि वक्तुमीशे ॥ १५ ॥  
 त्वामेव नाथं शरणं प्रपद्ये सदाऽप्यधीये भवदागमं च ।  
 स्मरामि ते नाममयांश्च मन्त्रांस्तेषामधिष्ठायकदेवताश्च ॥ १६ ॥  
 विभेमि पापाज्जिन ! दुर्गतेश्च याचे च सर्वान् भवपातरक्षाम् ।  
 ईहे च सद्भ्यान्मदुर्विकल्पं मनःशुभालम्बनयन्त्रणेन ॥ १७ ॥  
 भावारिवर्गस्य मिलत्तथापि मनो दुरन्तं न निषेद्धुमीशे ॥  
 तच्छिक्षितैश्चैतदसद्विकल्पैर्मां दुर्गतौ पातयतीति रक्ष ॥ १८ ॥  
 त्वयि प्रभौ सत्यपि विश्वताते मनोरिपुर्मां बहुदुर्विकल्पैः ।  
 कदर्थयित्वा नरकाग्निपाकयोग्यं कचित्क्षेप्स्यति तन्न जाने ॥१९॥  
 उच्चैर्गुणस्थानकमारुरुक्षुर्यावच्छुभध्यानकृते यतेऽहम् ।  
 त्वावन्मनोऽरिः कुविकल्पपाशैर्निबध्य मां ही क्षिपतेऽथ एव ॥२०॥

न खेलनं श्वाऽर्हति पूतिकर्णो

यथा न कुप्टी ललनादिभोगम् ।

न चातिसारी घृतपानमेवं

नाऽर्हामि मुक्तिं कुमनोहतो ही ॥ २१ ॥

कृपां कृपालो ! मयि धेहि तत्पदे

प्रदेहि मे शक्तिमिमां ययाऽनिशम् ।

वशीभवेन्मानसकं भवाम्बुधौ

क्षिपेन्न यन्मां कुविकल्पजालतः ॥२२॥

त्वामनन्यगतिकः प्रभुमेकं

संश्रितोऽस्मि शरणं भवभीरुः ।

तत्तथा कुरु यथा कुविकल्पा

न क्षिपन्ति रिपवो नरके माम् ॥ २३ ॥

वाङ्-मनो-ऽङ्गजनितं मम पापं

द्रव्यतोऽपि भवतः स्तवनाद्यैः ।

नाशमागु लभतां शिवता ते

तेऽप्यलं यदिह नाथ ! तवैव ॥ २४ ॥

संश्रुतेन मनसा महर्षयो

येन निर्वृतिमनन्तशोऽप्यगुः ।

मां तदेव कुविकल्पभृद्भवा-

म्भोनिधौ क्षिपति ही करोमि किम् ? ॥ २५ ॥

प्रभो ! निपीयापि तवागमामृता-

न्यवाप्य चारित्ररसायनान्यपि ।

सहे प्रमादादिगदैः कदर्थनां

श्रयामि तत्कं शरणं हतोऽस्मि ही ? ॥ २६ ॥

दुर्ध्यानतो मे विरमेन्न चित्तं

विभेमि पापान्नरकप्रदाच्च ।

स्वयं रिपुः स्वस्य तदित्यनन्य-

गतिस्तवाग्रे विलपामि नाथ ! ॥ २७ ॥

कृपाऽऽस्पदं मां तदुपेक्षसे किं

न हंसि मेऽद्यापि दुरापदं यत् ।

कृपां न किं त्वां त्वरयत्यधीशा-

भ्यासीर्हदो मे किमुताऽकृपत्वम् ? ॥ २८ ॥

भवेद्विषः पासि सुराऽसुरानपि

प्रशुस्ततस्त्वां शरणं श्रयन्ति ते ।

दीनं श्रितं पासि न मां नु तत्त्वे-

मवेक्ष्य वक्त्रं तिलकं करोषि किम् ? ॥ २९ ॥

अकारि किं देव मया कुकर्म

ममेदृशी धिग् यदनर्हताऽभूत् ? ।-

जगत्रयेऽपि न पासि यन्मां

शोचामि हा ! हा ! हतकः स्वमेव ॥ ३० ॥

यद्यप्यद्रष्टव्यमुखोऽस्मि पाप्मभिः

प्रसीद हे नाथ ! तथापि मय्यपि ।

स्वदर्शनं देहि विधेहि मेऽर्हतां

यतो भवेत्साऽपि तव प्रसादतः ॥ ३१ ॥

प्रार्थये शिवममुष्य कारणं संयमस्तु विषमस्त्वयोदितः ।

न प्रमादरिपवस्त्यजन्ति मां किं करोमि भवभीभृतस्ततः ? ॥ ३२ ॥

सचेतनाऽचेतनवस्तुजातेष्ववाप्तसाम्यास्तकपायपङ्कम् ।

मनः सदा मे गतदुर्विकल्पं भूयात्प्रभा ! त्वद्गुणवार्द्धिमग्रम् ॥ ३३ ॥

जगज्जनानन्दि हितोपकारानवद्यहयायतिकृत्प्रवृत्ति ।

भवद्गुणस्तोमकथैकवृत्ति वचोऽस्तु मे नाथ ! शिवानुवृत्ति ॥ ३४ ॥

विश्वान्निपीडापरिवर्जनात्प्रमादमुक् संयमयोगशुद्धिः ।

तव प्रसादान्मम सिद्ध्युपायस्त्वदानतिव्यापृतिरस्तु कायः ॥ ३५ ॥

त्रातुस्ते निजदुःखसन्ततिमिति स्तोत्राज्जिनेन्द्राऽवदं

शक्रालीमुनिसुन्दरस्तवपदत्रैलोक्यरक्षाप्रभोः ।

कारुण्यामृतवारिधे ! यदि कृपापात्रे कृपां गाहसे

तद्दुःखप्रतिकारमाशु कुरु मां सर्वैः सुखैर्योजयन् ॥ ३६ ॥

इति युगप्रधानावतारवृहत्तप्रागच्छाधिराजश्रीदेवसुन्दरसूरिश्रीज्ञानसागर-

सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते

जयत्र्यङ्गे श्रीजिनस्तोत्ररत्नकोशे प्रथमप्रस्तावे

स्वसांसारिकदुःखप्रकटनदुःखप्रतिकारवि-

ज्ञप्तिरूपं स्तोत्ररत्नं विंशम् ।



॥ अर्हम् ॥

जयत्रियां सेवधिमेधमानसमग्रलब्धिहृदिनीनदीशम् ।

सुरासुरेन्द्रालिविधीयमानक्रमाम्बुजोपासनभासमानम् ॥१॥  
 सहस्रपत्राद्भुतहेमपद्मे पद्मासनासीनमदीनमेधम् ।  
 जगत्त्रयैकप्रभुताप्रभावप्रभाऽभिरामं मुनिराजिराजम् ॥ २ ॥  
 अनुत्तरब्रह्ममयं निरङ्कुमृगाङ्कविम्बोज्ज्वलकायकान्तिम् ।  
 श्रीवर्द्धमानादिमशिष्यनाथं श्रीगौतमस्वामिनमानुवामि ॥३॥

( विशेषकम् )

निदेशतो वीरजिनेश्वरस्य दरममश्लोकमितं व्यधाद्यः ।  
 श्रीसूरिमन्त्रं त्रिजगद्धितैषो स गौतमो रातु ममेष्टसिद्धिम् ॥४॥  
 सरस्वती विश्वहितावधाना सूरेश्वरध्यानपदप्रभावा ।  
 सहस्रहस्तप्रथिता त्रिलोकस्त्रामिन्यपि प्रार्थितशस्तदात्री ॥५॥  
 श्रीदेवता विश्वविमोहनी चासुरेन्द्रवर्गस्तवनीयरूपा ।  
 यक्षाधिपो विंशतिशस्तहस्तस्फुरज्जगज्जैत्रपराक्रमश्च ॥ ६ ॥  
 इन्द्राश्चतुःषष्टिरभीष्टदाश्च त्रिलोकरक्षाप्रभवत्प्रभावाः ।  
 यक्षाश्चतुर्विंशतिरार्हतां द्विसेवापवित्रीक्रियमाणगात्राः ॥ ७ ॥  
 देव्योऽपि दिव्याव्ययशक्तियुक्ता भक्ता जिनेष्वार्हतभद्रसक्ताः ।  
 उपासते यं गणधारिमन्त्राधिष्ठायिका नित्यमचिन्त्यभक्त्या ॥८॥  
 यन्नाममन्त्रोऽपि जयत्यचिन्त्यशक्तिर्मरुत्कुम्भ-मणिःद्रुमादीन् ।  
 तं सर्वचिन्तातिगशर्महेतुं श्रीगौतमं नौमि भवाब्धिसेतुम् ॥ ९ ॥  
 पदं यथाऽब्धिस्तटिनीतटीनां खं तारकाणां विटपी लतानाम् ।  
 तथा त्रिभो ! गौतम ! सर्वलब्धिप्रभामहिम्नां भगवंस्त्वमेव ॥१०॥

मुक्तिं व्रजंस्त्वं न्यदधाः स्वनाम्नि

सश्रीसखीर्नाथ ! निजानुलब्धीः ।

वसत्यदो यत्र नरे गणेन्द्र !

वसन्ति यत्ता अपि तत्र सर्वाः ॥ ११ ॥

कान्ताः शिवाप्तौ तव लब्धयस्त्वां

दुःखाद् भ्रमन्त्यः किल वीक्ष्यमाणाः ।

नामापि शृण्वन्ति तवेश ! यत्र .

सूत्कण्ठयेवानुसरन्ति तं द्राग् ॥ १२ ॥  
 तवाऽऽतपस्यासमयात्कराब्जे  
 जज्ञे निलीना खलु केवलश्रीः ।  
 दीक्षामिषाद्यन्न्यदधा यदीय-  
 शिरस्सु तं ते द्रुतमापुरेताम् ॥ १३ ॥  
 त्वयाऽऽत्मनो वीरजिनाधिपेना-  
 ऽभेदस्तथाध्यायि वशेन भक्तेः ।  
 अनन्तचिद्दर्शनवीर्यसौख्य-  
 लाभात्तदात्मैव त्रिभो ! यथाऽभूः ॥ १४ ॥  
 शिवश्रियः कोऽपि दृढोऽनुराग-  
 स्त्वयीश ! सौभाग्यरमात्मकेऽहो ! ।  
 नामापि यत्ते जपतः प्रबुद्धा-  
 नेषाऽखिलान् प्रापयतेश ! शर्म ॥ १५ ॥  
 त्वदीयभक्तेः शिवशर्मलक्ष्म्या  
 मैत्री प्रभो ! कापि परा नवीना ।  
 स्वाधारकान् भव्यजनान् गुणाढ्यां-  
 स्तस्यै पतीन् सा हि ददात्येशपान् ॥ १६ ॥  
 न के पदार्था बहवो महान्त-  
 स्तव प्रभावे तु विचिन्त्यमाने ।  
 पृथ्वी न पृथ्वी न गिरिर्गरीयान्  
 नाब्धिर्महीयान्न नभोऽप्यदभ्रम् ॥ १७ ॥  
 विदन्ति मानं जलधेरुर्वो वा  
 केचित्कथंचिन्नभसोऽपि विज्ञाः ।  
 न ते प्रभावे पुनरस्ति मानं  
 भवन्त्यमाना अपि किं तदाऽर्थाः ? ॥ १८ ॥  
 ब्रह्मास्पदं वा कमलापदं वा  
 वदन्तु पद्मं तव पादयोस्तु ।

अनाप्य माहात्म्यरमां नु तस्यै  
निषेवतेऽम्बूनि सदा तपस्वी ? ॥ १९ ॥

भो भोः ! श्रिये किं व्यवहारस्वेदै-  
राराधितैः किं बहुमन्त्र-तन्त्रैः ।

किं दैवतोपासनकर्मभिश्च  
श्रीगौतमं ध्यायत नाथमेकम् ? ॥ २० ॥

पुरा यथा गौतम ! तापसादिकान्  
मिथ्यामतादुद्धरसि स्फुरत्कृपः ।

तपस्क्रिया-संयम-योगदुर्वलं  
भवावटान्मामपि तद्वदुद्धर ॥ २१ ॥

भवाद्विभेम्युत्कटदुःखराशे-  
र्धर्तुं द्विधेशे न च योगशुद्धिम् ।  
गतिर्न मेऽन्याऽस्ति ततः शिवेच्छो-  
स्त्वमेव तद्धेहि कृपां मयीश ! ॥ २२ ॥

भावद्विषो ये निहतास्त्वयेश !  
ते व्यन्तरीभूय भवद्भुपेव ।

निरौजसं त्वत्कुलजं समीक्ष्य  
मां पीडयन्तीति मुनीन्द्र ! रक्ष ॥ २३ ॥

गणिवर ! तव सद्गुणैकलीनं  
भवतु मना मम गौतमाऽविरामम् ।

विजहतु तदिमे कषायमुख्या  
रिपुनिकराश्च मयीति सुप्रसीद ॥ २४ ॥

एवं श्रीगणनाथ ! गौतमगुरो ! स्तुत्वा मयाऽभ्यर्थ्यसे  
नाम्नाऽहं मुनिसुन्दरोऽभवमथो कुर्याः प्रसादं तथा ।  
स्यां सर्वज्ञ ! यथार्थतोऽपि विशदज्ञानादिरुक्त्रया-

लब्ध्वा कर्मजयश्रियं शिवपुरे राज्यं लभे चाञ्चिरात् ॥२५॥  
इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-  
सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते जयश्र्यङ्के  
श्रीजिनस्तोत्ररत्नकोशे प्रथमप्रस्तावे श्रीगौतमस्तोत्ररत्नमेकविंशम् ।

॥ अहम् ॥

जयश्रिया प्राप्तमुखप्रकर्षा लसन्ति यद्भक्तिभृतः सहर्षाः ।  
प्रह्लादराजप्रथितप्रतिष्ठं स्तवीमि तं पार्श्वविभुं गरिष्ठम् ॥ १ ॥  
तव स्तुतिं यां विभवो विधातुं न निर्जराणां प्रभवोऽपि पार्श्व ! ।  
करोति यत्तामपि मादृशोऽत्र हेतुः प्रसत्तिर्भगवंस्तवैव ॥ २ ॥

प्रह्लादभूपालविहारचूडा-

मणिस्तुतिस्ते क जडः क हाऽहम् ? ।

अर्हामि यन्नं तदपीह यत्तां

कृत्वा लभन्ते पशवोऽप्यभीष्टम् ॥ ३ ॥

जनं सुरास्त्रातुमलं न तोषिता

(अपि स्तवैर्नाथ ! भवाद्भवस्थिताः ।

न तोष्यसे त्वं त्वभवोऽप्यरागधी-

स्ततो गतिः का ननु विभ्युषां भवात् ? ॥ ४ ॥

“स्तवैर्न तुष्टा अपि पातुमीशते

(सुरा भवाद् दुःखमयाद्भवस्थिताः ।

न तुष्यसि त्वं त्वभवोऽप्यरागधी-

स्ततो मतिः का ननु विभ्युषां भवात् ? ॥५॥”

॥ इति वा पाठः ॥

अरोषतोषोऽप्यथवा त्वमेव मां

कृतार्थयिष्यस्यत एव नूयसे ।

अरोषतोषा अपि नार्थितप्रदाः

किमर्थिनां स्युस्त्रिदशद्रुमादयः ? ॥६॥



स्तुवन्ति मोहाऽस्तधियोऽत्र के न कान्  
 जिनेन्द्र ! देवान् विविधात्तिशान्तये ।  
 अयं त्वदुक्ताञ्जनशुद्धतत्त्वदृक्  
 स्तवीति विश्वार्च्य ! भवन्तमेव तु ॥ ७ ॥  
 यदुग्रपित्तान्नुपदृषितेक्षणा-  
 स्तृपा प्रधावन्ति मरीचिकाः प्रति ।  
 विशुद्धेनत्रास्तु महाजलाशयान्  
 प्रतीति भेदो गुणदोषजो ह्यवग् ॥ ८ ॥  
 अभ्यस्यते यत्सुलभं भवे भवे  
 भवेत्तदेतत्कथमस्तु वास्तवम् ।  
 स्तुतिं तवाभ्यस्य न यत् पुनर्वृथाः  
 सृजन्ति कस्याऽपि गतास्त्वदात्मताम् ॥ ९ ॥  
 तव स्तुतिर्वन्दनऽमर्चनादि वा  
 सुखाय मुक्तेरिति वेद एव नः ।  
 इयं हि ते मूर्त्तिरपीक्षिता सतां  
 प्रदर्शयत्येव तदीयवर्णिकाम् ॥ १० ॥  
 न शस्यते कैर्धरणोरगांधिराद्  
 निधिर्महिम्नां स विशुद्धदर्शनः ।  
 तवोपकारानृणतां प्रयाति य-  
 स्त्वद्भक्ति-विघ्नाऽपहृतीष्टदानतः ॥ ११ ॥  
 पद्मावती स्वं तव पार्श्व ! भक्त्या  
 पवित्रयन्ती शिवदायशक्त्या ।  
 त्वदाश्रितान् शर्म परं नयन्ती  
 श्लाघ्येत शकैरपि युक्तमेतत् ॥ १२ ॥  
 तवांहिसेवां सततं सृजन्त्या  
 वैरोध्यया शासनपालनेन ।  
 यद्वर्ज्यते पुण्यमनेन तस्याः

शिवोन्दिरां वेद्मि करे लुठन्तीम् ॥ १३ ॥  
जगत्प्रतीक्ष ! प्रतिपक्षतां तव  
श्रितः श्रयन्ते प्रतिपक्षतां श्रियाम् ।  
अतीतसंसारशमां पदं वंशं  
पदाम्बुजं ते दधतः स्वमानसे ॥ १४ ॥  
“अतीतसंसारशमां च शर्मणां  
पदं पदौ ते दधतः स्वमानसे” ॥  
॥ इति वोत्तरार्द्धपाठः ॥

मुधैव देवद्रुमरत्नकुम्भाः  
कलौ न सन्तीति वदन्ति मुग्धाः ।  
तवैव मूर्तौ खलु ते निलेल्यु-  
स्तदा न कार्यं हि करोति सैव ? ॥ १५ ॥  
मितंपचत्वं किमिदं तव प्रभो !  
ममाथवा काऽप्यतुलाऽस्त्यनर्हता ।  
यदक्षरानन्तसुखश्रियां निधेः  
सर्तोऽशमप्यातनुपे न मेऽर्थिनः ॥ १६ ॥  
मितंपचत्वं घटते न ते निधिं  
तमर्थिनां यद्वितरस्यविश्रमम् ।  
अनर्हता मे यदि तत्क्षिपस्व तां  
प्रसद्य सद्योऽत्र विश्रुस्त्वमेव हि ॥ १७ ॥  
सपञ्चविंशे जिन ! योजने शते  
गदादिपीडा विनिहंसि योऽङ्गिनाम् ।  
स हंसि किं हृद्यपि मे स्थितो न ताः  
कुक्कर्मभिश्चेत्क्षिप तानि ताश्च तत् ॥ १८ ॥  
त्वयैव धत्ते त्रिजगत् सनाथता-  
मनाथयं त्वामहमप्यतोऽर्त्तिभाग् ।  
सुदुर्गदौघो द्विविधस्तथापि चे-

॥ ततो हताशस्य ममास्तु कोऽविता ॥१९॥  
 प्रभाववाद्धौ तव मे मनो झपं  
 निमग्नमप्याः ! कुविकल्पजालकैः ।  
 कदर्थयेत् पार्श्व ! विमोहधीवर-  
 स्तदस्मि दुःखी विमनास्ततोऽव माम् ॥ २० ॥  
 मया प्रपन्नोऽसि समग्रवाञ्छित-  
 प्रदस्त्वमेव प्रभुराप्तशेखरः ।  
 स्वसेवकं चेदुरुरीकरोषि मां  
 त्वमप्यवाप्नोमि तुलां तवैव तत् ॥ २१ ॥  
 त्वदं हि भक्तिं भगवन् दधज्जनः  
 श्रीपार्श्व ! दुःखैस्त्रिविधैर्विमुच्यते ।  
 इतीश ! शास्त्रश्रुतमानुभौतिकं  
 कुरुष्व मे चेदधसे कृपालुताम् ॥ २२ ॥  
 अशुभायतिकर्मकारिणो  
 मतिमत्त्वं ह्यविगानमेति नो ।  
 भवभीतिकरान् परान् स्तुवं-  
 स्त्वदभक्तिः सदधीश ! किं सुधीः ? ॥ २३ ॥  
 ज्ञानमानधनदानवृद्धयः  
 कान्तिक्रीर्त्तिधृतिबुद्धिसिद्धयः ।  
 सम्भवन्ति भविनामिह स्तवात्  
 सर्ववस्तुषु तवैव वास्तवात् ॥ २४ ॥  
 ततः स्तुतिं श्रीजगदीश ! पार्श्व !  
 व्यधामिमां मुग्धधियाऽपि तेऽर्हन् ! ।  
 समीहितं देहानयाऽपि मे द्राग्  
 कृपा कृपालो ! विदितेति हि स्यात् ॥ २५ ॥  
 एवं पार्श्वजिनस्य ये विदधते प्रह्लादनाऽऽहे पुरे  
 श्रीप्रह्लादविहारभूषणमणेः सद्भक्तियुक्ताः स्तुतिम् ।

प्राप्यैते मुनिसुन्दरस्तवमयीं ज्ञानादिकृद्धिं परां  
 द्वैधद्वेषिजयश्रिया शिवपुरे राज्यश्रियं प्राप्नुयुः ॥ २६ ॥  
 इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञानसागर-  
 सूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचितेऽजयश्न्यङ्के  
 श्रीजिनस्तोत्ररत्नकोशे प्रथमप्रस्तावे प्रह्लादनपुरमण्डनप्रह्लादन-  
 विहारश्रीपार्श्वजिनस्तवनं द्वाविंशम् ।

॥ अहम् ॥

जयश्रिया द्वैधरिपूत्कराणां  
 जगत्प्रसर्पत्प्रभुताप्रतापम् ।  
 श्रीमद्युगादीशजिनेन्द्रचन्द्रं  
 स्तवीम्यहं देलडलापुरस्थम् ॥ १ ॥  
 त्वयि प्रभौ चेतसि संस्थिते स्यु-  
 र्न रोगशोका दुरुपद्रवाश्च ।  
 नो भीतयो व्याधय आधयो वा  
 तनूमतां दुःखकृतः कदाचिन् ॥ २ ॥  
 विचित्रदुष्टज्वरकुष्ठकास-  
 श्वासाक्षिशिषोदरकर्णरोगाः ।  
 भगन्दराद्याश्च गदाः समग्रा-  
 स्त्वन्नाममन्त्रात् प्रलयं प्रयान्ति ॥ ३ ॥  
 ग्रहाः प्रसक्तिं दधते समग्राः  
 सुराश्च सुर्यश्च वरप्रदाः स्युः ।  
 वशा नृपाद्याः प्रहताः खलाश्च  
 श्रीमद्युगादीश ! तवांहिभक्त्या ॥ ४ ॥  
 भूतप्रेतव्यन्तरक्षेत्रपालाः  
 सीकोतर्यः शाकिनी डाकिनी वा ।  
 व्यन्तर्याद्या अप्यधीश क्षमन्ते

त्वद्भक्तं नो बाधितुं लेशतोऽपि ॥ ५ ॥  
 तवांहिभक्त्याऽर्थितदारसार-  
 समृद्धिपुत्राद्भुतराज्यलक्ष्म्यः ।  
 द्विषज्जयः सन्ततभोगयोगा  
 जिनेश ! पुण्यैः सुभगा नृणां स्युः ॥ ६ ॥  
 निरन्तरारोग्यमहप्रताप-  
 यशःप्रतिष्ठाप्रभुतोर्जितानि ।  
 सुदीर्घमायुःसुभगत्वसार-  
 कला लभन्ते जिन ! तेंऽहिभक्ताः ॥ ७ ॥  
 इहाप्यभीष्टानि सुखानि भुक्त्वा  
 युगादिनेतर्भवतोऽर्चनाद्यैः ।  
 भव्या भवन्ते किल चक्रिशक्रा-  
 ऽहमिन्द्रदेवालयशर्मलक्ष्मीः ॥ ८ ॥  
 रणे जयं सम्पदमाशु दुस्था  
 बद्धा द्रुतं बन्धनमोक्षमीश ! ।  
 नृपावरुद्धाश्च नृपावदानं  
 भक्ता लभन्ते ऋषभप्रभो ! ते ॥ ९ ॥  
 द्विधाऽऽमयैर्नाथ ! कदर्थितस्य मे  
 द्विधा च दोषैः सकलार्त्तिलोलवैः ।  
 त्वमेव नेता जगतां पिता हिता-  
 ऽऽवहः शरण्यः शरणं भवाधुना ॥ १० ॥  
 नवप्रभावेषु सुरान्तरेष्वहो !  
 त्वमेव गर्जस्यतिशीतिभिः कलौ ।  
 ग्रीष्मे हि शुष्यन्ति जलाशयाः परे  
 प्रवर्द्धते वारिनिधिस्तु वारिभिः ॥ ११ ॥  
 जगत्रयीरक्षणदक्षिणे प्रभौ  
 त्वयि प्रपन्ने शरणं शरीरिणाम् ।

यथेह नश्यन्ति भियो द्विषां त्रिधा  
 परत्र सांसारिकदुःखजास्तथा ॥ १२  
 अयं जनः कैरपि कर्मभिः कृतैः  
 पराभिभूतो भवते पदे पदे ।  
 ततो विपन्नोऽप्यमितार्त्तिभिः प्रभो !  
 प्रमोदते त्वामधिगत्य तायिनम् ॥ १३ ॥  
 दुष्पक्षदुःखाद्वयगर्त्तपातिनो  
 देवान्तराद्यात्मकुशावलम्बिनः ।  
 अयं तवाज्ञापवियष्टिमाश्रितः  
 स्वमक्षरं श्रीपद एव मन्यते ॥ १४ ॥  
 विचित्रदुःखानलतापिताः परे  
 श्रयन्ति का नौपयिकेन तृष्णिकाः ।  
 अयं तु ते ध्यानसरोऽधिगत्य तान्  
 समीहिताऽऽप्ल्या मुदितोऽनुकम्पताम् ॥ १५ ॥  
 यथाऽसि देवान्तरदूरितानां  
 ज्ञानादिकानां शरणं गुणानाम् ।  
 समग्ररोगादिभयाकुलाना-  
 मपीशं ! नाभेय ! तथा त्वमेव ॥ १६ ॥  
 देवान्तरापास्तनया गुणानां  
 ज्ञानादिकानां शरणं यथाऽर्हन् ।  
 समग्ररोगादिविपत्प्लुतानां  
 त्राता तथैवासि त्रिभुस्त्वमेव ॥ १७ ॥  
 त्वयि प्रभो ! देलउलापुरेशे  
 यथाऽर्चिते द्राग् विपदः क्षयन्ति ।  
 नानाभवोपाज्जितसम्भवानि  
 तथैव कर्माण्यपि नाभिमूनो ! ॥ १८ ॥  
 संवर्मितानां भवदाज्ञया यथा

जगद्विपो न प्रभवन्त्युपद्रवाः ।  
 तथा कषायादिभटोत्कटौजसः  
 शरीरिणां पापमहारयोऽपि च ॥ १९ ॥  
 किं कामकुम्भैर्मणिभिः सुराणां  
 मरुद्गवीभिः सुमनोद्गुमर्वा ।  
 हृदि स्थितिं देलउलावतंसः  
 सतां यदि श्रीऋपभो विधत्ते ॥ २० ॥  
 अनन्तचिद्दर्शनवीर्यशर्मणे  
 जगद्विपद्वाहननैककर्मणे ।  
 युगादिदेवाय हताखिलार्त्तये  
 नमो नमो देलउलार्च्यमूर्त्तये ॥ २१ ॥  
 समग्रभक्तेहितशर्मदायिने  
 समग्रभीत्या जगदेकातायिने ।  
 स्थितिप्रदायां हिजुपोऽपुनर्भवे  
 नमोऽस्तु मे श्रीऋपभाय शम्भवे ॥ २२ ॥  
 वशीकृतिर्वाञ्छितसर्वसम्पदा-  
 मुदग्रमुच्चाटनमापदां ततः ।  
 प्रवासदात्री निखिलांहसां द्रुतं  
 ममास्तु भक्तिर्दृषभप्रभौ परा ॥ २३ ॥  
 तरीमिवाश्रित्य तरन्ति वारिधि-  
 र्भवाह्वयं ये नृसुरासुरादयः ।  
 भजेयमाज्ञामृषभप्रभोरिमां  
 भवन्तु पुण्यानि च मे तदाऽऽप्तये ॥ २४ ॥  
 बहुविधबहुकर्मजैः कुतर्कै-  
 निहतिधियां कति नैव दैवतानि ।  
 निरुपधिसमताविचारिणां तु  
 त्वमसि विभो ! ऋपभैक एव देवः ॥ २५ ॥

एवं देलउलापुरे सुविदितं श्रीमद्युगादिप्रभुं  
शक्रालीमुनिसुन्दरस्तवगणैर्नूतक्रमं यः स्तुते ।  
सर्वाभीष्टसुखोच्चयैरविरतिस्फूर्जत्प्रमोदाद्वयो  
मोहद्वेषि जयश्रिया स लभते श्रेयोऽचिराच्छाश्वतम् ॥२६॥

इति युगप्रधानावतारवृहत्तपागच्छाधिराजश्रीदेवसुन्दरसूरिश्रीज्ञान-  
सागरसूरिश्रीसोमसुन्दरसूरिशिष्यैः श्रीमुनिसुन्दरसूरिभिर्विरचिते  
जयश्च्यङ्के श्रीजिनस्तोत्ररत्नकोशे प्रथमप्रस्तावे देउलाविभू-  
षणश्रीऋषभजिनस्तवनरत्नं त्रयोविंशम् ।

ग्रन्थसंख्या १०६३ ।

॥ अहम् ॥

## श्रीगुणविजयगणिविरचित- चतुर्विंशतिजिनभवस्तवः ।

नत्वाऽऽदौ विधिवद्गुरोः क्रमकजद्वन्द्वं गरीयः श्रियो-  
गेहस्य प्रकटप्रभावकलितस्याधारमूर्तेर्बुद्धा ।  
श्रीमन्नाभिनरेन्द्रनन्दनमुखस्याद्वादिनामादरा-  
दिग्मातङ्गजगन्निशाकरमितान् वक्ष्ये भवान् भक्तितः ॥१॥  
पूर्वं यो धनसार्थराट् युगलिकः सौधर्मवृन्दारकौ  
विद्याभृच्च महाबलो नरपतिः कल्पे द्वितीये मरुत् ।  
भूपालो युगलीसुरः प्रथमके कल्पे भिषक् द्वादशे  
देवश्चक्रधरः समग्रविबुधोत्तंसो वृषाङ्कः श्रिये ॥ २ ॥  
जम्बूद्वीपविदेहवच्छविजयाभूभामिनीभूषणं  
भूपश्रीविमलादिवाहन इति प्रौढप्रतिष्ठाऽऽस्पदम् ।  
गीर्वाणो विजयाभिधानविपुलस्फूर्जद्विमानेऽभवत्



भूयाद्भूरिविभूतयेऽजितजिनः सोऽयं सतामन्वहम् ॥३॥  
विश्वेशो विपुलाद्वलो बलवतामाद्योऽनवद्यो भुवि

प्रख्यातः प्रथितोदयः सुरवरो ग्रैवेयके सप्तमे ।

श्रीसेनाङ्गभवो भवोद्भवमहाकष्टैकविध्वंसको

जीयाज्जन्मजरादिदुःखरहितो भास्वद्यशा जन्मिनाम् ॥४॥

रत्नं रत्नपुरेश उज्ज्वलतरश्रेयःश्रियामाश्रयो

विश्वव्यापिमहामहाबलनृपो वर्यावदातो महान् ।

लब्धाऽनेकजयो जयन्तविबुधः श्रीसंवरक्ष्मापतेः

सूनुः श्रीअभिनन्दनो मतिमतामानन्दतात् मानसम् ॥५॥

उर्वशीशोऽतिबलो विदेहवसुधासारङ्गसीमन्तिनी-

सारङ्गः सकलार्थसिद्धिकलितो लीलाविलासालयः ।

आराध्य व्रतमद्भुतं च दिविषज्जातो जयन्ते श्रियं

चेष्टीष्टाङ्गिततिप्रदत्तसुमतिः श्रीमङ्गलानन्दनः ॥ ६ ॥

यो नीरेश्वरमेखलाप्रियतमो गाम्भीर्यनीरेश्वर-

स्तेजस्विन्नपराजितेत्यभिधया धीधाम धामोल्बणः ।

शान्ताह्वानरसं विभाव्य नवमे ग्रैवेयके निर्जरः

सञ्जातो जयताज्जयार्द्धिनिवहः श्रीसुप्रभः केवली ॥ ७ ॥

श्रीनन्दिर्वसुधाधवो नयनिधिर्मुख्येभवेऽत्यद्भुतः

प्रष्टे श्रेष्ठमतिः परार्द्धिविजुषि ग्रैवेयको दैवतः ।

संसाराम्बुनिधौ पतन्तममिते स्वं किंकरं तीर्थराट्

पायात्पावनकीर्त्तिकान्तिनिचितः स श्रीसुपार्श्वप्रभुः ॥८॥

श्रीवर्मक्षितिपोऽथ निर्जरवरः सौधर्मवासी ततः

सञ्जज्ञे जितसेननामनिपुणः श्रीसार्धभौमोत्तमः ।

देवेन्द्रोऽच्युतगश्च पद्मनृपतिः श्रीवैजयन्ते मरुत्

चन्द्राङ्कः कुरुतात् शिवानि शिवकृत् स प्रीतिमान् प्राणिनाम् ॥९॥

श्रीमत्पुष्करपुण्यभूमिषु महापद्माभिधक्ष्माधवः

स्वं राज्यं चिरकालमुज्ज्वलयशा योऽपालयद्दीधनः ।

गीर्वाणस्त्रिदिवेऽजनिष्ट दशमे निर्वाणशर्मस्पृहः

सुग्रीवक्षितिपात्मभूर्भवभिदे श्रीपुष्पदन्तो जिनः ॥ १० ॥

विद्वद्वर्ण्यविदेहवच्छविजयाविश्वम्भराविश्रुतः

पद्माक्षः क्षितिपालमौलिमुकुटः श्रीपद्मपृथ्वीपतिः ।

श्रीभत्प्राणतवासिनाकिनिकरालङ्कारचूडामणि-

ल्लेखोऽथ प्रभुशीतलः प्रथयतात् सिद्धिं सुवर्णप्रभः ॥ ११ ॥

आसीन्त्यायशुभानगर्यधिपतिर्दासीकृतारित्रजो

नीतिज्ञो नलिनादिगुल्मनृपतिश्चञ्चन्मतिः सद्गतिः ।

आदाय व्रतमच्युतेऽमृतभुजां मुख्यो गुरुः श्रेयसे

श्रीश्रेयांसजिनादितेयरमणः स्वर्धेनुतुल्यः सताम् ॥ १२ ॥

पद्माभक्रमपाणिरिन्दुवदनः पद्मोत्तरक्षमापतिः

पुंरत्नं विमलादिवोधसचिवः प्रोद्दामधामा स्फुटम् ।

कल्पे प्राणतनाम्नि चारुधिपणो देवाधिराजस्ततो

देयाद्वासवपूज्यपादकमलः श्रीवासुपूज्यः शिवम् ॥ १३ ॥

भूभूषासुमहापुरीनरपतिः श्रीपद्मसेनाभिधो

निःशेषाऽवनिपालपालितयशः सामन्तवन्द्यक्रमः ।

लात्वा दैक्ष्यमवातरद्मयुतो देवः सहस्रारके

श्यामायास्तनुजस्तनोतु नियतं सौख्यानि भव्याङ्गिनाम् ॥ १४ ॥

राजा पद्मरथः स्वकीयधिपणागीर्वाणभट्टारकः

संजातः सकलार्थसाधनपटुर्व्यावर्ण्यमुख्ये भवे ।

देवः प्राणतकल्पगः सुरवधूनेत्रत्रिभागातिथि-

र्दिश्याद्दुः कुशलं सुकृत्यकुशलः श्रीमाननन्तोऽज्वहम् ॥ १५ ॥

भूभर्ता भरताऽवनौ दृढरथः श्रीभट्टिलाश्रीश्वरो

दुर्नीतिस्थितिभिज्जयी च विजये स्वाहाऽशनः सुन्दरः ।

स्तादस्ताघभवाब्धितारणविधौ सत्कर्णधारः प्रभु-

र्मन्त्रे तोजलवालकाचलविलासी धर्मदन्तावलः ॥ १६ ॥

श्रीपेणाभिधभूपतिर्मिथुनिकः सौधर्मकल्पे मरुत्

खेटशोऽमिततेज इन्दुविमलः श्रीप्राणते निर्जरः ।

सीरी द्वादशकल्पदैवतपतिर्वज्रायुधश्चक्रभृद्

ग्रैवेये त्रिदशो नृपश्च विबुधः शान्त्यै स शान्तिजिनः ॥१७॥

सिंहो द्विस्ततिकुम्भिकुम्भदलने सिंहावहः काश्यपी-

कान्तः कान्तगुणौघरत्नजलधिः सर्वार्थसिद्धौ सुरः ।

श्रीसुरक्षितिपालवंशतिलकः श्रेयोऽम्बुजाहर्मणिः

मचेतः सद्ने विशत्वविगतं श्रीकुन्धुतीर्थाधिपः ॥ १८ ॥

लब्धश्लोकधनो नृपो धनपतिर्विद्वेषिदन्तिव्रजे

विभ्राणः स्फुटपाटवं पटुगतिर्मातङ्गविद्वेषिणः ।

धर्माधनतत्परः श्रुतिमतिः सर्वार्थसिद्धौ मरुद्

यो जातः शिवतातिरस्तु भविनः स्याद्वादिसौदर्शनः ॥१९॥

पण्मात्रेर्मुदितो महाबल इति क्षोणीरमामाधवः

क्षोणीशस्त्रिदशाधिराजसदृशः श्रीयुग् जयन्ते सुरः ।

कर्मौघद्रुमहस्तिमलकराणिः श्रीमल्लिरिष्टाप्तये

सेव्यः सज्जनचारुचित्तजलधौ स्पष्टं मृगाङ्गोपमः ॥ २० ॥

भूपालः शिवकेतुकः सुरवरः कल्पेऽथ सौधर्मके

च्युत्वाऽभृच्च कुवेरदत्त उदितस्तुर्ये सुपर्वाऽग्रणीः ।

पञ्चाङ्गूपतिवज्रकुण्डल इति श्रीब्रह्मकल्पे मरुद्

वर्माहक्षितिपः सुधाऽशनवरः श्रीसुव्रतः पातु वः ॥२१॥

कौशाम्बीललनाऽऽस्यमण्डनमलं कारुण्यपाथोनिधिः

सिद्धार्थक्षितिभृक् सुपर्वमुकुटः श्रीप्राणते प्रीतिभाक् ।

वप्राकुक्षिसरोमरालविलसल्लीलायितं योऽधर-

द्भृत्यै वो भगवाननङ्गरहितः श्रीतीर्थनाथो नमिः ॥ २२ ॥

जम्बूद्वीपगते पुरेऽचलपुरे श्रीमद्धनक्षोणिराट्

सौधर्मे त्रिदशोऽथ चित्रगतिकः खेटश्चतुर्थे मरुत् ।

भूनेना रणनिर्जरो नरवरः शङ्खश्च लेखस्ततः

प्रालेयात्रलचन्द्रनिर्मलयशा नेमिर्मनोमोदकृत् ॥ २३ ॥

भूदेवो मरुभूतिकश्च करटी देवोऽष्टमे खेचरो

मर्त्यः क्षोणिपतिः सुरः समजनि श्रीसार्वभौमे महान् ।

अस्वप्नस्त्रिदिवे वभूव दशमे प्रोद्यत्प्रभापेशलः

श्रीपार्श्वो भुजगेन्द्रचर्चितपदः पुण्यानि पुष्पातु वः ॥२४॥

ग्रामस्वाम्यमरां मरीचिरमृताहारः परिव्राजकः

पोढा चामृऽतभृग् भवोऽतिबहुलः श्रीविश्वभूतिर्मरुत् ।

विष्णुनैरयिको हरिश्च नरके भ्रान्तिर्भवान्तर्बहु-

श्चक्री नाकिवरोऽथ नन्दननृपः स्वर्गोऽवतात्रैशलः ॥२५॥

इत्थं श्रीवृषभाङ्गचन्द्रजिनपश्रीशान्तिकूर्मध्वज-

श्रीकम्बुध्वजपार्श्वत्रीरविजयाजातप्रभृत्यर्हनाम् ।

विश्वक्षमासुनिभानुनन्दनिधिदिग्दीपाक्षधूमध्वजाः

प्रौढप्रीतिमतां भवन्तु भवतां प्रोक्ता भवाः सिद्धये ॥२६॥

वर्षे व्योममतङ्गजर्तुकुमिते राजादनीवन्दिरे

नाभेयादिजिना इति स्तुतिपथं नीताश्चतुर्विंशतिः ।

प्राग्भारेण मुदो गुणादिविजये प्रोज्झूतसद्भावतो

देयासुर्विविधश्रियः सुभगतामानन्दकन्दाम्बुदाः ॥२७॥

इति श्री२४जिनभव१३८स्तवः ।

॥ अर्हम् ॥

श्रीमहावीरजिनस्तवः ।

चन्द्रादित्यमरालदन्तिपवनैः सिंहक्षमाभृद्धनैः

वीणाकम्बुरमासमुद्भवसार्कपूरशर्वोदकैः ।

लक्ष्मीकान्तकुठारखड्गकुसुमैर्दीपापगाकार्मुकै-

र्निर्ग्रन्थालिपयोरुहागुरुपिकैर्वह्यश्वकार्त्तस्वरैः ॥ १ ॥

रमणचित्रकलोचनकज्जलैर्वदनचित्रभुजङ्गमचन्दनैः ।

कुलसुवासमहोदधिनन्दनीप्रमदसप्रमदैर्वनिविश्रुतैः ॥ २ ॥

श्यामाभेकरथाङ्गरत्नगरुडैः कीरप्लवङ्गोज्ज्वल-

प्रेङ्खद्वर्णनभोऽम्बुपैः सुफलवद्वाक्सारिकारखञ्जनैः ।

वैणीरागकुरङ्गकुर्कुटलसदृशस्फुरद्वाहनै-

रथैर्वीरविभुं नभोरस ६० मितैः सारङ्गजैः संस्तुवे ॥३॥

- भविककुमुदबोधनसारङ्गं कोविदकोकनयनसारङ्गम् ।  
 सुकृतसरोवरतटसारङ्गं दुष्कृततरुभञ्जनसारङ्गम् ॥ ४ ॥  
 कुनयरजोहरणे सारङ्गं कितवकरटिदारणसारङ्गम् ।  
 निश्चलतानिर्जितसारङ्गं कुगतिदहनतर्जनसारङ्गम् ॥ ५ ॥  
 सुस्वरतातर्जितसारङ्गं चारुनिरञ्जनतासारङ्गम् ।  
 सुन्दररूपविजितसारङ्गं सर्वसहनगुणतासारङ्गम् ॥ ६ ॥  
 श्वासपराजितवरसारङ्गं दुर्मदविधिवदने सारङ्गम् ।  
 दुरितमलापनयनसारङ्गं मन्मथभस्मकरणसारङ्गम् ॥ ७ ॥  
 कुमतिलतालवने सारङ्गं करपङ्कजसमतासारङ्गम् ।  
 समवसरणसञ्चितसारङ्गं त्रिभुवनभवनसुभगसारङ्गम् ॥ ८ ॥  
 निर्मलतागङ्गासारङ्गं भ्रुमञ्जुलताजितसारङ्गम् ।  
 शमरसरत्नाकरसारङ्गं सज्जनमनपङ्कजसारङ्गम् ॥ ९ ॥  
 अद्भुतपरिमलसुखसारङ्गं देवसमुद्राहितसारङ्गम् ।  
 कण्ठचमत्कृतकलसारङ्गं दुर्नयविततगहनसारङ्गम् ॥ १० ॥  
 दमितकरणचञ्चलसारङ्गं मुक्तरजतमणिगणसारङ्गम् ।  
 निर्वृतिमृगनयनासारङ्गं कुमतकुरङ्गहननसारङ्गम् ॥ ११ ॥  
 त्रिभुवनवर्तिसुजनसारङ्गं सिद्धिवधूलोचनसारङ्गम् ।  
 शशिसोदरसुन्दरसारङ्गं सौवरमादर्शितसारङ्गम् ॥ १२ ॥  
 कीलितकोपविषमसारङ्गं वाणीशीतलतासारङ्गम् ।  
 पावितनिजानिरुपमसारङ्गं मृगमदजैत्रवदनसारङ्गम् ॥ १३ ॥  
 निजवशनिर्मितमत्तिसारङ्गं सुरपतिभिर्विनुतं सारङ्गम् ।  
 विदलितमोहविपुलसारङ्गं देवीकृतवापीसारङ्गम् ॥ १४ ॥  
 गगनचलितगुरुवृषसारङ्गं ज्ञातकुले निर्जरसारङ्गम् ।  
 रोषभुजङ्गदमनसारङ्गं ज्ञानमहाभूरुहसारङ्गम् ॥ १५ ॥

स्वीयवशीकृतमनसारङ्गं लेख्यागुणगालितसारङ्गम् ।  
 दानावर्जितभविसारङ्गं निगदितनियतनिपुणसारङ्गम् ॥१६॥  
 केलिकृते रक्षितसारङ्गं जनरञ्जनलोचनसारङ्गम् ।  
 लुञ्चितभुजगसदृशसारङ्गं धर्मकथालापितसारङ्गम् ॥ १७ ॥  
 अङ्गरजोमृगमदसारङ्गं मोहरजनिबोधनसारङ्गम् ।  
 स्वरमाधुर्यमथितसारङ्गं वीरं भजत सुकृतसारङ्गम् ॥ १८ ॥  
 इत्थं वीरजिनः स्तुतो नवनवैः सारङ्गशब्दोद्भवैः  
 सद्भावैः सनयं गुणादिविजयेनानन्दरोमोद्गमम् ।  
 हर्षोत्कर्षवशेन पेशलतरैर्भावैः सुरैः संनत-  
 श्रित्तप्रीतिकरं परं पदमयं दद्यान्मुदा देहिनाम् ॥१९॥  
 इति श्रीमहावीरजिनस्तवः ।

॥ अहम् ॥

श्रीद्वीपवन्दिरनवमजिनस्तवनम् ।

नवमश्रमणपवरममरव्रजपरमशमक्षमसकलवदनकज ! ।  
 गतमलममदमसमजनगतमन ! भज नरभवभयहरणमचलधन ! ॥१॥  
 ध्वस्तक्षय ! मदमदनशमरकर ! कमलदलप्रभनयनयमलधर ! ।  
 चरणकरणकलवरतरसदन ! भव मकरध्वजपरपदददन ! ॥२॥  
 मकरध्वजतवपदयममघहरमस्तश्रम ! हस्तद्वयमजकर ! ।  
 अक्षरपदप्रद ! हतमद ! गतभव ! नवलक्षप्रकटप्रवरस्तव ! ॥३॥  
 मतमतमकरध्वजसरलच्छल ! गजशरवक्त्रक्षतमनभवदल ! ।  
 घनकश्मलजलधरशम ! मम भवमप्रभहर ! जनवत्सल ! घनरव ! ॥४॥  
 “मप्रभदमय सवलकलघनरव !” ॥ पाठान्तरम् ॥  
 अमरक्रमणपशमवनजलधर ! रजतप्रद ! वलवत्तरमहधर ! ।  
 त्यक्तकलत्रतनयधनभवन ! रचय शमव्यय ! मन्मथमथन ! ॥५॥  
 गतभवकपट ! मदनजलधरजल ! पवनसंमथमपहर मम घनवल ! ।  
 अकलजनन-मरणस्मय ! मदगदपन्नग ! हलधरसहजचटनपद ! ॥७॥

सञ्चरणद्वयजलचरमकर ! प्रमददलक्षणसत्त्वरहतदर ! ।  
 भव्यशरण ! रक्षक ! रतदमन ! जय जय मनरममदगलगमन ! ॥७॥  
 इत्थं गुणेनाऽतिमुदा बुधानामेकस्वराच्चित्रकरस्तबोऽयम् ।  
 श्रीपुष्पदन्ताख्यजिनेश्वरस्य दृढो भवत्वङ्गभृतां शिवाय ॥८॥  
 इति श्रीद्वीपत्रन्दिरनवमजिनस्तवनम् ।

॥ अहम्

श्रीयशोविजयवनारसजैनपाठशालोत्पादक-

शास्त्रविशारदजैनाचार्यश्रीमद्विजयधर्मसूरिविरचितं—

**प्रथमं श्रीपार्श्वनाथाष्टकम् ।**

विभोऽङ्गिनां सौख्यततिं मतिं गतिं  
 शुभां प्रशस्तां सुमनोहरां त्वरम् ।  
 तनोषि भो ! लासि ददासि सर्वदा  
 मयाऽपराधस्तव कीदृशः कृतः ? ॥ १ ॥  
 प्रभो ! मया भावविमुक्तशालिना  
 कृतं न कार्यं शुभभावसंयुतम् ।  
 समस्तसाध्वादिसुसाध्यसाध्यके  
 भवे भवेयं सुखभाक् कदाऽपि न ॥ २ ॥  
 कृपा कृपानाथ ! सदा विलोक्यते  
 कृतापराधेन जनेन नित्यशः ।  
 कृपाकृपाणः खलु यस्य सङ्गतः  
 कृतं हि तेनाहसनाशनं मुदा ॥ ३ ॥  
 दयां दयाधीश ! विधाय सत्त्वरं  
 भवोदधेस्तारय मां हि सागसम् ।  
 महाऽपराधेषु नतौ सुवत्सला  
 भवन्ति तत्त्वेषु सुतत्त्वदृष्टयः ॥ ४ ॥

भगोस्तव ध्यानपरम्परा वरा  
 कृताऽपराधैः शुभभावभावितैः ।  
 उपासना पापविनाशकारिणी  
 प्रसिद्धसिद्धान्तजलौकसारिणी ॥ ५ ॥  
 अनाथके नाथ ! तथा प्रसाद्यतां  
 प्रयान्ति कामाद्यरयो दरिद्रताम् ।  
 मयूरयुक्ते गहने वनेऽप्यहो !  
 न नागकानां भ्रमणं विभाव्यते ॥ ६ ॥  
 अहो ! अहो ! मोहविचेष्टितं महन् ममास्ति गाढं भगवन् ! हि दुर्मदम्  
 विदह्यते सर्वसुकर्मसञ्चितं स्वसेवकं रक्ष सुपार्श्वपार्श्वक ! ॥ ७ ॥  
 अपारसंसारसमुद्रयानके जिने सदा भक्तिरतिं तनोतु भोः ! ।  
 सुबुद्धिधर्मः शुभभावनाभवः करोतु कल्याणपरम्परां शुभाम् ॥ ८ ॥  
 इति श्रीपार्श्वनाथाष्टकं प्रथमम् ।

॥ अहम् ॥

द्वितीयं श्रीशङ्खेश्वरपार्श्वनाथाष्टकम् ।

श्रेयःपतिं श्रीनरदेवपारगं  
 सदा सदाचारविचारपारगम् ।  
 भक्त्या जनानां सुखदानतत्परं  
 नमामि शङ्खेश्वरधामसंस्थितम् ॥ १ ॥  
 कृतोपसर्गं कमठेन कर्मठं  
 तथापि निश्चिन्तनिवाधमानसम् ।  
 विधूतदुःखं शमतासरोवरं  
 नमामि शङ्खेश्वरधामसंस्थितम् ॥ २ ॥  
 भवाटवीं वम्भ्रमता मया नुतं  
 भवान्धिपोतं सुविशाललोचनम् ।  
 सदा प्रसन्नं सुखशान्तिकारकं



नमामि शङ्खेश्वरधामसंस्थितम् ॥ ३ ॥

अगाधसिद्धान्तपयोधिशेवधि-

मनाथनाथं सततं सुबोधिदम् ।

कृतापराधेषु जनेषु शान्तिदं

नमामि शङ्खेश्वरधामसंस्थितम् ॥ ४ ॥

कपायवर्गे निकपायचित्तकं

सुसाधुसङ्घं विकथादिवारकम् ।

अज्ञानमूढे सुकृतादिदेशकं

नमामि शङ्खेश्वरधामसंस्थितम् ॥ ५ ॥

कपायदावानलदाहनीरदं

कुसङ्गसङ्गादिविपाहिमन्त्रदम् ।

अनादिसंसारविकारजायुदं

नमामि शङ्खेश्वरधामसंस्थितम् ॥ ६ ॥

सदागमादेर्नितरां प्ररूपकं

कुत्रासनादेः प्रबलं विडम्बकम् ।

अनेकविघ्नालिविपत्तिनाशकं

नमामि शङ्खेश्वरधामसंस्थितम् ॥ ७ ॥

यस्य प्रसादेन जगज्जनाना-

मनादिजन्यं क्षयमेति पापम् ।

तं देवबन्धं सुरराजसेव्यं

नमामि शक्त्या प्रभुपार्श्वदेवम् ॥ ८ ॥

इति श्रीयशोविजयवनारसजैनपाठशालोत्पादकशान्तिसागरा-

ऽनगारगणाग्रणीश्रीमद्विजयधर्मसूरिविरचितं द्वितीयं

श्रीशङ्खेश्वरपार्श्वनाथाष्टकम् ।

इति जैनस्तोत्रसंग्रहस्य

द्वितीयो भागः ।

